

CHECKED
హ ర వి లా స ము

శ్రీ నాథ మహాకవి ప్రణీతము.



చె న్న పు రి :

వావిళ్ల రామస్వామిశాస్త్రిలు అండ్ సన్స్ వారిచే:

ప్ర క టి త ము.

1931.

All Rights Reserved.

THE ANDHRA BOOK HOUSE
SULTAN BAZAR, HYDERABAD-DN.

| | |
|---------|-------|
| Age | 3 |
| Class | H 258 |
| Book N. | 58 T |

24.01.1931

Printed by
V. Ramaswamy Sastrulu & Sons,
at Sri Rama Press,
Madras.—1931.

వీరి క.

ఇదమస్థం తమః కృత్స్నం జాయేత భువనత్రయమ్,
యది శబ్దాహ్వాయం జ్యోతిరాసంసారం న దీప్యతే.

అజ్ఞానగాఢాంధతమఃపటలంబుఁ బటాపంచలునేసి ముల్లోకం
విశుద్ధదివ్యజ్ఞానతేజఃపుంజంబు వెలయించి సకలసదార్థస్వరూపంబు
పింఁ నసాధారణం బగుసాధనంబు శబ్దజ్యోతి.

ఇయ్యది నిత్య మై దోషరహిత మై పరమానందరసై కాస్పద
పరబ్రహ్మత్వకం బనఁదగి యున్నది.

ఋగాదిచతుర్వేదంబులును, శిష్యాదిషడంగంబులును, మన్వా
హృదశస్త్రతులును, శాతాతపాద్యష్టాదశాగమములును, విష్ణ్వాద్య
శశపురాణములును, వాయవ్యాద్యష్టాదశోపపురాణములును, భా
ష్యద్దర్శనంబులును, భారతాదీతిహాసంబులును, దక్కుంగలసకలశా
బులు నీశబ్దబ్రహ్మముదివ్యావతారంబులు. ఈ శబ్దబ్రహ్మము నుసా
నియే మనపూర్వాచార్యు లగువ్యాసపరాశరాదిమహర్షిసత్తములు
యనందరసై కాశ్రయం బగుమోక్షమార్గము నెఱింగి కృతకృత్య

ఇట్టి పరమోపకారకం బగుశబ్దం బిహపరసుఖానందకందం బని
క్క వక్కాణించుట సాహసంబు గాదు. కానిచో నివృత్తతత్తులై
రణ్యంబుల వాతాంబుపర్ణాశను లగుమహర్షులుగూడ శ్రీరామాయ
దిదివ్యప్రబంధంబుల రచించి రేయియుం బవలు నాశబ్దసుధాప్రవా
మధ్యంబున మునుఁగుచుం దేలుచు నేల యుందురు? దివ్యప్రబం
వితామృతరసానుభవంబువలనఁ దాము నిత్యానందంబు నొందు
మికాక భావివిబుధులు పఠితలును శ్రోతలును విషయవైలక్షణ్యము
తింగి యుత్కృష్టపదవి నొందుమార్గము గనుఁగొందురుగాత
నియే మహర్షుల ముఖ్యోద్దేశము.

అట్టిమహానుభావు లగుఋషిపుంగవులగ్రంథములు కేవలము
పగర్భములును, బరోక్షమోక్షానందమును తొందించుననియు నగు

టచే బ్రతిమనుజునకుఁ దొలుదొలుత సామాన్యముగా వానియందుఁ బ్రవృత్తిగలుగుట దుర్లభము. కాఁబట్టియే ప్రాచీనులగుమహర్షులసంప్రదాయము నెఱింగినవారు గావున నర్వాచీను లగుకాళిదాసాదిమహాకవులు సయితము రామాయణాది కావ్యరత్నంబుల వెలుంగుదివ్యకవి తారచంబుఁ గ్రోలిగ్రోలి మహానందంబునొందుచుఁ దనివిసనక, యందలు నిష్ఠికావ్యానందంబు ననుభవించుదురు గాత మని దయాపరవశులై సులభముగ నామహర్షి కృతిరత్నంబుల రసానుభవంబుఁ జేయఁదగిన యోగ్యత నలవలుచునవియు నించుమించుగఁ బ్రాచీనర్షికృతుల ననుకరించు రఘువంశశాకుంతలకానంబర్యాదిప్రబంధంబుల లోకోపకారకంబులుగ రచించి కవితారసమాధుర్యం జేకాంతంబున ననుభవించి నిత్యుత్పన్నహృదయములై కీర్తిశేషు లైరి.

సంస్కృతభాషావిలాస మిట్లుండ సంస్కృతజన్యము లగుకర్ణాట ద్రావిడాదివైకృతదేశభాషలలోఁగల “దేశభాషలందుఁ దెలుఁగు లెస్స” యను పండితవచనానుసరణిగ నుత్తమభాష నాఁబడు నాంధ్రభాషయందుఁగూడ ననేకులు నన్నయభట్ట తిక్కనాది మహాకవిసార్వభౌములు కావ్యరత్నంబుల లోకంబున వెలయించి యభిరూపశిఖామణులహృదయంబులనలరించి కీర్తిశేషులై నెలకొనియున్నారు. కాఁబట్టి యిట్టియాంధ్రభాషాకవుల దివ్యచారిత్రసుధారసమును గ్రోలి యానందానుభవము నేయుట యవశ్యకర్తవ్యమయినందునఁ బ్రకృత మీహరవిలాసప్రబంధ విర్మాత యగుమనశ్రీనాథునిచారిత్రామృత మించుక చవి చూతము.

శ్రీ నా థు ఁ డు

అననద్యహృద్యకావ్యకల్పనాధురీణుం డగుమహాకవిసార్వభౌముఁడు.
ఈమహాకవి జన్మస్థానమునుగుఱించి

కాశీఖండములోఁ—

1. “విశ్వాదిపాన్నాదివిలుకకూకటిసాఁడు రచించితి మగు త్తరాట్పురిత్ర
నూనూగుమీసాలనూత్నయోవనమున కాలిదామనసప్రకతి నొడివితి
నంకరించితి నిందుజన్మనంబునయందు హర్షనైషధకావ్యమాంధ్రభాషఁ
ప్రభువిభృతయగుచున్నామనఁ గొని యాడితి భీమనాయకనిమహిమఁ

బ్రాహ్మ మంత్రకు మిగులఁ గైవాలకుండఁ

గాళికాఖండ మనుమహాగ్రంథ మేను

దెనుఁగుఁ జేసెదఁ గర్ణాటదేశకటక

పద్మవనహేళి శ్రీనాథభట్టకవిని.”

ఏ పద్యమునందు “కర్ణాటకటక పద్మవనహేళి” (కర్ణాటదేశపట్టణము
ఏకమలములకుసూర్యుఁడు) అను విశేషణమును శ్రీనాథుఁడు దనకుఁ
ఁర్చుకొనియున్నందునను. —

భీమేశ్వరఖండములో. —

“ప్రాథ పరికింప సంస్కృతభాష యంద్రు

పలుకునుడికారమున నాంధ్రభాషయందు

రెవ్వరేమన్న నంద్రు నా కేమి కొఱత

నా కవిత్వంబు నిజము కర్ణాటభాష.”

ఏ పద్యములో “నాకవిత్వంబు నిజము కర్ణాటభాష” యని తనకుఁ
గర్వాటభాషయందుఁ గల ప్రేమను సూచించియున్నందునను. —

ఆభీమఖండములోనే. —

“కనకత్వాధరధీరు వారిధితటికాల్పట్టణాధీశ్వరున్

ఘననిం బద్మపురాణసంగ్రహకళాకావ్యప్రబంధాధిపున్

ఓనమజ్జ్యంశరసార్యభౌముఁ గవితావిద్యాధరుం గొల్తు నా

యనుఁగుందాతఁ బ్రదాత శ్రీకమలనాభామాత్యచూడామణిన్.”

ఏ పద్యమునందు శ్రీనాథునిపితామహుఁడును బద్మపురాణగ్రంథ
కాణాలంకర్తృఁడును కవితావిద్యాధురంధరుండును నగుకమలనాభా
మాత్యగ్రామణి పశ్చిమసముద్రతీరమునఁ గర్ణాటదేశములోఁ జేరిన కా
ట్టమునకుఁ బ్రభువుగా నున్నట్లు చెప్పియున్నందునను. —

శ్రీనాథుని వీధినాటకములో. —

“కుశ్శాయించితిఁ గోక సుట్టితి మహాకూర్పాసముం దొడ్డితిన్

వెల్లులిన్ దిలపిష్టమున్ విసికితిన్ విశ్వస్త వడ్డింపఁగాఁ

జల్తాయంబలి త్రాచితిన్ రుచులు దోసంబంచుఁ బోనాడితిన్

దల్లి! కన్నడరాజ్యలక్ష్మీ! దయ లేదా నేను శ్రీనాథుఁడన్.”

ఏ పద్యమునఁ “దల్లి!” యని కర్ణాటదేశమును సంబోధించినందు

న —

ఈతని కవిత్వమునం బ్రాయికముగాఁ గన్నడపదములు గనఁ బడుచున్నందునను —

శ్రీనాథుని జన్మస్థానము కర్ణాటదేశమనుట సమంజస మనియు నీతఁడు కర్ణాటదేశమున జన్మించినను శైశవముననే యీతని తలిదండ్రులువోగవశముననో మఱియు నేకారణముననో కొండవీటిసీమకు వచ్చి యుందురనియు నింటిలోఁ దలిదండ్రులతో మిశ్రకర్ణాటము మాట్లాడుచున్నను బాల్యమునుండి తెలుఁగుదేశములోఁ దెలుఁగువారితోఁ గలసి మెలసి యున్నందునఁ దెలుఁగువానివలెఁ దోచుచున్నాఁ డనియుఁ బల్నాటివీరచరిత్రక్షీతికాకారులవాదము.

ఈవాదమునకుఁ బ్రతీకోచముననుసరించి యాంధ్రులచరిత్ర మూఁ డవభాగములో — “కర్ణాటకటకపద్యవన హేళి” అను విశేషణము కర్ణాటదేశాధీశుని (దేవరాయల) నిండోలగంబునః బాండిత్యశౌంధీర్యంబున నుద్బంధుఁ డగుడిండిమభట్టారకు నోడించి ప్రభుపండితసమ్మానపూర్వకం బుగఁ గవిసార్వభౌమబిరుదమున నలరారుటయ కాక యక్కవిసూర్యుఁ డు కర్ణాటరాజధాని (యందలి విబుధరాజి) యనుకమలవనమునకు సూర్యుడై యుండెనను సభిప్రాయమునఁ దనకుఁ గూర్చుకొనియెఁ గాని కర్ణాటదేశాభిమానమునం గాదనియు,

“నాకవిత్వంబు నిజము కర్ణాటభాష” అనుపద్యము రాజమహేం ద్రవరాధీశుమంత్రి బెండపూడియన్న యామాత్యునకుఁ గృతి యిచ్చిన భీమఖండములోనిదిగాన కోమటి వేమభూపాలుమరణానంతరము కొండ వీటిరాజ్యము కర్ణాటాధీనము గాఁగా శ్రీనాథుఁ డన్నామాత్యుబాంధవ్యమును బట్టి రాజమహేంద్రవరమున కేతెంచి తద్రాజాస్థానకవీశ్వరుఁడుగ నున్న కాలమగుటచేఁ గాకతీయ రాజ్యమంతరించినపిదప నాంధ్రదేశమున దక్షిణభాగము (పాకనాటిసీమవఱకుఁ గలదేశము) కర్ణాటరాజ్యమను బరఁగుచున్నందున నచ్చటవాఁడగు శ్రీనాథుని గుఱించి రాజమహేంద్రవరపుఁగవులు కొండఱీతని కవిత్వము సంస్కృతమనియుఁ గొండఱు కన్నడమనియు వంకలుపెట్టి “నెవ్వరేమన్న నంద్రునాగేమికోటఁగ, నాకవిత్వంబు నిజము కర్ణాటభాష” యని యుత్తరము చెప్పియుండు ననియు,

“తల్లీ! కన్నడ రాజ్యలక్ష్మీ!” యనుకర్ణాటదేశ మాతృసంబోధ నము తన కాశ్రయములగు కొండవీటిరెడ్లు, రాజమహేంద్రవరపురెడ్లు, తెలుగురాయఁడు, మైలారిరెడ్డి మున్నగువారు స్వర్గస్థులయినపిదప వార్ధ క్యములో గన్నడ రాజ్యమున కేగి నపు డాకాలస్థితినిబట్టి వారు తన్నా రింకకుండఁగ, “తల్లీ! దయలేదా! నేను డిండిమభట్టారకు నోడించిన శ్రీనాథుఁడ” నని తన్నెఱుకఁజూచుకొని యుండఁచుచుననియు,

“కాల్పట్టణాధీశ్వరుఁ” అనుచో నాకాల్పట్టణముకర్ణాటరాజ్య ములోని దైనట్లు నిదర్శనములు లేనందున నాయుక్తి విశ్వాసపాత్రము గాదనియు నిట్లు పైకారణముల ఖండించి శ్రీనాథుఁడు పాకనాఁడు జన్మస్థానముగాఁ గలయాంధ్రుఁడని చెప్పఁబడియున్నది.

ఈయుభయవాద హేతువులందును బలవత్తరమగువినిగమనము గనఁబడక పోయినను మఱికొన్ని కారణములవలనను జనశ్రుతివలనను నాంధ్రచరిత్రకారుల యభిప్రాయమే సమంజస మని తోఁచుచున్నది.

ఇద్దాని కుఁబలముగా శ్రీనాథుని బంధువు లందఱు నాంధ్రదేశములోని యాంధ్రులుగనే యున్నారు. కాని కర్ణాటకుఁ దొక్కరుఁ డైన నున్నట్లు తెలియఁబడదు.

నాచికేతోపాఖ్యానమును రచించి యుదయగిరిదుర్గాధీశుఁ డగు చిట్టి గంగామాత్యునకుఁ గృతయిచ్చిన దగ్గుపల్లి దుగ్గయామా త్యుఁడు శ్రీనాథునిభార్యకుఁ దోఁబుట్టువు. శ్రీనాథునకు శిష్యుఁడు. ఈ గ్రంథమును ఓరియంటల్ లైబ్రరీలో నే జదివియున్నాఁడను. ప్రాథ మముగా రసవంతముగానే యున్నది.

రాజమహేంద్రవరాధిపతి యగువీరభద్రభూపాలునిమంత్రి బెండపూడి యన్నామాత్యుఁడు.—

“వినిపించినాఁడవు వేమభూపాలున, కఖిలపురాణవిద్యాగమములు

...

...

...

పాకనాటింటివాఁడవు బాంధవుఁడవు

కరులనాథునిమనుమఁడవమలమతిని

నాకుఁ గృపనీయు మొకప్రబంధంబు నీవు

కలితగుణధన్య శ్రీనాథకవివరేణ్య.”

అని చలికె నని భీమఖండమున శ్రీనాథుడె వచించియున్నాడు. ఇందు
“కమలనాభునిమనుషుడ” వనియుఁ బేర్కొనినందున శ్రీనాథుడే
కాక యితనితాత యగుకమలనాభుడు గూడ నన్నయమంత్రికిఁ జుట్ట
మని తేటఁడుచున్నది.

మఱియు నాంధ్రభాగవతము రచించి శ్రీరామున కర్పణము
సేసినభాగవతోత్తముడగు బమ్మెర పోతరాజునకును శ్రీనాథునకును
సంబంధించిన శిష్టపరంపరాగతము లగుగాథలను బట్టి చూడఁ గొన్ని
గాథలు సత్యాసత్యములుగ నున్నను వేంకటగిరివంశావళివలన సర్వజ్ఞ
సింగమనాయనికాలములో నీకవులు సమకాలికులుగ నున్నట్లు తెలి
యుచున్నందునఁ గింవదంతి కనుకూలముగ నుభయులు బావనుటఁ
జులు నై యుండ వచ్చుచు గదా!

ఇకఁ గవిత్వములోఁ గన్నడపదములు ప్రాయికములుగాఁ
గనఁబడుచున్న వనుటకుఁ దిక్కన సోమన మున్నగువారి కవిత్వమునఁ
గూడఁ గలవు. కావున వారిం గర్హాటులని యనఁదగదు గదా! ఒకవేళ
శ్రీనాథుడు కర్ణాటదేశీయుడై యా దేశభాషయందుఁ బ్రేమగలిగిన
వాడైన నెన్నియో కర్ణాటగ్రంథముల రచింప కుండునా! ఏదీ యొక
పద్యమయినం గానరాదే!

ఇంతియకాక యీతనితాత కమలనాభుడు పద్మపురాణముఁ
దెనిగించె ననుటవలన నీతనివంశ మాంధ్రవంశమనియు నితనిదేశ
భాష లాంధ్రదేశభాషలనియును దృఢఁడుచున్నది. తద్జ్ఞులు ప్రమా
ణము. శ్రీనాథుఁ డాంధ్రకర్ణాటులలో నెవ్వం డైనను గవితామాధురికి
లోపము గల్గదు గదా!

శ్రీనాథుడు పాకనాటి నియోగిబ్రాహ్మణుడు, భారద్వాజస
గోత్రుడు, ఆపస్తంబసూత్రుడు, కమలనాభునిపౌత్రుడు, మారసకు
భీమయకుఁ బుత్రుడు. ఈ విషయము హరవిలాసము పీఠికలోని “కమ
లనాభునిపౌత్రు” అను 8-వ పద్యమువలన స్పష్టము.

ఇక్కవిసార్యభామునివలననే కొండవీటిరెడ్లు, రాజమహేంద్ర
వరపురెడ్లు వన్నెకొరి. ఈ కవీంద్రుడు జీవించి యుండుకాలము

గుఱించి విచారణీయాంశము లనేకము లున్నను విస్తరభీతిచే సంగ్రహముగ వివరించెద.

శ్రీనాథుఁడు క్రీ. శ. 1397 సం. మొ 1422 సం. వఱకు రాజ్యము చేసిన ఫిరోజుషాకాలమునను, 1332 సం మొ. 1399 సం. వఱకు రాజ్యమొనర్చిన కుమూరిగిరి వసంతభూపాలుకాలమునను, 1379 సం. మొ. 1401 సం వఱకు కర్ణాటసింహాసనాధిష్ఠితుడైన హరిహర రాయలకాలమునను, 1422 సం. మొ. 1435 సం. వఱకు కల్బురిగ రాజ్యమును బాలించిన యహమ్మదుషా కాలమునను, అల్లాడభూతి పుత్తులును, 1426 సం. మొ. 1450 సం. వఱకు రాజ్యముఁ బాలించిన వేమారెడ్డి - వీరభద్రారెడ్డికాలమున నున్న ట్లీకవిగ్రంథములవలనఁ దెలియుచున్నది. ఈవీరభద్రారెడ్డియు వేమారెడ్డియు నరణించిన పిదపఁ గొంతకాలమునకుఁ గృష్ణాతీరములోని బొడ్డుపల్లె యనునొక గ్రామమును గుత్తచేసి నదీప్రవాహమునఁ బైరుగొట్టుకొని పోఁగా రాజునకు గుత్తధనముఁ జెల్లించలేక వారిచేఁ బలుబాధల నొంది యవసానకాలమున మిక్కిలి బీదతన మనుభవించెనని మెకన్జిదొర యుదాహరించిన స్థానికచరిత్రలోని శ్రీనాథకృతము లగు నీరెండు పద్యములవలనఁ చెల్లుచుగుచున్నది.

సీ. "కవిరాజుకంతయుఁ గొంగిలించెను గదా పురవీధి నెదురెండఁ పొగడపంద
సార్యభౌమునిభుజాస్తంభ మెక్కిను గదా నగరివాకిటచుండు నల్లగుండు
అంధనైషధకర్తయౌఘ్రియగ్గమునఁ దగిలి యుండెను గదా నిగళయగము
వీరభద్రారెడ్డిపద్యాంశముంజేత నియ్యచుండెను గదా వెదురుగొడియ

లే. కృష్ణవేణువు కొనిపోయె నింతఫలము, బిల బిలాక్షులు దినిపోయెఁ దిలలు పెసలు
బొడ్డుపల్లెను గొడ్డేరి మోసపోతి, నెట్లు చెల్లించు టంకంబు లేమనూర్లు.

సీ. కాళికావిశ్వేశుఁ గలిసె వీరారెడ్డి రత్నాంబరంబు లేరాయఁ డిచ్చుఁ
గైలాసగిరిఁ బండె మైలారువిభుఁ డేగి దినవెచ్చ మేరాజు తీర్పఁగలఁడు
రంభఁ గూడెఁ దెనుగురాయరాహుత్తుండు కస్తురి కేరాజుఁ బ్రస్తుతింతు

స్వర్గస్థుఁ డయ్యో విన్నవమంత్రి మఱిహేమ పాత్రాన్న మెవ్వనిపంక్తిఁ గలదు

లే. భాస్కరుఁడు మున్నె దేవునిపాలికరిగెఁ, గలియఁగంబున నికనుండఁ గన్పడుచు
దివిజకవియగుండియల్ దిగురనఁగ, నరుగుచున్నాఁడు శ్రీనాథుఁ డమర్యురికి

శ్రీనాథుడు శ్రీ. శ. 1854 సం. ప్రాంతమున జన్మించి 1895 సం. ప్రాంతమున జనమి 70 సంవత్సరములు జీవించి ముగిసినవచ్చునని యూహించవలసియున్నది.

మహాకవిగా వానముల. గవిసార్వభౌముడై మహాభోగముల వరుధ సంతోషవానియును నవసానవశయందు బలుకష్టములపాలగుట యావరణశలో శృంగారచాయనుండు డై శ్రీలోకాడై విశృంఖల ప్రవృత్తిచే భవశైల వెచ్చవెచ్చ దేహమును సైతము చెలుచుకొన్న పాపపుఫలముగాని యవ్యముగాదని కొంగ అందురు.

శ్రీనాథుడు బాత్తణికోటయందు గురువహించి. ఈకవిబ్రహ్మకావ్యప్రపంచకల్పనావాక్య మవాఙ్మానసగోచరము. వర్ణనాసందర్భముల వర్ణగంభీరము లగు దృఢాదములఁ బొందుకొని రసమును విడనాడక మనోహరముగఁ గవనముల్లుకలప్పుకొల మీతని కలవడినట్లు మఱియొక్కకవి కలవడ లేదు. 'కాశీఖండ మయఃపిండం నైషధం విద్యదాషధమ్' అని కొనియాడఁబడు నీ రెండు గ్రంథముల భాషాంతరీకరణమునలనకే యా కవిరాజిత్య మున్నక చని తెల్లముగాఁ గలదు. ఈతనికి విత్వము మొత్తముమీఁద సంస్కృతపదధూయిష్టమై మనోహరమైయుండును. లోకములో నాంధ్రభాషాసాహితీ బడయఁగోరు విద్యాధ్యులు శ్రీనాథుని గ్రంథములఁ జక్కఁగఁ జదివిన మఱియొక గ్రంథముఁ జదువవలసిన పనియుండవనియే నానన్దుకము.

ఇతడు మహాకవియై యుండియుఁ బారలౌకికచింతమై భగవంతున కొక కృతయైన నీక తన గ్రంథములన్నియు నర్థలోభమున మనుజుల కిచ్చుట చూడ నెంతయు విచిత్రముగ నున్నది.

ఈయన పండితారాధ్యచరిత్ర, మరుత్తరాద్భుతిత్ర, శాలివాహన చక్రవర్తి, శృంగారనైషధము, భీమఖండము, కాశీఖండము, హరవిలాసము, సందనందనశతకము—అను గ్రంథముల రచించి జగద్విఖ్యాతిఁ బడెను. ఇల్లాటినీరచరిత్రమునుగూడ రచించినట్లు చెప్పఁబడియున్నది. కాని ప్రాసము లేనియట్టి తక్కిరిదిక్కిరి ద్విపదకవిత్వ మల్లియుండునా

దును. ఇతనికి తాత్యసముదగు శ్రీనాథుడును 11 సం. వయసువాడై యుండును.

తిప్పసెట్టి వైశ్యుడు (జేరిసెట్టి)తండ్రి దేవయసెట్టి. తల్లి మా చమ్మ. బామిసెట్టి, తిరుమలనాథసెట్టియుఁ నమ్ములు. భార్య అన్నమ్మ, మాచన, విశ్వనాథుడు, చినమల్లన కుమారులు. ఇతనికిఁ ద్రిపురారి యను సంస్కృతనామము గలదు. ఈతనివంశచరిత్రమంతయు హర పిలాసపీఠికవలనం దేటపడుచున్నది.

ఈ కావ్యమునందు 1,2 ఆశ్వాసముల సిరియాళచరిత్రమును, 3, 4 ఆ. గౌరీకల్యాణమును, 5-వ ఆ. పార్వతీసరమేశ్వరులదారుకా విహారంబును, 6-వ ఆ. హాలావాలభక్షణంబును, 7-వ ఆ. కిరాతార్జు నీయమును వర్ణించబడినవి. 8-వ యాశ్వాసముతుదిఁ గొన్నిపద్యము లశ్లీలములుగ నుండుటచే విడువబడినవి. పూర్వకవిసంప్రదాయాను సారముగ నితర గ్రంథముల నుభయభాషాకవిస్తుతి చేయఁబడియున్న ను నిందు కవిస్తుతి కాని కుకవినింద గాని చేయఁబడమికి కారణము దెలి యదు. ఇయ్యది నైషధాదులవలె సంస్కృతకదప్రచురము గాక సమ సంస్కృతాంధ్రపదవిలసితమై రసభావాలంకృతంబై యలరారుచున్నది. నైషధకాళిఖండములవలె సంపూర్ణసంస్కృతగ్రంథభాషాంతరీకరణము గాదుకాని యిందలిగౌరీకల్యాణము కాలిదాసకుమారసంభవముని కాంధ్రీకరణముగానే యున్నది స్థాలీపులాకన్యాయంబుగ నుదాహరించెద.

శ్లో. "కా మేకపర్వప్రతదుఃఖిలాం లోలం మనశ్చారుతయా ప్రవిష్టమ్,

విశంబీనమిచ్ఛసి ముక్తలక్ష్మణం కంఠేస్వయం గ్రహవిషక్తబాహుం. కుమా. సర్గ-3-శ్లో. 7.

తే. ఏకపర్వప్రతస్థయై యేలతాంగి, నీకుఁ జేయూడుధర్మంబు నిలువరించె

ఎది వినిదుక్తలక్ష్మయై యమరరాజుఁ, జేయుఁ గాత స్వయంగ్రహశ్లేషణంబు.

హర. ఆ.3. ప-45.

శ్లో. కయాఽపి కామిన్ సురతాపరాధా త్పాదానతః శోపనయాఽవధూతః,

కన్యాః కరిష్యామి వృథానతాపా ప్రవాళశయ్యాశరణం శరీరం. కు. సర్గ-3. శ్లో-8.

తే. ప్రణయోపప్రకాంతికై పాదపతితు, నిన్ను నేవుపుబోడి మన్నింపదయ్యె

కాలత్యాగిఁ ప్రవాళశయ్యాశరణ్యు, దేహఁ గారింతు విడువు సందేహ మింద్ర.

హర. ఆ.3. ప-46.

శ్లో. స్థితాః క్షణం పక్షసు తాడితాః ధరాః బయోధరోశ్చేభనిపాతచూర్ణితాః,
వరీషు తస్మాః స్థలితాః ప్రపేదిరే చిరేణ వాభిం ప్రథమోదబింబవి.

మమార. సర్గ-౨. శ్లో-24.

వ. పక్షికాలమునః బద్ధవాళీక్షణస్థితంబులును తాడితాః ధరాంబులును బయోధరోశ్చేభ
నిపాతచూర్ణితంబులును ద్రినశీవలయస్థలితంబులును నాభీగహ్వరప్రసప్తంబులు
నశిజలఫలజలబింబుధారలూ దోగియును.

పా. ఆ-౧. ప-14.

శ్లో. దివం యది ప్రాథమ్యే వృథా శ్రమః కితుః ప్రదేశాస్తప దేవభూమయః,
అభోషయంతోర మలా సమాధినా న రత్నమన్విష్యతి మృగ్యితేహి తతే.

మమార. సర్గ-౨. శ్లో-45.

వ. దేవభూమినివాసమున కాపవడె దేని నది వృథాశ్రమంబు. నీ పుట్టినిల్లు దేవభూమి
యకద ! శనినడరుసిం గామింపి సమాధి వహించితి వేని నదియు నీకుం దగదు. ర
త్నంబొరుసిచే న స్వేషించుబహుఁగాని యొరు న స్వేషించునే.

పా. ఆ-౨. ప-25.

ఇట్లే దారుకావనవిహారము, హాలాహలభక్షణము, కిరాతార్జు
నీయము ప్రాయికముగా భారవిక్రీతినుండియుఁ దక్కినకథలు పురాణ
ములనుండియు గ్రహింపఁబడినవి. అచ్చటచ్చట నొచితికిఁ దగినట్లు చంక
దుడ్డును శరణార్థి, (ఆ-౪. ప-13.) మున్నగులోకోక్తుల నిమిద్దీ యు
న్నాఁడు. చాగు, ఉక్కెవడి, గగ్గోడువడు, చాయగోసులు, కుండవర్ధన
ములు, తోరపాత్తెము, గజ్జులాఁడు మున్నగు క్రొత్త పదములఁ బెక్కిం
టిఁ బ్రయోగించి యున్నాఁడు. 'వాగ్వీవాదము. (ఆ. 4. ప 70.) అంత
ర్వాణీసంస్తూయమాన, (పీఠిక. ప. 34) 'యనుప్రామాదికప్రయోగ
ములు గనఁబడుచున్నవి. 6-వ యాశ్వాసము 5, 6, 7 పద్యములేకార్థబోధ
కములై పునరుక్తములుగ నున్నవి.


ఇట్లే నోషము లున్నను నల్పజ్ఞు లగు లేఖకులవియై యుండును
గాని సకలశాస్త్రపారంగతుఁడును మహాకవిసార్వభౌముఁ డగుశ్రీనాథు
నివై యుండవు. ఇట్టి జగత్ప్రసిద్ధంబగు ప్రాథమండితకవికవితామతల్లిం
గుఁజించి శాఖాచంక్రమణ మనవసరంబ కాఁ దలంచి యింతటితో
విరమించుచున్నాఁడను.

శ్రీమూక, ఉత్పల వేంకటనరసింహాచార్యు.

శ్రీ రస్తు.

హరవిలాసము

కీర్తి క.



మహాకావ్యయోధవహరిణ్ణా జితహరము హస్తీభూభరి
స్వామి వయోజనంభవనిజన్మముః శాచికవేల్పు దేవలా
గ్రామనే కంచిత్రీవలలరాజు మహాహరిపుష్పకాదీవి
ధీమతమండితుం దవసి దేవయతిష్ఠః గృతార్థుః శేయతన్.

ఉ. మండిమోగ క్రింద నిగమత్ర సమాగ్రసమృద్ధి పార్వతీ
దేవికుచంబులం బగుచిన్పిసికన్తురిముద్ర గా జగ
జ్జీవనకారణం బయ్యచన్త్రీనిధి కంచిత్రీశ్వరుండు మా
దేవయన్త్రీనందనుని శిష్యుః గృతార్థుని శేయం గావ్రున్.

శీ. విజేదితులుముపై నేయికాలముదాఁకఁ గనుగందకుండుం జెంగలువదంద
యేదేవి నీదెను లేకాన్త్రునాథుఁడం గంగిరీశ్వరుండు గింకరులువోల
నేదేదిమణివివ్యపాదుకాయుగళంబుఁ బాతాకపతి మోయంబు బడగలందు
నేదేయ గొప్ప మత్స్యేంద్రనాథాదులు యోగసంసిద్ధికి నొడయు లైరి

తే. యన్తుపాదేని కామాక్షి యభిలషంద్య, దేవలానిమశక్తి సందిప్తమూర్తి
యవదిదేవయన్త్రీపురారి కర్ణి నొనఁగు, భాగ్యసౌభాగ్యవైభవప్రాధవములు.

క. చాణకిఁ జరగావతగీ, ర్వాణకి నేగాంక శకలరత్నశలాకా
వేణిఁ బుత్తమిగా, పాణకి వద్భక్తితో నుపాస్తి యొనర్తున్.

శీ. కరికను దాదండగంధూషితోన్ముక్త సప్తపాగరనుహజలధరములు
వక్త్రక్రియాశేషకంఠీర్ణమదర్థ మేనీధరకత్న మేఖలములు
వక్త్రజంబులు ప్రకటనంభావనాదునితఘాధృత్కదంబకములు
వికటకంఠాలగంధక దేహమండ ర్భుజ్జిత బ్రహ్మాండకర్పరములు

1. కాంధిపీకంధులొ చతోర్పుచేసెములు, బలబాగుయ్యుతొశననెరిగెములు
 కిన్నురాజునుదోల్చినదిభ్రమములు, మించి కిన్నురాజుకొని గావించు. గా. 5

2. పేరదివదనకుడా గదలందుడు శూదపిత్తపురోగుండులములు
 కంఠామలదికంఠంబొంది మానీకాంక్షిచాక్షాతులములు
 కంఠత్వంబు భవాంశులపాశభేదశివ్యాధిరీప్తనభిములు
 గలదటి పాతకమూరి కామరూపిని శివేమాంభ్యునిదిటులు

3. కిర్రప్రతిర్జగద్భూతచార్జ, భవళితా కాశచరవసితావంశములు
 కాంధిపీకంధులొచేసెభ్రమములు, పోయి నాసించు. గా. నాహృదయవీధి. 6

వ. ఆది స్త్రాభావీ త్రిపురాంతోదేవివిష్ణుని పాదపద్మరాసకుండును బరమసాధకుండు
 ను గమలభవోమసంభవనిమలమంకావతాదుండును భర్తప్రాదిదబిరుదాధారుండును
 సుజనవిధేయుండును గర్భూరవసంతగాయుండును గీర్తివనితావల్లభుండును బ్రతిదిన
 సమారాధితచరమేశ్వరుండును మాణిక్యసింహాసనాధీశ్వరుండును సంగీకృతభూసు
 రాగీర్వాదుండును దానధర్మపరాయణుండును నిమగ్నరూపగారాయణుండును నిజ
 కీర్తికాననస్తాభాయమానదిగంధరంగాచళమండుండును నభయద్రాక్షుండును గిష్కిం
 ధాచలక్రీడానోదుండును వశీకృతసింహభూభుజుండును సకలత్యాగభ్యజుండును
 వినిర్మల కులశీలుండును బాంధ్యరాయకందుకక్రీడానిలోలుండును గవిజనస్తోత్ర
 పాత్రుండును గౌండిన్యగోత్రచక్రేంద్రుండును జతుష్టద్విరిద్వాజన్తభూమియు నయో
 ధ్యానగరస్వామియో యనః బరఃగి జంబూద్వీపభూభువనమండలీ మకుటమండపా
 యమానః బగు కొండపీఠపురంబు రాజధానిగాః గీర్తిలతాధిష్ఠితాస్తావకద్వీపాం
 పరాభుండు, నగు హిమరగిరిపసంతనృపాలువలన నాందోళికాచత్రచామరతురంగాది
 రాజ్యచిహ్నములు పడసి యన్తుహారాజులకు బ్రతిసంవత్సరోత్సవంబునను దగిన
 కస్తూరీకుంకుమగునసార సుకుమరహేమాంబు కాలాగురుగంధసారప్రభృతి సుగంధ
 ద్రవ్యంబు లొడంగూర్చియుః జేసి సింహాళ తవాయి వసుమంజి జలనోగిప్రభృతి
 నానాద్వీపనగరాకరంబులగు భవకనకవస్తువాహనమాణిక్యగాణిక్యంబులు తెప్పించి
 యుం గవిచైగమికవాది వా శీకర్షితాళికాదు లగునర్థి జనంబులకు నర్థంబులు గుప్పిం
 చియు ధీరుండును సుదారుండును గంభీరుండును సహచారుండును నన విఖ్యాతి
 గాంచిన యవచిదేవయతిష్టప్రభుం డొక్కఁడః డాస్థానమంబులందును నుభో
 పనిష్టుండై.

నీ. కమలనాభునిపాత్రుఁ గవితామహారాజ్యభద్రాసనారూఢుఁ బరమపుణ్యుఁ
 బాత్రు నాపస్తంబసూత్ర భారద్వాజ గోత్ర వజ్రనమిత్తుఁ గులమిత్తు

భీమాంధి కామాగచా నూశ్యనూనకు నఖలపురాణవిద్యాప్రసీదు

నవ్యద్యు జేనగాఖానిశిష్టాను సంక్రమణైషభాబ్జభవని

లే. చుభయభావావిత్వప్రయోగకుళలు, బాలసఖు గారనించి తాత్పర్య మొప్పు
వచవిదేవయ త్రిపురారి యక్షరాజు, హితమితోక్తులు వెలయఁగ నిట్లు లభియె. 8

గ. కుండీని విశుద్ధనాశతి, మంటి. బుర్రాణములు పెక్కు విశ్వము కొగడక
మూటి బహువత్సరాదులు, గొంటి యశోభరము సుకమకొటి చులింపన్. 9

సీ. గట్టిందె నొకతాత కంచి వార్త్యులులు హరిణాంకమాక కేకామచరికి
బాలార్క మలియెడిపద్దరాగముఁ దాచె నొకతాత కంచి నాయకునినాభి
నొకతాత గట్టిందె యోజనశ్రమదీర్ఘ తరతటాకాంభోధి తిరువళూరఁ
గావేరిఁ గట్టిందె గార్వాసదాచుల చుట్టి చోడఁది మెచ్చ నొక్కతాత

లే. ప్రగిడినమ్మఁ గపురపుదీపములుజేయు, ప్రతముగానొక్కతాతమిశ్యరునకొసఁగె
నిఖలలొక ప్రసిద్ధవాణిజ్యవంశ, వరులు మాతాత లుభయగోత్ర ములవారు. 10

లే. తెనవైష్ణవమయనీహానిశేష, ధన్యమానసు లుభయగోత్ర ములవారు
నాయభీష్టం బొకఁడు కిన్నరాటమండి, వరమమాహేశ్వరాచారభక్తిచగము. 11

లే. ఆగమజ్ఞాననిధిని తత్త్వార్థభినిని, బహుపురాణజ్ఞుడవు శునిభవ్యమతిని
బాలసఖఁడవు తెనప్రబంధ మొకటి, యుభగింపుము నాపేర నాకితముగ. 12

వ. అనిన నేనును శుభమువలూర్తముననిజాంబరంకమంకళాయతనకుమారాచలత్రిపురాం
తకుం డవదిదేవయ త్రిపురారి కృతిస్వామిగా హరనిలాసంబగుప్రబంధంబు సెప్పుం
దొడంగి యమ్మనోప్రబంధముఖిలకాయమానం బగుకదీయవంశం బభివర్ణించెద.

సీ. ముయ్యేదువానరంబు లకాలవర్షంబు జడివట్టి కురియఁ బర్జన్యుఁ బనిచి
శివుఁడు తా నొకవృద్ధశివయోగి యై గుడ్డి యవ్వైనతనజలజాక్షితోడఁ
గడువేడ్కఁ జరుచెంది గొడుగుమాంసముతోడి భోజనంబునకు విభూతి యొసఁగి
పుత్రు బాకముఁ జేసి బోశమువెట్టినఁ గుడువంగ నొల్లక పెడము వెట్టి

లే. వీరమాహేశ్వరాచారనీధియందు, నిజముగా నిర్మె నెవ్వని నియలివగుఁడు
వాఁడు పాత్రుఁడు కాఁడె తెవారమునకు, దురితదూకుండు శ్రీ చిరుతొండనంది. 14

సీ. అర్ధరాత్రంబున వల్లాడనాకుండు దానెయెవ్వరికిఁ గైదండ యిచ్చె
బడకంపుఁబచ్చకు బైవేయవచ్చిన దనుజారి నిర్మె నెవ్వని నిజంబు
అలిగి పోయిన వేంకటాచలంబున కేగి గొనివచ్చె నెవ్వని కుధరధరుఁడు
తెకుంతనాకుఁ దెవ్వరిదీపకును మెచ్చి యాత్మసత్కారకళ్యాణ మొసఁగె

లే. నతఁడు భాగవతోత్తముం డతఁడు శుద్ధుఁడతఁడువై రాగ్యసంపన్నుఁడతఁడుభునుఁడు
వరకువెష్టనభ సులింపంగఁ దగఁడె, కాంచినగరిమటుంది శ్రీకంచినంది. 15

వ. అందు.

16

లే. సింహవిక్రమపట్టణశ్రేష్ఠుడైన, నెట్టి జగజ్జెట్టి పావాణినెట్టివిధుడు
ఘనుడు నగరీశచంద్ర శేఖరపదాబ్జ, పంచనానందితాత్ముడు మంశకరుడు.

17

క. శ్రీ పర్వతసోపాన, స్థాపకుఁ దగురెడ్డిజేమజగలీపతిఁ
బ్రాహ్మణయవచిదేవయ, యాపావాణిః జసింశే నభ్యుదయముతోన్.

18

ఉ. విశ్వజగత్ప్రసిద్ధుని వివేక నిరంజనరామనాథ యో
గీశ్వరపాదసేవకు నహినదయాగుణశాల వీరమా
హేశ్వరచక్రవర్తిఁ దరుణేందుకళాధరభక్తిభాషణ
కాశ్వతచిత్తు మాయుపచిసత్కులు దేవయ నెన్న శక్యమే.

19

ఉ. ఆతదభక్తిసంపద నహర్నిశయుక్ భృతఖండకర్కరా
పాతముతో నపూపములు పాయసముక్ గదళీఫలంబులుక్
స్థితము గాఁగ నన్నములు పెట్టును శంకరభక్తకోటి కా
సేతుహిమాచలం బవచినెట్టిః నెవ్వరు సాటి యివ్వుహిన్.

20

వ. ఆయవచిదేవయథ మాచాంబయందుఁ ద్రిపురారీయు తిరుమలినాగుండు కామినెట్టి
యు ననుమువ్వరుతనయలు పుట్టి రందు.

21

మ. ఖుసి మీఱిక్ సురధాని నిందుకొలువై కూర్చున్నచో నీకరా
భ్యసనంబు న్నులియించురా యవచితి ప్నా చంద్రసారంగనా
భిసముత్పాదిత తాళవృంశపవనప్రేఘోలనప్రక్రియా
వసరోదంచితసారసౌరధరసవ్యాలోలరోలంబముల్.

22

చ. హరిహరకాయ ఘోరజపహి సురధానిగజాధిపాదిభూ
వరులు నిజప్రభావ మభివర్ణన నేయఁ గుమారగిర్యధీ
శ్వరుని వసంతవైభవము సర్వము నొక్కఁడ నిర్వహించు మా
తిరుమలనాథ నెట్టుకిని ధీగుణభట్టిః నెవ్వ రీదగున్.

23

కా. చాముక్ వైశ్యకుల్యాభిసోము నిలసత్సందర్శలీలాకళా
కాముక్ దానకళాభిరాము సుమనఃకల్పారవాటిసుధా
ధాముక్ కోమలనూమిసీశధవళోత్తంసప్రశంసారుచి
శ్రీమన్తాననశైవయోగివిహితజ్ఞేము న్నులింపం దగున్.

24

నీ. పంజాబుకర్పూరపాదపంబులు దెచ్చి జలనోగి బంగారుమొలక దెచ్చి
సింహశంఖున గంధసింధురంబులు దెచ్చి హరుమంజులలు లేజీహరులు దెచ్చి
గోవసంకుద్ధసంకుమద్రవము దెచ్చి యాపగ నాణిముత్యాలు దెచ్చి
చోటంగిఁ గస్తూరికాటంకములు దెచ్చి భీమదీనాంబరశ్రేణి దెచ్చి

- తే. జగదగోపాలరాయవేశ్యాభుజంగ, పల్లవాదిత్యభూదానపరశురామ
కొమరగిరిరాజదేవేంద్రకూర్చిహితుఁడు, జాణ జగజ్జెట్టి దేవయచామినెట్టి. 25
- తే. తమ్ము లిద్దఱుఁ దనయాజ్ఞ దల ధరించి, యన్నిదీవులఁ దెచ్చులాభార్థకోటి
యర్థులకు నిచ్చి గీర్తి దేహార మాడు, నవచి త్రిపురాంతకుండు వంశాబ్ధివిధుఁడు.
- మ. తరుణాచీనితవాయిగోవరమణాస్థానంబులం జందనా
గరుకర్పూరహిమాంబుకుంకుమరజఃకస్తూరికాద్రవ్యమూత్
శరధిం గప్పలిజోగులక్ విరివిగా సామాన్లఁ దెప్పించు నే
ర్పరి యశావైశ్యకులాత్తముం డవచితిప్పం డల్పుఁడే యిమ్మహిన్. 27
- తే. పండువాడ్లిరాడాదిపట్టణముల, యధిపతులు మాళిఁ దాల్చురత్నాంకురంబు
లవచిత్రిపురాంతకానీతయానపాత్ర, సింహశద్వీపమండితక్షేత్రజములు. 28
- ఉ. పిన్నటనాఁడు సత్కరుణఁ బిల్లలమట్టిమహాప్రధాని పె
ద్దన్నగురూత్తముండు తగనక్షరశిక్షయు దైవమార్గ సం
పన్నతయుక్ వివేకపరిపాటియునుం గృపసేసె నగ్గి నే
యన్నకు నట్టినెట్టి త్రిపురాంతకునిం దగుఁ బ్రస్తుతింపఁగన్. 29
- ఉ. ధీచతురు లృహోదరులు తిర్తలనెట్టియు జామినెట్టియుక్
మాచన విశ్వనాథచినమల్లకుమారులు వీర లాత్తజుత్
శ్రీచెలువంబుఁగైకొనినచేడియ యన్నమదేవి భార్యగా
గోచరమే నుతింప నయకోవిదునిం ద్రిపురాంతకాధిపుల్. 30

❦ పవ్యంతములు. ❦

- క. ఆపుణ్యశ్లోకునకు ను, మాపతిపాదారవిందమధుకరమునకుక్
ద్వీపాంతరమండలికా, భూపాలకమాననీయపురుషార్థునకున్. 31
- క. సంధాభార్గవునకుఁ గి, స్కింధాచలపతికి దానకేశీభరథా
రంధర్యనియతమతికి యు, గంధరచాణక్యనీతిగతినిపుణునకున్. 32
- క. మాచాంబానందనునకు, వాచాగోచరవివేక వైయాత్యునకుక్
వాచాలవిబుధగంగా, వీనీగంభీరవాక్యవిన్యాసునకున్. 33
- క. వాణిజ్యచణున కంత, ర్వాణీసంస్తూయమానభాసురమతికిక్
వాణీనఖముఖముఖరిత, వీణానిక్వాణనిభకవిత్వఫణితికిన్. 34
- క. త్రిపురాంతకదేవమనో, విపులగృపావర్ధితాభివృద్ధికిఁ బాండ్యా
ధిపసఖున కవచిదేవయ, త్రిపురాంతకునకు వితీర్ణదీక్షానిధికిన్. 35

ప్రథమాశ్వాసము.

వ. అభ్యుదయపరంపరాభివృద్ధిగా నాచెప్పం బూనినహరవిలాసం బనుప్రబంధంబు.
నకుఁ బ్రథమవిలాసం బైనకృతినాయకునివాణిజ్యవంశంబునకుఁ గూటస్థుం డైన
కిరాటకుల శ్రేష్ఠుం డగుచిఱుతోండనంబిచరిత్రంబుఁ జెప్పెద నది యెట్టిదనిన. 1

కథాప్రారంభము.

తే. బదరికాశ్రమభూమిఁ దాత్పర్యనిష్ఠఁ, దపమునేయుచునుండె శాలతత వహించి
క్రోధసంవర్ధమానతపోధనుండు, ఘనుఁడు దూర్వాసుఁ డను మహామునివరుండు. 2

వ. ఒకనాఁ డమ్మనీంద్రుండు మధ్యాహ్నకాలంబునఁ గృతస్నానం డై పితృతర్ప
ణంబుఁ జేసి సంధ్యావందనం బొనర్చి వైశ్వదేవబలిహరణంబులు దీర్చి దేవతార్చ
నం బనుష్ఠించి పర్ణశాలవాకిట హవిశ్శేషం బైనహవిష్యనీవారపాయసాన్నం బల్ల
నల్లన లేడిపిల్లలకు మేఁపుచుండె నయ్యవసరంబున నంబరమార్గంబున దుంబురుం
డనుప్రమథుండు దననితంబినియుం దానును విమానంబెక్కి హేమకూటంబున
నుండి గోకర్ణవాసి యగు దృక్కర్ణభూషణు నేవింపం బోవువాఁ డయ్యాశ్రమం
బునడుచక్కి నుండి యమ్మనీంద్రుండు హరిణవత్సంబులకుం జేయువాత్సల్యంబు
నకు నద్భుతంపడి యంగుళిసోఫటనంబు సేసె నచ్చిట్టమిడికి నాలేడిపిల్లలు బిట్టు
బెదరి చెదరి చేయొక పఱచిన నిది యేమి చప్పుడొకో యని గగనమార్గంబునకు
దృష్టిపఱపి యాదూర్వాసుండు. 3

శా. హుంకారం బొనరించి తుంబురునితో నోరీ దురాచార నా
జింక ల్భుక్తి గొనంగ నేమిటికిరా చేచిట్ట మ్రొయించి యా
తంకంబున్ ఘటయించి తిట్టియపరాధం బేను నైరింతునే
యింక న్నర్త్యుడవై జనింపు మహిలో నింకంగ నీగర్వమున్. 4

తే. అని శపించినఁ దుంబురుం డతిభయమున, డిగ్గనంగ విమానంబు డిగ్గ నుటికి
యతనిపాదాబ్జములకు సాష్టాంగ మెఱుగి, యెంతయును భక్తి నమ్ముడై యిట్టులనియె.
కరుణింపు శమాశ్రితభయ, హరణ సురాసురకిరీటహరిహయరత్న
స్ఫురణా మధుకరపరివృత, చరణా యత్యంతదాంతికాంత్యాభరణా. 6

తే. హరిణవత్సంబులకు మీరు కరుణతోడఁ, బాయసాన్నంబు గుడిపింప భర్తఁ జూచి
సర్వభూతానుకంపకు సంతసిల్లి, చిట్ట మిడిచితి నిది నాకుఁ జెట్ట యయ్యె. 7

వ. సీవచనం బమోఘంబు గావున నాకు మర్త్యత్వం బవశ్యభోగ్యంబుగాఁ బురాకృత
ఫలం బనుభవింపక పోవచ్చునే నాయపరాధం బల్పంబ దీనికిం దగ శివభక్తగృహం
బున జన్మించునట్లుగా ననుగ్రహించి శాపాంతంబు కృప నేయు నీకృపావిశేషం
బునం గ్రమ్మరం బారిషదపదవి కలుగునందాఁక మద్యార్థ నీకుంగోడలు నీపాదచర్య
నేయుచు నీయాశ్రమంబున నుండఁగలయది యని వల్కిన దాక్షిణ్యంబు వహించి
యవ్వరూపాక్షదివ్యాంశభవుం డగుదూర్వానుండు. 8

ఉ. ఇద్దురవస్థ రాఁదగినయింతటిత పొనరించినాఁడవే
ప్రాదు గుణంబున న్నెగులు వొందిన నేమి యనంగ వచ్చు నీ
ముద్దయ నాదుకోడ లిటమందట నావగ నెమ్మినుండనీ
నిద్దురమేలుకొన్నగతి నీవును గ్రమ్మరి రమ్మ పొమ్మికన్. 9

వ. అనియెననంతరంబ తుంబురుండు దూర్వానుశాపాక్షరంబులు ప్రేరేపఁ దత్క్షణంబ
జంబూద్వీపంబున ద్రవిడభూమండలమండనాయమానంబును బంపాతరంగిణీప్రవాహ
నదీమాతృకాయమాన విశ్వంభరాభరితకలమశాలిశిరా ముఖషష్టికపతంగహాయనప్ర
ముఖబహువిధ ప్రీహి భేదసంపత్సంపన్నంబును బంకజాసనహయ మేధయాగస్థానం
బును హస్తీగిరిశిఖరశృంగాటకాఘాటహాటకఘటనావాసవరదరాజాభిధానవైకుంఠ
విహారప్రదేశంబును గామాక్షీకౌతుకాగారంబును నేకామ్రనాథదేవదివ్యావసథం
బును నైన కాంచీనగరంబున వణిగ్వంశంబున నుద్భవించి. 10

మ. చిఱుతోండం డనుపేర వైశ్యకుల మార్జిత్యంబునం బొంగఁగా
గణకంతుం దరుణేందుశేఖరుని షట్కూలంబు పూజించు నెం
దఱుభక్తులను వేడిన నృసింహమున్ దాతృర్యము నృక్తియు
న్వేషింపుం గల్గి తదీప్సితార్థములు గావించు న్నిరాలస్యతన్. 11

వ. ఆతనిపురంధ్ర తిరువెంగనాంచి తుంబురునిభార్య యగునప్పరోంగన నిజాంశంబునఁ
గాంచీనగరంబునందు వణిగ్వంశంబునఁ గౌశికగోత్రంబున నవతరించి చిఱుతోండ
నంబికి భార్యయై సిరియాలుం డనుకుమారునిం గనియె నాపుణ్యదంపతు లిరువురు
షట్కూలలింగార్చనంబులను సంతతజంగమా రాధనంబులను గాలంబు గడపు
చుండిరి. 12

తే. కంచిలో నేడువాడలు గలసియుందు, ప్రకృతిబంధులు సంబంధబంధులునయి
పాడిమంబులు వైభవప్రాభవములు, తగవు ధర్మంబు గలిగి యుత్తమవణిజులు. 13

వ. చిఱుతొండండును బూర్వజన్తవాసనావిశేషంబునఁ దుషారగిరికన్యకాకరకమల
కిణాంకితుం డగుటంజేసి వలయాంకుం డనం బ్రసిద్ధి వహించి యేకామ్రనాథు
నారాధించుచు శుద్ధవీరశైవాచారపరాయణుండై జంగమప్రమథులకుఁ దనమనో
వంచనంబు లేక యేవేళ నేపదార్థంబు వేడిన లే దన కిచ్చుట వ్రతంబు గాఁ బట్టి
పట్టిన వ్రతంబు చెల్లకుండినం దిరుబాసగా వర్తిల్లు చుండె నంత నొక్కనాఁడు. 14

చ. తమలముకెంపున నైఱుఁగుదాఁకినచెందిరకాఁకిఁజోఱుం
దుమికిఫలంబుచందమున నున్ననియాదలమీఁదిపచ్చిగం
దముఁ గరసంపుటంబున సదాశివలింగము నొప్పుమిండజం
గము చనుదెంచె నొక్కరుఁడు గర్వమునం జిఱుతొండనింటికిన్. 15

వ. పచ్చి యయ్యెసపరిమన్త ఘండు మన్తధమధననేవాహేవాకసావధానమానసుం డైన
యాజగజ్జెట్టిసెట్టికి శివునికారుణ్యం బని దీవించి పాదార్చనాద్యుపచారంబులు
గైకొని సుఖాసీనుండై యిట్లనియె. 16

ఆ. కంచినగరిపాటిగట్టుతూమునఁ దూమెఁ, డిత్తురసము మాకు నిపుడు తెమ్ము
హరుని నేఁడు మాకు నభిషిక్తు నొనరింప, వలయు నిత్యమైన వ్రతము గాన. 17

క. చేఁగానుగాడుచెఱకుం, దీఁగెరసంబునఁ బురారిఁ దేల్పక కుడువ
న్నగురు పుపదేశించిన, యాగమ మిది గాన నిన్ను నభ్యర్థింతున్. 18

వ. అని కక్షంబునం ధరియించినయాసౌఱుపుంగాయలోనిభస్మం బిచ్చిన వల్లె యని
యందుకొని యావైశ్యబృందారకుండు పరమానందకందశితమందస్తి తస్మై రవదనార
విందుండై యిందుధరుండు మనమందిరంబునకు విందు వచ్చినాఁడు గరగరగా వంట
కమ్ములు గావలయు నని తిరువేంగనాంచి కప్పగించి యప్పు డప్పరమభక్తునియందలి
భక్తి చిత్తంబునం జొత్తిల్ల నత్యుత్తమవ్యవహారోదాత్తం బగుచిత్తంబు చెఱంగున
ముడుచుకొని పంపాతరంగిణీనేకసంవర్ధితంబు లైనచెఱకుంగోలలు గొని. 19

సీ. కాంచిపురముపాటిగట్టుతూమునఁదూమెఁ డిత్తురసమ్మున కెన్నివలయుఁ
జేఁగానుఁగాడంగఁ జెఱకుదండము లని గుఱుతింపఁగా నూఱుకోల లైనఁ
జాలుఁ బొమ్మనుబుద్ధి సంభవించెను మదిఁ జిఱుతొండనంబికి సెట్టిపలికి
నన్నికోలలు చుట్టి యాడక కొసరక ద్రవిణంబుమూట వారలకు నిచ్చి

తే. ముదురుదీవెల బిగువుగా మోపు గట్టి, వాఁడిపండ్లుబిగించి చేవలఁతి యెగిరి
యెత్త మో పెత్తరాదయ్యె నెంతయేని, నెత్తవచ్చునె నూఱుపుండ్రేక్షుఁగుటలు. 20

ఉ. వెగ్గల మైనమోపుఁ గడువీకన యెత్తఁగఁబోయి ముందటన్
మొగ్గతిలంబడెం జెమట మోమునఁ గ్రమ్మగ ద్రావిడోత్తమం

- డగ్గణముఖ్యుతోడ నొకడై సరి నాచెఱుకు ల్భరించి తా
దిగ్గన వచ్చె శంకరుడు దెప్పర మైనవడిం జెమర్చుచున్. 21
- ఆ. చెఱుకుమోవు వై చి శ్రీమహాదేవుండు, చాయఁ జూచునంత మాయమయ్యె
నద్భుతంబుఁ జేంది యతఁడు చేజంత్రానఁ, జెఱుకుఁగోలలాడి చేసె రసము. 22
- తే. పాటితూమున రసము దైవాఱఁ గొలిచి, కొమరుజంగంబునకు నిచ్చెఁగోర్కి దీఱ
నాతఁ డఱచేత నున్నచంద్రార్థమాళి, కారసంబున నభిషేక మాచరించె. 23
- మ. ఇట వైశ్యోత్తముఁ గూడి మోచుకొని పుండ్రేక్షుప్రతానంబు దె
చ్చుట నప్పాటను వెండికొండపయి నస్తోకాప్పరోభామిసీ
నటనాలోకనవేళ మై సెమరిచె న్నందాకినీమాళికిన్
ఘటియిల్లె నిరిరాజనందనకుఁ దత్కాలంబ యీర్వోద్ధతుల్. 24
- చ. అమరవరేణ్య ప్రేంకణము లాడెడువేలుపులేనుఁ జూచి యే
చెమరిచి తంచుఁ గేళిసరసీరుహ మెత్తి ప్రతాప మొప్పఁగా
హిమగిరిరాజనందన మహేశ్వరు మొత్తై మధూళికాపరా
గములు శశాంక శేఖరునికన్నులమూఁటను జిందు నట్లుగన్. 25
- ప. ఇట్లు లీలారవిందఁబున హిమశైలనందనచేత వ్రేటువడి యిందుధరుండు సురసుం
దరీసందర్శనంబున నైనకందర్పవికారంబు గామి తేటవడ గోవిందశతానందపురం
దరాదులగు బృందారకులు వినుచుండ మందస్థితస్తేరవదనారవిందుండై మంద్ర
గంభీరస్వరంబున నిట్లానతిచ్చె. 26
- సీ. కమలాక్షి యిది యేమిగాఁ దలంచితి విప్పు డర్థదేహంబు నీయదియ కాదె
హృదయంబుపొరువున హృదయ ముండుటలేదె, యేకీభవించినయిరువురకును
నేభావ మైన నీహృదయంబునకు దాఁప నేభంగి వచ్చు నాహృదయమునకు
నపరాధశంక యావంత యైనను లేదు నీచిత్తమున కెక్క నిక్కువంబు
- తే. తప్పు లేకుండ నేల నెత్తమ్మిమొగడ, విసరి వక్షిప్తదేశంబు వ్రేటుకొంటి
కేసరంబులరజముఁ బుష్పాసవంబు, నెఱసె నిదె చూడు కన్నుల నీరు గ్రమ్మె. 27
- ప. నామై సెమర్చుటకుం గారణంబు నెప్పెద నాకర్ణింపుము. 28

❖ ఆశ్వాసాంతము. ❖

- ఉ. హాటకగోత్రధీర ! సిరియాలకులొద్దహ ! చంద్రమణికలా
జాటపదారవిందపరిచుంబనమానస ! ధర్మశీల ! క
ర్ణాటపరాటఘూర్జరవిహార ! కళింగకుళింగమండలా
ఘాటవిజృంభమాణశశికాంతివినిర్మలకీర్తిపూరితా. 29

ప్రథమాశ్వాసము.

28

క. కొమరగిరివసంతనృపా, గమకవివరగంధసారకస్తూరీకుం

కుమకర్పూరహిమాంభ, స్సముదంచితబహుసుగంధికాలాధ్యక్షా.

30

మాలిని. తిరుమలవిభుచామాధీశ్వరై కాగ్రజన్తా

పరమగురుసపర్యాప్తాధరామానుజన్తా

చిరపరిచితలంకాసింహశద్విపభూమి


సరసిరుహభవోరుస్తంభగోత్రాగ్రగామి.

31

గద్యము. ఇది శ్రీమత్కమలనాభపాత్ర మారయామాత్యపుత్ర వినయవిధేయ శ్రీనాథ
నామధేయప్రణీతం బైనహరవిలాసంబునందుఁ బ్రథమాశ్వాసము.



ద్వి తీ యా శ్వా స ము.



రాజరాజకీలత

భారతరామాయణాదిభవ్యపురాణా !

యారాధితపరమేశ్వర!

ధీరగుణాభరణ ! యవచిదేవయతిపా! 1

వ. అవధరింపు మనంతరంబ పార్వతితోఁ బరమేశ్వరుం డిట్లు చెప్పందొడంగ. 2

తే. దీవులందెల్ల నేరెటిదీవి లెస్స, భరతఖండంబు మేల్తదంతరమునందు

ద్రవిడదేశంబు శడు నొప్పు దానియందుఁ, గాంచికామండలంబందుఁ గాంచిపురము.

శా. ఆకాంచీనగరంబునందు శివభక్త్యాచారసామ్రాజ్యల

క్ష్మీకంతాభరణంబు నిర్మలవణి క్షేప్తాన్వయాంభోధకి

రాకాపూర్ణనిశాకరుండు చిఱుతొండ శ్రేష్ఠుఁ డయ్యుత్తముం

డేకాలంబును బాయకుండు గిరిపుత్రీశానపూజావిధుల్. 4

ఉ. ఎందఱు జంగమప్రమథు లెత్తటి నేమిపదార్థ మెంత యే

కందువ వేడినం దిరముగా నతఁ డందఱి కాపదార్థ మా

కందువ యేపు ప్రాణ మెడగా నిడియైన ఘటించి పెట్టుఁ బూ

ర్ణేందునిభాస్య వానిసరి యెవ్వఁడు లేడు వసుంధరాస్థలిన్. 5

తే. కలియుగంబునఁ గళ్యాణకటకనగరి, నాకు భిక్షుండు బసువరనాథుఁ డొకఁడు

కాంచినగరంబులో వణిగ్వంశకరుండు, నాదుభిక్షుండు చిఱుతొండనంబియొకఁడు. 6

శా. అయ్యూరూదృఢవంశసంభవుని నేకామ్రాధినాథాంబికా

శయ్యామందిరనిర్మలాత్మకుని భిక్షావృత్తి జంగం బొకం

డొయ్యంజేరఁగ వచ్చి మాశివుని నేఁ డోలార్చెదం గానఁ దే

వయ్యా యిత్తురసంబు తూమెఁ డనుచుం బ్రార్థించి నేమించినన్. 7

శా. అట్టే కా కని భూలి యందుకొని శైవాచారసంపన్నుఁ డా

నెట్టిశ్రేష్ఠుఁడు తోటకుం జని రసశ్రీమాధురీలక్ష్మీకి

బట్టొయిమ్ముల మంచినల్లచెఱుకుల్ భారంబుగా విర్చి వే

కట్టెన్తోపు వనీకతోరలతికా కాండప్ర కాండంబులన్. 8

- క. తూమెడురసమునకుం దగఁ, బ్రామెడుపుండ్రేక్షులతలు వట్టువగ లతా
దామములఁ గట్టిపెట్టిన, యామోఘఁ గదల్పలేక యవశుం డయ్యెన్. 9
- క. పరఁబెడురసంబుగలుగం, గరయంత్రం బాడ నెన్నిఘటలు వలయు న
న్నిరసాలకాండకంబు, ల్నిరియాలునితండ్రి యెత్తలేకున్నయెడన్. 10
- తే. ఏ నొకఁడఁ బోయి యొకవంక నెత్తికొంటి
నాతఁ డొకవంక నెత్తె మో పద్రితనయ
భారమున డస్సి యవ్వణిక్పతి సెమర్చె
నేను నపుడు సెమర్చితి నేమి చెప్ప. 11
- క. ఆచెమరించుట సుమ్మి, యీచెమరించుట భవాని యిది యన్యముగా
నీచిత్తమునఁ దలంపకు, మీచనవులు భక్తకోటి నేను ఘటించున్. 12
- తే. వలతు నే భక్తకోటికి వారిజాక్షి, లలన యాభక్తకోటికి వలచు నాకు
“భక్తిమతి లింగవతి” యను ప్రాతమాట, నేడుగాఁ గల్గెనే యలిసీలవేణి. 13
- వ. అనినం బార్వతి యాశ్చర్యం బంది యాసర్వజ్ఞతోడ దేవా యవ్వీరమహేశ్వరు
నాకుం జూడవలయుఁ గంచికిం దోడ్కొని పోవే యని ప్రార్థించిన నప్పంచవద
నుండు సమీపంబునం గాంచి యున్న పాకశాసనుం గాంచి యిట్లని యానతిచ్చె. 14
- సీ. పాకశాసన కంచిపట్టణంబునయందు నాల్గుదిక్కుల యోజనములు మూఁడు
ముయ్యేడువాసరంబు లకాలవర్షంబు గురియింపఁ బంపు మొగుల్లగములఁ
పగలులు రేలు కుంభద్రోణములు గాఁగఁ గలదు మాకు రహస్యకార్యమొకటి
యనినఁ దత్తణమాత్ర నైరావణమునెక్కి యమరావతికి నేగి యమరవిభుఁడు
- తే. పుష్కలావర్తకాదికాంభోధరముల, సంకిలియ లూడ్చి తెప్పించి సశ్వరమునఁ
బంచెఁగాంచీపురంబునఁ బదియఁబదునొ, కొండుదినములు వర్షించుచుండుఁ డనుచు. 15
- తే. పశ్చిమంబున నింద్రచాపంబు వొడిచె, నిండునేలఁ జుట్టెఁ బరివేషమండలంబు
గగనమార్గంబునందు నాగడపతెగనె, నంబుధరమాలికలు దక్షిణంబు నడచె. 16
- క. ఊఱు ముఱిమి మూలగాడ్పులు, చెఱిచి విసరఁ జొచ్చె మదనసంహరుడెసఁ గ్ర
మైఱుఁ గుద్భవించెఁ గప్పలు, గఱరవరట్కురరవరరగ ట్టని యఱచెన్. 17
- ఉ. తూనిఁగ లాడఁజొచ్చెఁ దివి దూఁటి భ్రమింపఁగఁ జొచ్చెఁ బిచ్చుకల్
మానక యుబ్బి గబ్బులుఁగు మాటికిమాటికిఁ గొల్చెఁ గొమ్మపై
వాన యవశ్య మింక బహువాసరముల్ జడి వట్టునం చొగిన్
వానికి వాని కాడిరి యవారణఁ బౌరులు గంచిలోపలన్. 18
- మ. గ్రహసిద్ధాంతకళావిదుల్ సలిలనక్షత్రంబు నీహారరు
కృహవాసంబును నభ్రవీధిఁ బరివేషస్థాయియైయుండుటన్

బహుబాధల్ వడఁ గల్గు నంచుఁ దమలో భాషింపఁగాఁ గంచిలో
గృహ మేధుల్ భయ మంది రింధనతృణక్లేశంబు చింతించుచున్.

19

వ. అనంతరంబ విగళితశృంఖలాబంధంబు లై పుంఖానుపుంఖంబులం బుష్కరావర్త
కాదికంధరంబులు కబంధంబులు పారణలు సేసి కారుకొని చటులతటిద్దండతాడ
నంబులంజేసి యోసరేసినయవియుంజోలె గర్జిల్లుచుఁ బర్జన్యశిఖాడంబరంబున నంబ
రాబుఁ దోరకట్టుచుఁ గొక్కెరలు కెరలి యిరువక్కియల నుక్కడంబు నడువం
జౌరస్త్యంబులై ధారాకదంబంబులఁ గోరగింపఁజేయఁ దలతలం దొడఁగుచినుకులం
బుట్టుకట్టావితోడఁ గూడి పుడమి బొడముకమ్మని నెత్తావి చిత్తంబుల కాహ్లాదం
బాపాదింప విద్యున్నటీనటనారంభసంభ్రమోచితంబు లగుపుష్పంజలివిక్షేపంబులం
బురుడించు చుండ డీలుకొనంబడువడగండ్లగములు గిరికటకశిలావిటంకబులంగ్రేంకా
రంబు లాకురింప నొండొండ మెండుకొన ఖండపరశుకంతమూలకతోరకాలకూట
మషీకలంకపంకచ్ఛాయాచ్ఛటాపటలంబుభంగి నంగీకరించుచు నిశ్చేషశీలీధ్రబాంధ
వంబును నిర్భిన్నపథికమార్గంబును నిరవధికలాగలీప్రసూనధూళిధూసరదిశాముఖం
బును నిరుజ్జితగిరినిర్మలప్రవాహంబును నిబిరీసకుసుమకేసరకరికరాభధారాకదంబ
డంబరంబును నై వర్షారంభంబు విజృంభించి కుంభద్రోణాబులుగ విశ్వంభరామండలం
బేకార్ణవంబుగా ధారాపాతంబు గురియం దొడంగె వెండియు.

20

చ. తటిదభిఘాతవేగమున ధారలు జోరున జాటు చుండఁగాఁ

బిటిలు పిటిల్లనం బ్రదిలి ప్రేలిపడం దొడఁగెం జతుర్దిశా

తటముల మండుచుం బిడుగుతండము కాంచిపురీజనంబుహృ

త్పుటములు జల్లన న్నఘవపుత్రునిపేళ్లు పదిం జపింపఁగన్.

21

తే. ఊలవడి చొచ్చి కామాక్షి నుత్తరించె, నగరితోఁ గూడ నేకామ్రనాథు ముంచె

హస్తిగిరినాథుశ్రీ పాద మప్పశించె, గంచిఁ దెప్పలఁ దేల్చె నకాలవృష్టి.

22

వ. ఇవిధంబున నిరువదియొక్కవాసరంబులు నిలుపులేక పామువ్రేలం గట్టినభంగినింగి
యవిసి కాటినచందంబున సముద్రంబు వెల్లివిరిసినలీలం బిలంబు తెఱచినవడుపునఁ
బురందరకీటకాటోపంబును గంఢూపదవిహారారంభసంరంభంబును మంఢూకప్రకా
డడిండిమధ్వానచండిమంబును గచ్చపోత్యేకహేవాకంబును మీనమానసోల్లాసంబును
నక్రప్రకీడనంబును గర్కటకనటనపరిధాటిపాటవంబును ఘటియిల్లమిఱుపల్లం
బులు సరిగా నంపజాలంబుపగిదిఁ గురిసి యిరువదిరెండవదినంబునందు.

23

ఉ. ఒయ్యన వేల్పు సూపి జడి నుబ్బరవోయెడుప్రాణికోటికిన్

దయ్యమునెత్తికోలు తుది దాఁకఁగఁ దూరుపు తెల్లవాటి తె

ల్యయ్యోను నీరు వీధిఁ బడి యంబుధి కేగ నదీముఖంబునం
బయ్యర వట్టె మేఘములు నచ్చుగఁ బాఱె నుదజ్జుఖంబు లై.

24

మ. ఎడవె ల్పెనను లేక పెక్కుదినముల్ హేరాశమై వర్షముల్
జడిగాఁ బట్టి తటా లనంగ వెలినెన్ జంఝాసమీరంబుతో
నుడుమార్గం బఖిలంబు నున్ననయి శాణోత్తేజనం బొంది పు
ల్కడుగంబడ్డనిశాతఖడ్గముక్రియం గన్నట్టె నప్పట్టునన్.

25

తే. కడు మహోత్పాత మగుచు నకాలవృష్టి, కంచి ముయ్యేడునాళ్లు వర్షించినపుడు
వెలినప్పడె యీవీడు విడుచువార, మనుచుఁ బట్టిరి ప్రతిన జాద్ధాదిజనులు.

26

వ. జాద్ధ జైన పాషండ లోకాయతిక చార్వాక కాపాలి కాహితుండిక వానప్రస్థ
పాశుపత జంగమ యోగిప్రముఖు లగువై దేశికులలోఁ బట్టణంబునం గాపురంబున్న
వారందఱు దక్కఁ దక్కినవారందఱు గుంపులు గట్టి కోలం గొట్టిన తెఱంగున జల
పద్రవంబు దిట్టువారై మూఁడామడ మేర యంతయుం బుక్కిటిబంజియైనఁ దత్ప్ర
దేశంబు వెడలి గండంబులం గడచితి మని గండియలు నిగిడికొనుచుం జనిరి.

27

శా. ఆముయ్యేడుదినంబులందు శివభక్త్యాచారసంపత్తికే
సీమాభూమి యనంబ్రసిద్ధుఁ డగునాచిర్రొండనంబీశ్వరుం
డేమీ కొంకక పెట్టుజంగములకున్ హేరాల మిష్టాన్నముల్
సేమం బొప్పంగ రేలునుం బగలునున్ విశ్వాసపూర్వంబుగన్.

28

చ. అనినమునుం గుమారసిరియాళుఁడు నాతనినాది యైనచం
దనికయు ధన్యు లప్పరమదంపతులున్ శివభక్తకోటికై
యనుపమవృష్టి వేగ కొనియాడుదు రెన్నియునుం దెఱంగులన్
దినములు రేబవల్ దధిమధుప్రచురాన్నసమర్పణంబునన్.

29

తే. వంటచెఱకులు లేకున్నవ్రాములైన, వస్త్రములు తెలమున ముంచివహ్నిఁగూర్చి
వంటకంబులు వండి యవ్వారి గాఁగఁ, బెట్టు శివభక్తతతికి నంబిప్రభుండు.

30

ఉ. జోరున వర్షము ల్గురియ సువ్రతుఁ డాచిఱుతోండనంబి దై
వాఱెడుభక్తిఁ బెట్టుశివభక్తుల కర్థిఁ జతుర్విధాన్నముల్
తారనియొల్పుఁబప్పును ఘృతంబును దియ్యని పాయసంబులుం
జాఱు బిండివంటలును శర్కరయున్ దధియున్ యభేచ్ఛగన్.

31

క. కఱకంతునిభక్తులకుం, జిఱుతోండఁడు మిగుల భక్తి సేయుచును గడున్
దఱచగుపెనువానలలో, నుఱవగుకూటముల మడుగు లోరెము లిడుచున్.

32

వ. శతైకవృద్ధిలబ్ధంబు లైనధనంబులఁ గోటికిం బడగ యెత్తినయక్కిరాటవంశకిరీటా
లంకారంబు వీరశైవాచారం బాధారంబుగా శరీరార్థప్రాణవంచనంబు సేయక

జంగమప్రమథుల నారాధించుచుఁ గల్పాంతకాలకల్పంబు లైనయాదుర్ది నంబుల
నియమం బుపద్రవంబు నొందకుండఁ గాపాడుకొనుచు నుండె నిట్లుండ నవ్వాన
వెలియుదినంబు సంప్రాప్తింఁచె. 33

తే. ప్రతిదినంబును జంగమప్రమథముఖ్యుఁ
డొకఁడు మొదలుగ మఱి యెందఁ తొదవకున్న
నారగింపనిబాసవాఁ డగుటఁ జేసి
నాఁడు పుణ్యండు చిఱుతొండనంబివిభుఁడు. 34

ప. మధ్యాహ్న కాలంబున వీరమాహేశ్వరసమయసిద్ధాంతమార్గానుసారంబున. 35

ఉ. ధీనిధి నెట్టినంబి తనదేహమునిండ విభూతి మంగళ
స్నానముఁ జేసి ధౌతపరిధానముఁ గట్టి త్రిపుండ్రధారి యై
చే నమృతాంశుమాళిని వశీకృతభక్తు ధరించి సంతత
ధ్యానముఁ జేసి యెంతయును దత్పరభావము ప్రస్ఫుటంబుగన్. 36

సీ. జలక మార్చె నవీనచంద్రార్ధమాళికిఁ దడి యొత్తె భక్తమందారమునకుఁ
జందనం బర్పించె జగదేకభర్తకుఁ బుష్పమాలిక లిచ్చె భూతపతికి
ధూపంబు సంధించె దురితసంహరునకు దీప మిచ్చెను మహాదేవునకును
దాంబూల మొనరించె నంబికాధవునకుఁ బ్రణమిల్లె జగదైత్యభంజనునకు

తే. జంగమారాధనక్రియాసమయమునను, గాని యుపహార మీరానికారణమున
దేవదేవుని విరిసెజ్జఁ దిరము సేసి, వాకిటికి వచ్చె శివయోగివరుల నరయ. 37

క. ఏవేళఁ జూచినం దన, శ్రీవాకిటఁ బగటివేళ శివయోగివరుల్
వేవేలసంఖ్య లుండెద, రావేళ నొకళ్లు లేమి యద్భుత మయ్యెన్. 38

తే. అప్పు డాశ్చర్య మంది వైశ్యప్రభుఁడు, మగుడి లోనికిఁ జనుదెంచి మంద్రఘణితి
నోలతాతన్ని శివయోగియొకఁడు లేఁడు, నేఁడు మొగసాల నిది యేమిమూఁడెనొక్కా.

చ. ముసురుదినంబులందు మనమోసలఁ బంచటరుంగుమీఁదటన్
భసితవిభూషణుల్ పరమపావనమూర్తులు శైవసంహితా
భ్యసనపరాయణుల్ గిరిశభక్తు లనేకులు నిండియుండు నేఁ
డసితసరోరుహక్షి యొకఁ డైనను లేఁ డిది యేమి చోద్యమో. 40

తే. వీధిక్తె యేగి వత్తునా వేగవేగ, నేఁడుమాత్రము కొందఱు నియమపరులు
పాదసరసిజయుగళ ప్రసాదమాత్ర, మబ్బెదరు గాక మనభాగ్య మల్ప మగునె. 41

ప. అని పల్కి తిరువెంగనాంచితో నేను జంగమప్రమథులం బురంబువీధుల
వెదకి తేరం బోవుదుఁ గాన లింగార్చనములకుం దగినపదార్థంబు కూడఁ గూర్చు
కొని యుండుమా యని చందనంబును భూతియుఁ జేందిరయుఁ బుచ్చికొని దుప్ప

టంబు ధరియించి చిఱుతొండనంబి నిజగృహంబు వెలువడి యక్కాంచీనగరము నందు. 42

ఉ. అంగడి వేల్పుటిండుల సురావసధంబుల రచ్చవట్టులన్

జంగిలిసాలలం గణకశాలల వేశ్యలవాసవాటికా

ప్రాంగణభూములందు శివభక్తిపరాయణుఁ డర్థితోడుతన్

జంగమముఖ్యులన్ వెదకు సంభ్రమముం భయముం దలిర్పఁగన్. 43

తే. బ్రెమసి తప్పినపసరంబు వెదకినట్లు, బెరసి చేదప్పిపడ్డసొ మ్మరసినట్లు

పురముగా వాడవాడలఁ దిరుగఁ జొచ్చె, జంగమాన్వేషణార్థియై శైవవరుఁడు. 44

క. వచ్చినవాడకు వచ్చుం, జొచ్చినవాసంబుఁ జొచ్చుఁ జొచ్చినచోటే

యచ్చుగఁ గ్రమ్మఁ జొచ్చుం, బచ్చ శివార్చనకు శంభుభక్తుల వెదకన్. 45

వ. ఇవ్విధంబునఁ గంచియెల్లనుం బరికించి యెందునుం గానక కోట వదలి యక్కిరాట

కులశ్రేష్ఠుండు తప్పగా నరిగి బాహ్యశిప్రదేశంబునఁ బువ్వుందోటచేరుద నొక్క

పాడుగుడిగర్భమంటపంబున శతవర్ష దేశీయుండును జరాజర్షి రితదేహుండును బలిత

పొండుజటామండలుండును రుద్రాక్షమాలికాభసిత త్రిపుండ్రాలంకృతుండు నై నిజ

వయోనురూప యగుగ్రుడ్డియవ్వ పాదంబు లొత్తుచుండ బులికలాసంబుమీఁదం

బవళించి యున్నయయ్యవారికి శరణార్థి యగుచు మొక్కె. 46

ఉ. మొక్కె కరాగబుజద్వయము మోడ్చి లలాటమునన్ ఘటించి మా

యక్కడ మీరు సీముసలియవ్వయు నేఁడు శివార్చనంబు న

మృక్కృతిఁ జేసి నన్నుఁ జరితార్థునిఁ జేయుట యుక్త మంచు నా

టక్కరిమాయజోగికిఁ దటాలు మనం బ్రణమిల్లినంతటన్. 47

తే. నరసి వ్రాలినబొమ తెత్తిపరమవృద్ధు, తల వడంకఁగ నొయ్యి నీ రెలుఁగుపడుచు

నంబినెమ్మోము దేరకొనంగఁ జూచి, శివుని శారుణ్య మనుచు నాశీర్వదించె. 48

క. దీవించి యతనివదనముఁ, జేవెలుఁ గిడి చూచి యేమి చెప్పెదు చెపుమా

యే వీనుల వినఁ గావున, నీ వొత్తుచుఁ జెప్పు చెప్పె దేని మహత్తా. 49

వ. అనినం జిఱుతొండఁడు కృతాంజలియై యుచ్చైస్సర్వరంబున దేవా మాయింటికి

శివార్చనంబు నేయ దేవియు నీవును విజయముచేసి మమ్ముం గృతార్థులఁ జేయఁ

విభూతి యందు మనుటయు. 50

సీ. నీవంశ మెయ్యది నీనామ మెఱిఁగింపు శివభక్తిసమయదీక్షితుఁడ వౌదె

పెండ్లాము నీకుఁ జెప్పినయట్లు నేయునే కులము సంతానంబు గలిగి యున్నె

కూడు సీరకు నింటఁ గొద లేకయుండునె యడిగినయర్థ మీ ననువుపడునె

యెదిరివా ఖండించు టిది చెప్పరమునుమ్మి జలగజంపులు జోగిజంగకొలము

తే. లడిగితిమి గాని యెవ్వండ వైననేమి, యొక్కభిక్షకుగా నిన్ను నొరయనేల
శైవవీరప్రతాచారసాహసుండు, తనయుఁ డొక్కఁడు గల్గ నాపనికిఁ జాలు. 51

వ. ఈవృథాలాపములఁ బనియేమి నామనోరథంబు వినము. 52

సీ. ఏడుగాలం బయ్యె నేను నిరాహార ఘోరప్రతంబుఁ గైకొన్నవాఁడ
హరుని నుద్దేశించి యవ్వహాప్రతమున కుద్యాపనంబు పశూపహార
మయ్యాగపశువు నన్యం బేదియునుగాదు నరుఁడు కావలయు నన్నరుఁడు బ్రహ్మ
ణక్షత్రవైశ్యసంతతులలా నొక్కఁ డౌ వాఁడును గడుఁ బిన్నవయసువాఁడు

తే. రోగశంకావిహీనుండు రూపసియును

వానితల్లియుఁ దండ్రియు వడుగు సేసి

పాక మొనరించి వడ్డింప భవున కొసఁగి

కుడుతు నాపజ్జి నీవు నీకొడుకుఁ గుడువ. 53

వ. అనినం జిఱుతొండనంబి మహాప్రసాదం బయిన వైశ్యకులసంభవుండ తిరుకచ్చినంబి
సంబంధబాంధవుండ నాపేరు చిఱుతొండనంబి యండ్లు శివభక్తులకుం బాదచర్య
సేయుచుండు. 54

ఆ. భక్తుఁ డేప్రతంబు పట్టె నాప్రతము పా,రంబుఁ బొందఁ జేయుప్రతము నాది
యీప్రతంబు నాకు నెప్పు డొడఁగూడ, దప్పుడు తిరు బాస యనఘచరిత. 55

వ. నీయానతిచ్చిన ప్రకారంబున నయ్యపహారంబు నేయించెద విభూతి యందుకొనుము
మాయంటికి విచ్చేయు మభ్యంజనస్నానం బవధరించిన యంతలోన వంటకంబు
లాయితంబు లగునని ప్రార్థించిన. 56

కా. మో ముడ్డంబుఁ గదల్చి మోరకుఁడునుంబోలెన్ శివారాధకుం

డామనాధికుతోడ నిట్లనియె నయ్యా వృద్ధ నే నీవచః

ప్రామాణ్యంబులు విశ్వసింప నతిదూరం బానతీవచ్చె నీ

రాదూరత్నము కాదు కూడ దనినన్ రాఁ జాల నీచోటికిన్. 57

చ. ఉదరమునన్ భరించి ప్రసవోద్భవవేదనఁ బొంది పిమ్మటన్
ముదిముది యైనపీతఁ బడి మూత్రమునం బడి లజ్జ వండుగా
నదవద యైనతల్లికిఁ బ్రియంబొ సుతుండు వృథాభిమానదు
ర్తదుఁ డగుతండ్రికిం బ్రియుఁడొ మానసవీధిఁ దలంచి చూడుమా. 58

వ. ఇంతకుఁ గతం బింతలేసి వీరమాహేశ్వరఘోరప్రతంబులు నీవు చేసినయవిలేవు
పుత్రస్నేహంబు సామాన్యంబు కాదు నీవును నీభార్యయును విచారించుకొనునది
యిక్కార్యంబు మీకిద్దఱకును సమృతం బగు నేని. 59

- తే. అందు నది భూతిఁ దొలుత నీయనుఁగుభార్య, యందుకొనువాఁడ వీవు ననంతరమున
నాలు మగఁడును నొకకుత్తు కైనఁ గాక, యిట్టిభర్తఁబు మిన్నక యేల కలుగు. 60
- వ. మీ రిద్దఱు సమ్మతించితిర యేనియు హంతవృం డగునక్కుమారుం డిక్కార్యంబు
నకు నెవ్విధంబున నొడంబడువాఁడు. 61
- తే. నీకుఁ జంపఁగవచ్చుఁ బో నియమనిష్ఠఁ, దల్లి కోర్వంగవచ్చుఁ బో ధైర్యగరిమ
మాకు భుజియింపవచ్చుఁ బో మనసుతివుటఁ, జిఱుతవానికిఁ జావు దుస్తరముగాని.
- ఉ. పా డయినట్టిచిత్త మొకపాటున నిల్పఁగ మాటిమాటి క
ట్టాడును నుండుఁగాన తనయాత్మయుచుం దన కిట్టి దౌ ననం
గూడునొ కూడదో యెదిరికోర్కి యెఱుంగుట యెట్లు కుట్టియా
చూడఁగ దోసకాయలె. విశుద్ధయశోధన యన్యచిత్తముల్. 63
- క. శివభక్తుఁడ యిదికొని య,య్యవిదకును విభూతి యీప్రయోజనమునకై
యవుఁగాక టెంకి కేగు మ, నవలంతియె కంచి నీకు నడుగామడయే. 64
- వ. అనినం జిఱుతొండండు నిజాంతర్దతంబునం దనభార్యకుం గలశివభక్తివిశ్వాసంబులు
ను జంగమారాధననియమనిష్ఠఁగుఁ దనయానతి దాటమియుచుం గుమారసిరియా
భుండు నట్టివాఁ డగుటయు నెఱింగియు నాశివయోగితో నవుఁగా దని యుత్తర
ప్రత్యుత్తరంబులకు నెట్టుకొనంజాలక ఛందోనువర్తనంబ మహాప్రసాదం బని
యతం డిచ్చు విభూతి యందుకొని నిజమందిరమునకు వచ్చినంత. 65
- తే. ఇంటిలోనుండి వెలుపలి కేగుదెంచి, యంగనారత్న మగుతిరువెంగనాంచి
భర్తముఖిరాగ మీక్షించి ప్రమద మొదె, గాలమున నెందుశివయోగి గలిగెననుచు.
- వ. చిఱుతొండనంబియు నాబింబాధరకు శివయోగి సంభ్రమించుటయుఁ దద్వ్రతచ
ర్యాప్రకారంబును నాదిమధ్యావసానంబుఁ దెలియం జెప్పటయు నయ్యింతియింత
యు మిసిమింతురాలుగాక ముసిముసినవ్వు నవ్వి మనశరీరార్థప్రాణంబులకుం గర్తలు
శివయోగీశ్వరులే కాక మఱి యెవ్వరు వారిసొమ్ములు వారికే సమర్పించు టదియును
నొకదొడ్డపనియే యెటు విశేషించి. 67
- చ. వలచినయేని నబ్బువనవంద్యునకున్ శివయోగి నేతకున్
బొలకఁ యి గారవం బయినపుత్రకుఁ డొక్కఁడ యేల మాంసమున్
వలముగ మీరు నేను నగువారమె కామె విభూతిఁ దెం డిఁకం
బలుకులు వేయు నేటి కలభక్తునినేమము పార మొందుతన్. 68
- వ. అనినఁ దదర్థంబు నిశ్చయించి చందనికకు నవ్వృత్తాంతం బాతయు నెఱింగించి
మువ్వురు నేకోద్యోగంబున శివయోగికిఁ బరిచర్య సేయువారైరి చిఱుతొండం
డును శివయోగిం దోడ్దేరం జనియె నటకుఁ బూర్వంబునందు. 69

- చ. కపటపుమాయజోగి యగుఖండశశాంకధరుండు వృద్ధవే
షపుఁ దనరూపు వీడి వెలిచక్కిన యుండఁగ నొండురూపుతో
నపగతదోషుఁ డైనసిరియాశకుమారకుఁ డొజ్జయింటిలో
లిపి పరియింపఁగా మదిఁ జలింపఁగఁ జేయుకుతూహలంబునన్. 70
- వ. వచ్చి చూచినంత. 71
- ఉ. హస్తగృహీతపుస్తకమునందు లిఖించిన యట్టి నీలకం
ఠస్తవమున్ బఠించుచు ఘనంబుగ ధీగుణవైభవోన్నతుల్
విస్తరిలంగ బాలకులు వేపురిలో సిరియాశుఁ డుండె న
భ్యస్తలిప్తిప్రపంచుడు గ్రహంబులలో నుడురాజుకైవడిన్. 72
- తే. ఆజటాధారి చేరంగ నరుగుదెంచి, తనకు సాష్టాంగ మెరఁగి తాత్పర్యమెసఁగఁ
గేలుదమ్ములు మొగియించి కెలన నున్న, చిన్నిముద్దులసిరియాశ నెట్టి కనియె. 73
- శా. అన్నా యీచిటుతొండనంబి యనుపాపాత్తుండు మీతండ్రియే
యన్నిర్భాగ్యుండు జోగి కొక్కరునికిన్ హలామదోన్మాదికిన్
నిన్నుం జంపి మహేశహారముగ పండింపంగ నున్నాఁడు సం
పన్న స్నేహముతోడ నీకు నెఱింగింపన్ వచ్చితిం జెచ్చెరన్. 74
- క. కడుపునఁ బుట్టినకూరిమి, కొడుకున్ సుకుమారమూర్తి గులవర్ధనునిన్
మెడఁ గోసి చంపి నంజుడు, గుడుపులజోగులకుఁ బెట్టుకూరులు గలరే. 75
- తే. దానవుండు గాకవాఁ డేటితండ్రి చెపును
చెక్కునిండినవస యొల్కు చిటుతవాని
మత్తుఁ డొక్కఁడు మధుపానమత్తుఁ డగుచు
నిన్ను వేడినఁ జంపఁగ నిశ్చయించె. 76
- వ. “జీవన్ భద్రాణి పశ్యతి” యను వేదవచనం బవలంబించి యెక్కడికేనింబోయి
యీబారి తప్పించుకొనుట నీకుం గ ర్తవ్యంబు. 77
- చ. అనవుడునుం గుమారసియాశుండు వీనులు మూసికొంచు నో
యనఘచరిత్ర నీకు నిటులానతి యీ దగు నయ్య నీకుఁ గా
దని పలుకంగ నాకు భయ మయ్యెడు గాక పరార్థమై తనూ
ధనము వ్యయింపఁ గల్గుట కదా జననైకఫలం బెఱింగినన్. 78
- తే. ఎఱుక చాలనివాఁ డందమే దధీచి, నల్పబుద్ధులె మేఘవాహనుండు శిబియు
ధరఁ “బరోపకారార్థ మిదం శరీర”, మనెడువాక్యంబు వినవె సంయమివరేణ్య.
- తే. అధ్రువం బైనమలభాండ మైనదేహ, మనఘ యన్యోపకారార్థమై వ్యయించి
ప్రవిమలాంబుఁ గల్పాంతరధ్రువము నైన, కీర్తికాయంబుఁ గైకొంట కార్తియేల.

వ. అనిన జటాధారిజంగమప్రమథుండు వీడు చిఱుతొండనంబికంటె నధికుండు
వొమ్మనుచు మరలి పోవువాఁడు వెండియు. 81

తే. కపటమాయామహానాటక ప్రపంచ, సూత్రధారుండు చిఱుతొండసుతున కపుడు
మూర్ఛరప్పించె హరుఁ డందు మోసపోయి, యక్షరాచార్యుఁడును భయమంద నలసి.

శా. నోర న్నుచ్చిలి గ్రమ్మ మై వడఁకఁ గన్ను ల్తారకాబింబసం
చారవ్యాప్తి నధఃకరింప హృదయస్థానంబు గంపింప గ్రీ
వారంధ్రంబున ఘర్జరధ్వనులు తీవ్రస్ఫూర్తి వర్తింప గా
సీరాలుండు ధరిత్రిమీఁదఁ బడి మూర్ఛిల్లె న్నిరాలస్యతన్. 83

క. మోహంధకారధారా, పూహమున సిరాలునెట్టి యుసు ఱుడుగుటయున్
హాహాకారధ్వనికో, లాహల మచ్చోట గురుకులంబునఁ జెలఁగన్. 84

తే. ప్రణుతపంచాక్షరీమంత్ర పాఠశక్తి, ఫాలమున దేశికుఁడు భూతిఁ బ్రాముటయును
గ్రమ్మఱును మూర్ఛ దెలిసె సిరాలనెట్టి, భక్తులకు భస్మ మే కదా ప్రాణరక్ష. 85

వ. అంత నక్కడ. 86

సీ. చిఱుతొండఁ డావృద్ధశివయోగిపుంగవుఁ బ్రబలకుష్మవ్యాధిబాధితాంగు
వీపుమీఁద ధరించి వెనువెంట గ్రుడ్డప్ప కోలూఁదికొని రాఁగఁ గూర్చుకొనుచు
బూది బొక్కణ లాతమును కమండలువును బులికళాసముఁ గరంబున వహించి
శరణీయు లెదురుగా శరణార్థి సేయుచు నొయ్యొయ్య సందడి కోసరిలుచు

తే. చంద్రశేఖర భూతేశ శర్వ రుద్ర, పార్వతీనాథ శంకర భవ గిరీశ
కాలకంధర హర కాలకాల యనుచు, వచ్చె నింటికి జనకోటి యిచ్చగింప. 87

మ. మహి నూహింపఁగ నెంతభాగ్యమొకొ యామ్నాయాంతసిద్ధాంతవా
జ్ఞహిశాకుంతలమాక్తికాభరణమున్ మందాకినీశేఖరుం
గుహనాభైరవు యోగిపుంగవుని భర్తున్ రాజమార్గంబునన్
వహియించెం దనవీపునం దిరముగా వైశ్యుం డనాలస్యతన్. 88

ఉ. ఇంటికిఁ దెచ్చి యోగిపరమేశునకున్ పణిజుండు తాను వా
ల్లంటియు భక్తియున్ భయము గౌరవమున్ వినయంబు నాత్మలా
నంటుకొనంగ నట్లు ముసలమ్మకు సైతము కమ్మనూనె మై
నంటి నలుగుతో జలక మార్చి యొసంగిరి ధౌతవస్త్రముల్. 89

వ. అనంతరంబ యేకాంతగృహమున సర్వోపచారసంభారభరితంబుగా దేవతార్చన
కు బెట్టిన నయ్యాదిమదంపతు లిరువురు శివపూజావ్యాపారంబునం బ్రవర్తిల్లుచుండి
రప్పుడు శివాజ్ఞావశంబునం జేసి. 90

ఉ. పల్లి యచోటనుండి యెలపాసెము నడ్కులు జక్కిలంబులన్
 బెల్లపుటచ్చులన్ సెనగబేడలుఁ జిమ్మిలి నువ్వుటుండలున్
 బెల్లుగ నంబివియ్యములు పెద్దటికంబుఁ బ్రియంబు నొప్ప మే
 నల్లనకుం గుమారశిరియాలునకుం గొనితెచ్చి రర్తిలన్.

91

వ. అంత.

92

సీ. ఫాలపట్టికయందు భస్మత్రిపుండ్రంబుఁ గర్ణంబులను రాగికమ్మదోయి
 కరమునం దిత్తడికంబంపుఁగంటెయు ఘనకుచంబులమీఁదఁ గావిగంత
 కటిమండలంబునఁ గరకంచుఁబుట్టంబు మడఁచి కట్టినమేలినడిమికట్టు
 కేలుదామరయందుఁ గేదారవలయంబు గడకుచ్చుమీఁదఁ బచ్చడపుఁగండ

తే. సంతరించి పదాఱువర్ష ములవయసుఁ, బచ్చిబాలెంతరాలు తాపసపురంధ్ర
 నంబిభామినిఁ దిరువెంగనాంచిఁ జేరి, పాలువోయింపుఁ డమ్మ పాపనికి ననియె. 93

ఉ. మక్కువ రేఁగి నెయ్యపుఁగుమారునిఁ జంపుట కంతరాయమై
 యక్కటికంబు పుట్టుటకు నల్లన వచ్చి భవాని యత్తటిం
 దక్కటిమాయజోగెతవిధంబున బిడ్డకుఁ బాలు వేడ నా
 యక్కయుఁ బోసె నెల్లసమయంబులఁబోలె నిరాకులాత్మయై.

94

తే. పాలువోయించుకొని యాకృపాశుమూర్తి
 శూలివాంచారి పాలిండ్లచూచుకములు
 పాలచేపున గిలిగింత వాఱుటయును
 మెత్తమెత్తన నఱచేత నొత్తుకొనుచు.

95

వ. తిరువెంగనాంచితో నిట్లనియె.

96

మ. ప్రజలెల్లం బురిఁ గ్రంతక్రంతల మహాపాపంబుగాఁ బల్కెడున్
 నిజమో కల్లయొ కాని మీ రఁట కడున్ నిస్త్రింశభావంబునన్
 నిజపుత్రున్ సుకుమారుఁ జంపి యొక దుర్జిర్వాణికిం జోగికి
 న్భుజియింపంగ నొనర్చువార టిది యెందుం గల్గునే యిద్ధరన్.

97

క. జోగులు కపటోపాయ, ప్రాగల్భ్యంబున నిధాననవసిద్ధులకై
 యేగతుల నైనఁ దిరుగుదు, రోగిరముగ సుతునిఁ జంపు టుచితమె మీకున్.

98

తే. ఆవగింజంత భూతి మై నలఁదికొనిన, వెలఁది గుమ్మడికాయంతవెట్టి పుట్టుఁ
 గటకటా యెట్లు తనబుద్ధి కాటఁ గలియ, సిసువుఁ జంపంగఁ దలఁచెనో నీమగండు.

క. కానండు గాక కన్నులు, దానేమిటివాఁడు నీదుతనయునిఁ జంపన్
 మానవతీ “మగవాఁడో, మానో” యనుమాట నేటిమాటయె చెప్పుమా.

100

వ. అనినం దిరువెంగనాంచి యక్కపటపుంజంగమదేవిమాటలు వినక నిర్వికారం బైన
యాకారంబుతో నమ్మా శివుడన శివయోగి యన భేదంబు గలదే శరణాశ్రయార్థ
ప్రాణంబులు శివాధీనంబులు శివుండు కర్త శివుండు భోక్త యాయర్థంబునకుం జిం
తింపనేల నీకుం దడవయ్యెడు బాలెంతకాలపు చన్నులు చేపుచున్నవి బిడ్డ యింత
కెంత యలమటం జేందునో పాలు చాలుగదా యెప్పుడు మాయంటికి వచ్చుచుం
బోవుచుండునది నిండుకొని యుండు మని కేలుదోయి ఫాలంబునం గీలుకొల్పి సము
చితవ్యాపారంబులం బ్రవర్తించు చుండం జంకు గానరాక పార్వతీదేవియు నట
నుండి చని యంతర్ధానంబు సేసె నానమయంబున.

101

తే. చేర నేతెంచి చిఱుతోండనెట్టి యంత, యింతి తిరువెంగనాంచితో నిట్టులనియె
నొజ్జలగృహంబునకుఁ బోయి యుత్పలాక్షి, వడుగు సేయఁగవలెఁ బిన్నవానిఁ దెమ్ము.

చ. చెలువ కుమారుని న్నడుగు సేసినచేతడి యాఱకుండఁగా
బొలుపెసలారఁగా నిరుగుపొర్లులవారల భాగ్యసంపదల్
కుల మభివృద్ధిఁజేంద మనకూరిమినందనుఁ బెండ్లిసేయఁగా
వలయు ననంతరక్షణమ వైభవ మొప్పుఁగ ముక్తికన్యతోన్.

130

స. అనిన నామెయు నట్ల కాక యని యాచార్యగృహంబున విద్యాభ్యాసముఁ జేయు
చున్న కుమారునిం దోడ్కొని వచ్చినంత.

104

ఉ. మంచిగ మేనయత్తలు సమాదరణం బడరంగఁ బెట్టి పు
త్తెంచినమంచిభక్ష్యములు తేనియ నేతను ముంచి ముంచి భ
క్షించుచుఁ దల్లిఁ దండ్రిఁ దనచిన్నికరాంగుళి వంచి వంచి యూ
రించుచు నిచ్చ మీఱఁగఁ జరించె గుమారకుఁ డింటిముంగిటన్.

105

వ. అనంతరంబ.

106

సీ. జడలయల్లిక యూడ్చి సంపాదినూనియఁ, బిన్నకూకట్లఁ జొబ్బిలఁగ నంటి
గోవ్యదేశంబు సంకుమదద్రవంబున నయమార నుద్వర్తనంబు సలిపి
గీసి గొజ్జఁగ నీరుపోసి నూతనక్రొత్త చిరుబంతి పసుపులో చేప నలఁది
కస్తూరిఁ బొరపినగంధసారంబుతో నీకాయయెరువున జిడ్డు విడిచి

తే. తేటనులివెచ్చనీరునఁ దీర్థమాడి, వేణి యీటార్చి సురపొన్నవిరులు ముడిచి
మడుగు కట్టి కాటుక యిడి తొడివి పూసి, భసితరేఖాత్రిపుండ్రంబు నొసటఁ దీర్చి.

వ. కయిసేసి కుమారునిం గనుగొని జననీజనకు లిట్లనిరి.

108

ఉ. భైరవయోగి కొక్కనికిఁ బాశుపతవ్రతచర్యతీరునం
బారణకై నినుం బలలపాకము గా నొనరించి పెట్టుచు

- న్నారము భోజనము ప్రియనందన సీహృదయంబునందు సం
సారముఁ బాయఁ జాలనివిచారము లేదు గదా యొకింతయున్. 109
- వ. అనినం గుమారసిరియాభుండు. 110
- శా. సంసారభ్రమ మించు కేనియును మత్స్వశంబునన్ లేదు మీ
పంశం బీపరిపాటిదే యుడుగుఁడీ వైక్లబ్యసంభావనల్
మాంసాహారము లయ్యెదన్ శివునకున్ మాయామహాయోగికిన్
హింసాక్షేపము మానుఁడి గురులు మీరే మిమ్ముఁ బ్రార్థించెదన్. 111
- వ. అని పల్కె నప్పడు. 112
- ఆ. చావ నియ్యకొనినసత్పుత్రకునకున, జంప నియ్యకొనినదంపతులకుఁ
గారతమ్య మెద్ది వీరమాహేశ్వరా, చారసమయమార్గ గౌరవమున. 113
- వ. ఇవ్విధంబున మువ్వురును జందనికాపురస్సరంబుగా నేక నిశ్చయు లయిరి తదనంత
రమున. 114
- సీ. చన్నిచ్చుటగున జనయిత్రితొడలమై బసిబిడ్డ బవ్వళింపంగఁ బెట్టె
జందనిక తనహస్తప్రణాలంబులు క్రింద నంటుక సంతరించుకొనియెఁ
జిన్నిబుగ్గల లేతచిటుతనవ్వు వెలర్ప శిరియాలుఁడు మొగిడ్చెఁ జేయిదోయి
చిటుతొండనంబి క్రొవ్వులు గార చురుకత్తి వాడిగా నూరుచు పంక దీర్చె
తే. నేక మై యట్లు మువ్వురిహృదయములును, గుండ కానందవారిధియందుఁ దేతె
గురులు మువ్వురునుఁ గుమారపరునితోడ, నేకవాక్యంబుగాఁ బ్రీతి నిట్టులనిరి. 115
- మ. మది శంకింపకు మన్న మావలసిప్రేమన్నేహవాత్సల్యసం
పద వాటింపకు మన్న నాలుకతుడిన్ బంచాక్షరీమంత్రముం
బదిలం బొప్పఁ బతింపు మన్న పరమబ్రహ్మార్థసంసిద్ధి యి
య్యది సుమ్మన్న యనుంగునందన శిరాలా వీరశైవ్రతా. 116
- ఉ. నంబి శివార్థము న్ననసునమ్మిక శంక యొకింతయేని చి
త్తంబునయందు లేక వనితామణియూరువుఁ దావుఁ జేసి తీ
క్షణం బగుకత్తి మోప మెడ గ్రక్కునఁ ద్రెవ్వి నమశ్శివాయమం
త్రంబుఁ బఠించుచుండెను శిరాలుశిరంబు నసుంధరాస్థలిన్. 117
- ఉ. కందక గాజువాఱక వికారము దప్పక మందహాసని
వ్యందము చెక్కుటద్దముల జాఱక నెమ్మది నిద్రవోవున
ట్లందము నొందె ధాత్రి శిరియాలకుమారునివక్త్రచంద్రుఁ డా
నందము నొందె నప్పు డెలనాఁగమనంబును భర్తచిత్తమున్. 118

తే. పన్నిదం బాడి గెలిచినభావ మొప్పు, నప్పు చక్కంగఁ దీర్చినయశువు మెఱయ
సతియుఁ బలియును గారంపునుతు వధించి, వరుస నడపిరి వీరశైవ్రతంబు. 119

చ. మిరియము నుల్లియున్ బనుపు మెంతియు నింగువ జీరకంబు శ
ర్కరయును జింతపండును గరాంబువు గమ్మని నేయి తైలమున్
బెరుగును మేళవించి కడుఁ బెక్కువిధంబులఁ బాకశుద్ధి వం
డిరి శిరియాలునిం గటికిడెందమునం దరళాక్షు లిద్దఱున్. 120

సీ. కమ్మగాఁ గాఁచినకట్టునంజుల్లను నీరు వెల్లఁగ నొత్తి నేత వేచి
చక్కఁగాఁ దఱిగినసన్నమాంసంబులు పరిపాటిమై జుఱ్ఱుఁబదను వండి
మూల్లబెమ్మలతోడ ముదక గా కుండఁగఁ జాదు సేసిననల్లచారు గాంచి
వలయునంబారాలు వడియాలు బలియించి దళమైనక్రొవ్వుతోఁ దాలఁబోసి
తే. పడ్రసోపేతములు గాఁగఁ జతురభంగి, నమృతపాకంబులుగఁ జేసి రాక్షణంబ
సెట్టి శిరియాలు వంశాబ్ధి శీతకరుని సతులు తిరువెంగనాంచియుఁ జందనికయు. 121

క నానావిధపాకములుగ, నానాలుగఁ జేసి యపుడు నాల్గువిధములన్
బోనాముదొంతిఁ జేర్చిరి, సూనాస్త్రసమానుఁ డైన సుతు శిరియాలున్. 122

సీ. నిగనిగం గాఁ దోమి నిండుబోనముదొంతి భోజనశాలలొఁ బోసఁగఁ జేర్చి
చెలువ గొజ్జఁగనీటిచేపట్టు గావించి పాటించి రత్నకంబళము పఱచి
దేవతార్చకు ధూపదీపాదు లొడఁగూర్చి కప్పురంబున మ్రుగ్గు గలయఁబెట్టి
యెడమదిక్కున రాగిపడిగెంబు ఘటయించి గరగతో విమలోదకములు డించి
తే. యతివ సర్వాయితం బయ్యె నయ్యగారి, కారగింపఁగ నవసరం బనుచుఁ బలుక
సెట్టి తోడైచ్చె జంగమసిద్ధవృద్ధు, నంధురా లగుముదుసలియవ్వతోడ. 123

క. శ్రీపాదంబులు గడిగెను, శ్రీపాదోదకముఁ గొనియెఁ జెలువయుఁ దానున్
వ్యాపారిసార్వభౌముం, డాపరమతపస్వి నునిచి యర్చించెఁ దగన్. 124

ప. అనంతరంబ చిగురు ముదురునుం గాని నిడుపు వెడల్పుం గలకదళీపలాశంబునడిమి
యీనియఁ బుచ్చి పఱచి యుదకంబునం బ్రతౌళించి యుపస్తరించి పాయసాపూప
సూపపుండ్రేక్షుద్రాక్షాగోక్షీరమధుశర్కరా ఘృతదధిరసావళీశాకపాకశిఖరిపానకం
బులతోడ గారాపుంగొడుకుపాల మేలొగిరంబుతోడం గూడ భరితభోజనంబుగా
వడ్డించి గ్రుడ్డియవ్వకు సైత మట్లనే సమర్పించి దేవ ! భక్తవత్సల ! శివయోగీశ్వర
రూప ! విరూపాక్ష ! యమృతాహారం బారగించి రక్షింపు మని చిఱుతొండఁడు
భార్యయుం దానును భక్తితాత్పర్యవిశ్వాసపురస్కరంబుగా నమస్కరించిన. 125

ఉ. భైరవయోగిరాజు పసిపాపసినంజుడుఁగూరలందు లో

నారసి చూచి మస్తకమునందలిమాంసము లేమి గాంచి యీ

నీరసమాంస మేటికి వణిగ్వర! పుత్రునియు త్రమాంగముం

గూరలు సేయ వైతి వివిగో నిజపుత్రనిసర్గ మోహముల్.

126

తే. కటకటా! మావ్రతంబు భగ్నంబుఁ జేదె, నేటిపారణ మిది మాకు నేటి కింక

నుత్తమాంగపుమాంసము నుజ్జగించి, యేల యథమాంగమాంస మే నెటు భుజింతు.

వ. అనిన విని చిటుతొండండు భయంపడి వెలవెలంబొలుచుఁ దిరువెంగనాంచి వదనం

బాలాకించి యింక నెట్లనినం జిట్టమిడుచు నంతఁ దలకాయపాల మేలొగిరంబు

ముందటు బెట్టి చందనిక యిది యేచు మొదలన బెడందకాం ద్రగుయోగిబృందార

కులచందం బెఱింగినదాన నగుటంజేసి పాకంబుఁ జేసికొనియున్నదానఁ దపస్వి

చిత్తం బేపాకంబును బొందకుండ వడ్డించెదం గాకని యట్లుచేసిన నక్కుహనా

భైరవుండు వెండియు.

128

తే. బంతి నీ వారసింపక పరమపుణ్య!, నాకుఁ జేయాడునే భోజనంబు సేయ

నొకఁడు భుజియించు టెన్నఁడు నొప్పదనెడు, వేదవాక్యార్థ మన్నది వినవెచ్చెపుమ.

వ. మఱియు నొక్కభోజననియమంబు కలదు పిన్నవాఁడు బంతిభోజనంబు సేయక

కూడు నోటికిం బోదు మగబిడ్డండు లేనినిర్భాగ్యునింట భోజనంబు సేయఁగూడదు

నీకుమారు నాబంతికి రక్షింపు మారగించెద మనవుడు.

130

మ. మొదలం దేవర యానతిచ్చితిర యేముం జిత్తమం దెంతు మ

య్యది నాకుం గొడు కింకను గలదె వాఁ డాడంగ వేంచేసెనే

చదువం బోయెనె పిల్వఁ బంతు నెటు నేజాడం బ్రతీక్షించు నీ

యదనం గూరలు చల్లనారవె మహాత్మా యోగిచూడామణీ!

131

వ. అనిన నత్తపోధనుఁ డిట్లనియె నీయుత్తమాంగన యెలుం గెత్తి నలుదిక్కులం బిలుచు

నది కుమారుండు వచ్చె నేని బంతి బెట్టుకొని భుజితము రాకుండె నేని నేమును

నీముసలియవ్వయుం గుడుత మటుగాక యొఱగొడ్డెంబులు వదిలి నీపడ్డపాటు గొడ్డె

ఱుఁగా జిడ్డుపఱపం గలవారమె యనినం బ్రసాదం బని పతియనుమతిం బురంధ్ర

రత్నంబు.

132

సీ. రారా వణిగ్వంశవారాశీహిమధామ! రారా వికస్వరాంభోరుహాక్ష!

రారా మహాఘోరవీరశైవాచార! రారా ఘనాదార్యరాజరాజ!

రారా కుమారకంఠీరవేంద్రకిశోర! రారా సమగ్రధీరాహిణేయ!

రారా మనోభవాకారరూపవిలాస! రారా యసారసంసారదూర!

తే. రార నావన్నెవడుగ ! రారా తనూజ !, రార శిరియాల ! రార నాప్రాణపదమ !
రార నాకుఱ్ఱ ! కాజియ్య ! రార యనుచు, జీరె గారాపుఁగొడుకు రాజీవనయన.

శా. అత్తనన్వంగి సమస్తదిక్కులను పర్యాయక్రమం బొప్పఁగా
నొత్తెం జిన్నికుమార రార యని యత్యుచ్చైశ్శృతిం జీరినం
జిత్తంబుం గనవచ్చె బాలుఁడు మహాశీఘ్రప్రచారంబునన్
దత్తద్వ్యంజనపాకగంధ్యవయవస్థానప్రతానంబుతోన్.

134

శా. రత్నాపాండుర మైనదేహము నహిగ్రైవేయముం గంధరా
కుక్షిం గప్పసు బ్రస్ఫురద్ధనజటాకోటిన్ శశాంకార్థముం
జత్కుఁపద్మముతోడ ఫాలతలమున్ సుధిల్ల శంభుండు ప్ర
త్యక్షం బయ్యె శిరాలుతండ్రికి హృదాహ్లాదంబు సుధిల్లఁగన్.

135

ప. అప్పుడు భయభక్తితాత్పర్యంబులు మనంబున ముప్పిరిగొన నప్పరమమాహేశ్వరుం
డిట్లని స్తుతియించె.

136

మ. జయ హాలాహలనీలకంధగ మహేశా భక్తచింతామణీ
జయ గంగాధర చంద్రశేఖర జగత్స్వామి కృపాంభోనిధీ
జయ నీహారధరాధరేంద్రతనయాచారుస్తనద్వంద్వసం
శ్రయసంలగ్నపటీరకుంకుమరజస్సంపన్నబాహంతరా.

137

ప. అని మఱియు ననేకప్రకారంబులం బ్రస్తుతించె నిట్లు ప్రత్యక్షం బైనవిరూపా
క్షుండు చిఱుతొండనంబీ ! నీవు తుంబురుండవు శిరియాళుండు కుమారస్వామి
తిరువెంగనాంచి యచ్చర మిరిద్ద తొక్కకకారణంబున మర్త్యయోనిం జనించి
తిరి మీమిస్థానంబులనుండి తొంటిచందంబున నన్నుం గొలువుఁడు శరీరంబుల
తోడం గైలాసంబునకు రండని యనుగ్రహించిన.

138

నీ. వైశ్యాన్వయంబున వసుధ వర్జన కెక్కి వేయిగోత్రంబుల వినుతిఁ గాంచి
వీరమాహేశ్వరాచారంబు వదలక యేడువాడలవార మేము గలసి
వర్తిల్లుదుము వాసి వట్ట మేమియు లేక యిట్టిబంధులఁ బాసి యే నొకండ
రా బుద్ధి రాదు తారకరాజశేఖర యిందఱఁ గొనిపోయి లేని వత్తుఁ

తే. గూర్చుకొని పోవు నీ కొడఁగూడె నేని, నట్లు గా కున్న విచ్చేయు మభవ మరలి
ప్రమథసన్నిధి కేమియు బాధ లేదు, కొలిచెదము నిన్ను మేమెల్లఁ గూడిమాడి.

ప. అనిన శంభుండు కరుణించి యేడువాడలఁ గదలివచ్చునది నీకుం బ్రియం బగునివ్వ
రం బిచ్చితి నని యానతిచ్చిన తత్తణంబ.

140

తే. కంచిలో నేడువాడలఁ గలిగినట్టి, నాణెపుంగోమటులతోడ నంబిసెట్టి
యఖిలజీవరాసులఁ గూడి యభవీధి, భాసురస్ఫూర్తి నేగఁ గైలాసమునకు.

141

ఎ. ఇది కావేరీవల్లభులును నుభయరావలులును కిష్కింధాచలక్రీడావినోదులు న
యోధ్యాపురాధీశ్వరులును నగువైశ్యకులంబులవారలకుం గూటస్థుఁ డయిన చిఱు
తొండనంబియు పాఖ్యానము వినిననుం జదివినను వ్రాసినను బుత్రపౌత్రాభివృద్ధియును
ధనకనకవస్తువాహనసమృద్ధియు నిష్టారసిద్ధియు నగును. 142

❀ ఆశ్వాసాంతము. ❀

శా. చాముండాపర మేశ్వరీవరకృపాసంపర్ధితైశ్వర్యని
స్సీమప్రాభవ లక్ష్మణాగ్రజ సుధాసిక్తాక్షరాహప య
త్యామర్దార్జునవీరశైవసమయవ్యాపారపారీణతా
సామాన్యప్రతిభావనిర్వహణదీక్షా శక్వరాధీశ్వరా. 143


క. కర్పకటకాంఘ్రినేనక, కర్పూరవసంతరాయ కావేరీశా
దర్పితరిపుగర్వతమో, హర్పతిసౌకర్యదక్ష యంబురుహాక్షా. 144

తొటకవృత్తము.—

అలకాధిపతీ సుగుణాభిరతీ, మలయోద్భవచంద్రసమానయశా
కులపావన యూరుజగోత్రవరా, లలనాజనతార్కుషలక్ష్మనిభా. 145

గద్య. ఇది శ్రీమత్కమలనాభపాత్ర మారయామాత్యపుత్ర వినయవిధేయ శ్రీనాథ
నామధేయప్రణీతం బయినహరవిలాసం బనుమహాప్రబంధంబునందు
ద్వితీయాశ్వాసము.

తృ తీ యా శ్వా స ము.



పర్వతసోపాన

స్థాపక వేమక్షీతీశసామ్రాజ్యశ్రీ

వ్యాపారిముఖ్య యన్వయ

దీపక యలకాధిరాజదేవయతిప్పా !

1

వ. ద్వితీయవిలాసం బైనగౌరీకల్యాణం బాకర్ణింపుము.

2

ఉ. తారకుడన్ మహాసురుడు తామరసాసనదత్త మైనదు

ర్వారవరానుభావమున వ్రాలి త్రిలోకము నేలుచుండు ని

ష్కారణతీవ్ర బాధ ననిశంబును ముప్పదిమూడుకోట్లబృం

దారకులన్ మహర్షుల బ్రతాపగుణంబున నెచ్చి పాతుచున్.

3

తే. నిరపరాధబాధితు లగునిర్జరులకు, బంధమోక్షంబుఁ గావించు గంధవహుఁడు

సతులపయ్యెద వెడలించి చన్నుఁగవకుఁ, దప్ప సేసియు దైత్యుచిత్తంబు వడసి.

4

మ. ప్రకటన్నేహదశాధురంధరత పర్వంగా నిశీధంబులన్

సకలాంగంబులు నిక్కి దీపకలికాస్తంభంబు లై యుండ్రు పా

యక చూడామణు లొప్ప రాక్షసునిశుద్ధాంతంబులన్ శేషవా

సుకికర్కటకతక్షకప్రముఖచక్షుశ్శోత్రబృందారకుల్.

5

తే. దానవునివీటిలోన మార్తాండుఁ డెండ, యంతమాత్రంబ కాని కాయంగ వెఱచు

నెంతమాత్రము కాసిన నెలమిఁ బొందు, గేళిదీర్ఘ కలందుఁ బంకేరుహములు.

6

మ. పటుదిగ్వారణగండమండలలసత్ప్రత్యగ్దానచ్ఛటా

కటుగంధం బగునీరు చిక్కనివియద్గంగాప్రవాహంబులో

పటిహైమామాంబుజనాళముల్ పెఱికి యూడ్వం జేయు దేవాళిచే

నిటు దైతేయుఁడు గేళిదీర్ఘ కలలో నిచ్చావినోదంబుగన్.

7

తే. వింద్రమాసుర మాగ్నేయ మైలబిలము, వాయవీయ మైశానంబు వారుణంబు

యామ్యమును మున్నుగాఁ గలయష్టదిశలు, తాన కైకొని కైకోఁ డతండు సురల.

వ. ఇష్టివిధంబునఁ దారకాసురుండు కాసరాక్ష తా.మ్రాక్ష ధూ.మ్రాక్ష చతురోదగ్ర
ఖడ్గరోమ బాలబిడాల కాలనేమి ప్రధాననానాబంధుసహాయుండై పాకశాసన
పావక పరేతరాజ పలలాశి పాశి పవన పౌలస్త్య పన్నగాభరణులఁ బరిభవించి నిర్జ
రులం దర్జించి కిన్నరుల వెన్నుసూచి కింపురుషులఁ జంపి గరుడులఁ బడలుపఱచి గంధ
ర్వుల బంధించి గుహ్యకుల సంహరించి యక్షుల నధిక్షేపించి భేచరుల గీటడంచి
యచ్చరల హెచ్చు గుందాడి సిద్ధులకు బుద్ధినెప్పి సాధ్యుల సాధించి మహారాజికుల
రాజసం బుడిపి విద్యాధరుల నధఃకరించి మహాముషుల నదలించి పితరులఁ బ్రతిబం
ధించి వసువులఁ బరిమార్చి రుద్రులకుపద్రవం బాపాదించి నిశ్వేదేవతలకనాశ్వాసం
బుసేసి యనశ్వరం బగునైశ్వర్యంబున నప్రతీపం బగుప్ర తాపంబున నవార్యం బగు
వీర్యంబున నవక్రం బగుపరాక్రమంబున నస్తోకం బగువివేకంబున నేకాతపత్రంబు
గాఁ ద్రిలోకంబు లేలుచున్న కొంతకాలంబునకు. 9

సీ. అనువు దప్పిరి నొచ్చి రలసి రావద నొంది రదవద లైరి చీకాకుపడిరి

యంగలాచ్చిరి విచ్చి రారడిఁ బొందిరి బ్రమసిరి పాటిరి పల్లటిలిరి

బెగ్గడిల్లిరి పికాపిక లైరి సొలసిరి కులకులఁ గూసిరి కుతిలపడిరి

గగ్గులకా డైరి కలఁగి రోటాటిరి వెలవెల్ల నైరి నివ్వెఱఁగుపడిరి

తే. యసవుసవు లైరి గుజగుజ యైరి డస్సి, రొల్లఁ బోయిరి వెగ్గిరి తల్లడిలిరి

సిగ్గుపడి రొచ్చవడిరి యిస్సియిసి యైరి, తారకునిచేత మునులు బృందారకులును. 10

ఉ. ఇట్టివిధంబునక విబుధు లెప్పుడునుం గనుఁగాపులట్లు ము

పెట్టియుఁ జేసిచేసియును వేసరి యింద్రుఁడు మున్నుగాఁగ ది

కెట్టిటు లున్నమా కనుచు నేగిరి పద్మజుఁ గూర్చి యేగి కూ

పెట్టి హస్తముల్ మొగిచి పెద్దయెలుంగునఁ దద్దుణస్తుతుల్. 11

వ. జయ జయ జగన్నాథ! జగజ్జననస్థితిసంహారకర! జంభారిప్రముఖనిఖిలబద్ధిర్ముఖ
శిఖామణిమయూఖమంజరీరంజితపాదపీఠ! జలజాసర! జాహ్నవీప్రముఖసకలతీర్థ
తీర్థసంపూర్ణస్వర్ణకమండలుధర! జపతపోనిష్ఠాగరిష్ఠమనోధిష్ఠానముగృజాస్సామాధర్వ
ణమయనానానిశ్వాస! హిరణ్యగర్భ! భూర్భువస్సువస్త్రయాశుకీపంజర! నిరంజన!
భారతీవిహారసౌధాయమానచతుర్వదన! సనాతన! సనత్కుమారజనక! శతానంద!
శాశ్వత! విశ్వతోముఖ! నిర్వికల్ప! నిరీహ! నిరాకార! ఓంకారగమ్య! అదిగ్దేశకా
లవ్యవచ్ఛేదనీయ! ఆదిమధ్యాంతశూన్య! అవ్యయ! అవాప్తసకలకామ్య! అనంత!
ఆద్వితీయ! నిరస్తనమస్తోపాధికసచ్చిదానందస్వరూప! నమస్తే నమస్తే నమః. 12

తే. నీదునిట్టూర్పుగాడ్పులు నిగమపజ్జిక్కి, ప్రణవమంత్రాక్షరము నీకు భద్రపీఠి

ఖిలయకాలంబు నీనిద్ర విశ్వమునకు, నీప్రబోధంబ యుదయంబు నిఖిలమునకు. 13

తే. అవధరింపుము విన్నపం బాదిపురుష!, యవధరింపుము మమ్ము లోకాధినాథ!
తడవు నేయక రక్షింపు తమ్మిచూలి!, తారకుఁడు మమ్ము పెక్కుదుర్దశలఁ బెట్టు. 14

చ. పడితిమి కుక్కలంబడినపాటులు దుర్భర మైనవృత్తి వె
నృడితిమి గర్భయాచకులభంగి దరిద్రత నట్టుకొంచు హా
పడితిమి పాలలోఁ బడినబల్లులకై పడినెల్ల వెంటలం
జెడితిమి వేయనేల సరసీరుహసంభవ! దుష్టదైత్యుచేన్. 15

తే. తారకుం డెవ్విధంబున ధ్వంస మొందు, నెట్లు బ్రదుకుదు మేము మాకేది దిక్కు
చిత్తగింపుము దేవ! సంశ్రితజవార్తి, హరణపారీణ! కరుణారసార్ద్రహృదయ! 16

ప. అని కరుణంబుగా విన్నవించిన హిరణ్యగర్భుండు ప్రసన్నుండై బృందారకులను
మహర్షులనుం గనుంగొని యిట్లనియె. 17

సీ. వెఱవకుం డింద్రాదివిబుధపుంగవులును శాండిల్యభృగ్వాదిసంయములును
నస్తద్వరప్రభావానుభావంబున వాఁడింతవాఁ డయ్యె వాఁడి మిగిలి
విషవృక్ష మేసియు వృద్ధిఁ బొందఁగఁ జేసి తనకుఁ గాఁ బెఱుకుట తగవు గాదు
పార్వతీదేవికి భవున కుద్భవ మైన తేజంబు వాని మర్దింపఁ గలదు

తే. తండ్రి యగుదత్తుమిఁదిక్రోధంబువలన, యోగనిర్ముక్తదేహ యై యుద్భవించి
పెరుఁగుచున్నదిహిమభూమిధరగృహమున, నమ్మహాదేవు శివుఁగూర్పుఁ డను వెఱింగి.

ప. ఇంతనుండియు మీకు మేలయ్యెడుఁ బొండని పురందరాదిబృందారకుల వీడుకొల్పి
శతానందుండు యథోచితవ్యాపారంబులం బ్రవర్తిల్లు చుండె నిట్లు దేవతలు భావి
శుభసూచకంబు లగుగంధవాహాదినానానిమిత్తంబు లనుసంధించుచు నిజస్థానంబుల
కరిగిరి యనంతరంబున. 19

సీ. అటమున్న దక్షకన్యక తండ్రితో నల్లి యోగమార్గమున మే నుజ్జగించి
యవరజన్తంబున నజ్ఞాతియోని యై యోషధులకు నెల్ల నున్కిపట్టు
మేరుమందరవింధ్య పారియాత్రాదిసుప్రథితాద్రి సంబంధబాంధవంబు
నైననీహారశైలాధినాథునకును బితృదేవతలకన్నబిడ్డ యైన

తే. మేనకాదేవి కుదయించె మేలువేడ్క, నబ్ధిచెలికాఁడు మైనాకుఁ డన్న గాఁగ
నభిజనాఖ్య పార్వతి యన నఖిలజనని, యాదిశక్తి పురారియర్థాంగలక్ష్మి. 20

క. పావనజంగమభువనశుభావహ మై విశదదశదిశాంతర మై యీ
దేవి యుదయంబు నొందిన, యావేశం గుసుమవర్ష మంతటఁ గురిసెన్. 21

తే. జనని విద్యుల్లతాభ మాచాయ గలిగి, శ్రొత్త యుదయించినట్టియాకూతువలనఁ
గారుకాలంబుమణిశీలాకయును బోలె, నొప్పెడువిదూరభామిని యుద్ది యయ్యె.

వ. ఆనంతరంబ ప్రతిదినవర్ధమాన యై లబ్ధోదయ యగుచంద్ర రేఖయింబోలే బంధు
జనంబులకుఁ బ్రమోదంబు నందించుచు మందాకినీనై కతవేదికాస్థలంబులఁ గంచుక
క్రీడ సల్పుచు నుపదేశకాలంబుల విద్యలు నేర్పుచు బాల్యంబుఁ గడపి నేత్రోస్తీల
నంబు నేసిన చిత్తంబునంబోలే యావనవిభక్తం బై యభ్యుదయం బై యభ్యున్న
తాంగువనఖప్రభావితేపంబునరాగంబు వెడలం గ్రక్కునవియుం బోనిచరణప్రవా
ళంబులు వృత్తానుపూర్వంబు లై యనతిదీర్ఘంబు లగుజంఘాప్ర కాండంబులును
వేదండశుండాదండంబులకు వై వండికంబు లై యొప్పారునూరువులును మేఖలాక
లాపమధ్యకీలితమహేంద్ర నీలమాణిక్యకిరణ రేఖయింబోలే నాభిరంధ్రంబునం బుట్టి
మీఁదికి నిగుడ రాజిల్లురోమరాజియును నవయావనారోహణార్థంబు మన్త ధుం డొ
నర్చిన మణిసోపానంబులంబోనివల్లీవిభంగంబులును గుదుళ్లు నిండఁ బలుకం బండిన
మారేడుపండ్ల గారాముఁ జేఱుచుగబ్బిగుబ్బలబెడంగులును నభినవశరీషకుసుమసుకు
మారంబు లగుబాహువులును ధర్మ బంధురం బగుకంధరంబును సంపూర్ణ పూర్ణిమా
చంద్ర బింబంబుడంబు విడంబింపం జూచునాననంబును గావియగు మోవియును నూఁ
బూవువంటి నాసికయు నిద్దంపుటద్దములకుఁ దోడిముద్దు లగుముద్దుచెక్కులును సుమ
కోదగడవల్లీమతల్లు లగుకటివంక బొమలును విదియనాఁటిచందురునకుం గదిసి చుట్టం
బగులలాటపట్టంబును గొదమతుమ్మెదనాలుఁ బురుడింపం జాలునీలాలకంబులును
నొప్ప సర్వోపమాద్రవ్యసముచ్చయం బగుసౌందర్యంబు నేకత్రావస్థానదిదృష్టచే
విరించి సూక్ష్మీకరించి యథాప్రదేశనివేశితంబుగ నొనర్చెనో యనం దల్లిదండ్రులకు
నామోదంబు నాపాదించుచుండ నొక్కనాఁడు నారదుండు సను దెంచి. 23

క. త్రిభువనమోహన యగున, య్యభగవదం జూచి పర్వతేశ్వరునిమహా
సభలో నిట్లని పలికెను, శుభవచనప్రాధి మెఱయ సురముని యెలమిన్. 24

నీ. ఈనీరజాతాక్షి మేనిలో సగపాలు గణుతింప మగపాలు గాఁగ నున్న
దీపల్లవాధరశ్రీ పాదపద్మంబు నొరయు నొక్కొక్కమా టుడుగణేశుఁ
డీకాంతతోడ మందాకినీవాహిని సవతి గాఁ గల దేమిచందమునను
నీలతాతన్నికి నీరేడులోకంబు లభిరామకేళిహర్ష్యంబు లగును

లే. నిండువేడుకఁ గాంచు నీనీలవేణి, కొమ్ముటేనుంగుమొగ మైనకొడుకుఁగుఱ్ఱ
నత్తయును మామయును లేనిరి త్తయింట, మనువు మనిపెడు నీయింతి మగనితోడ.

ఉ. మాటలు వేయు నేమిటికి మంగళలక్షణలక్ష్మి యైనయీ
జోటికి భర్త కాఁ గలఁడు సోమకిరీటుఁడు సర్వదేవతా
కోటికిరీటకోటిపరికుంచితదివ్యమణిద్యుతిచ్ఛటా
పాటలపాదపీఠుఁ డగుపట్టి కృతార్థుఁడ వైతి భూధరా. 26

ప. అనిచెప్పి నారదుండు సనియె నంతనుండి హిమవంతుండు నివృత్తాన్యవరాభిలాషం
డై యయ్యోషారత్నంబు శేషభూషణునకు నీ నిశ్చయించియు నభ్యర్థనాభంగభ
యంబునం జేసి. 27

క. త న్నడుగ రానిశివునకుఁ, గన్నియ నె ట్లిత్తు నతనికారుణ్యము నా
కెన్నఁడు సిద్ధించునో యని, యన్నగపతి యాత్మఁ దలఁచె నొత్సుక్యంబున్. 28

ప. అంత విరూపాక్షుండు దక్షరోషంబు కారణంబు గా దాక్షాయణి శరీరమోక్షంబుఁ
జేసినది మొదలు గా సర్వసంగపరిత్యాగంబుఁ గావించి యపరిగ్రహం డై. 29

సీ. గంగాప్రవాహసంతౌళితాభ్యున్నత రుద్రాక్షదేవదారుద్రుమంబుఁ
గస్తూరికాకురంగజనాభిపరిమళ క్లాఘ్యేందుకాంతపాషాణతలముఁ
గిన్నరద్వంద్వసంభిన్నపంచమరాగ నిర్వృత్తహవేగనిర్మలాంబు
పతితప్రతిధ్వానభంగోరుఘుమఘుమ ఘుమఘుమాయతదిశాగోళకంబు

తే. నైనహిమశైల పాదంబునందు నియతిఁ, ద పమునే యంగమదిలోనఁ దలఁచి విడిసెఁ
బ్రమథవర్గంబుఁ దానును బసవ డపుడు, కృత్తివాసుండు విషయనివృత్తుఁ డగుచు.

తే. ప్రమథు లెల్లరు విడిసి రప్పర్వతమునఁ, జంద్ర కాంతశిలామణిస్థలములందు
నమరియుండున మేరువృక్షములనీడ, భూర్జతరుచర్తపరిధానములు ధరించి. 31

ప. బసవఁడు అంకె వైచి హిమపర్వతసారువనాంతరంబులం
బసిరిక మేసి నిర్మరులఁ బాతెడుతియ్యనినీరు గ్రోలి క్రొ
వ్వొసఁగ ఘనాఘనధ్వనుల నుల్లస మాడెడుఁ దత్పుగంబునన్
బ్రసభగతిన్ మృగేంద్రములు భద్రగజంబులు భీతిఁ జెందగన్. 32

తే. ఆత్మమూర్త్యంతరం బైనయగ్నిదేవు, నర్చనముఁ సేసి నియతి నయ్యప్తమూర్తి
బహుతపోవ్రతనియమైకఫలవిధాత, తపముఁ జేసెను మది నొక్కతలఁపుఁ జేసి. 33

తే. అపుడు హిమవన్నగేంద్రుఁ డత్యాదరమున, నథితి యై యున్నశంభున కర్చ లిచ్చి
తత్సమారాధనక్రియార్థమునఁ బాచె, నిజతనూజ నజినసమన్వితము గాఁగ. 34

క. రమణి తపోవ్రతచర్యా, సమధికవిఘ్నంబ యనుచుఁ దలపోసియు శీ
ఘ్రము గైకొనె శివుఁడు వికారము లేక మదిం దపంబు రమణీమణియున్. 35

సీ. పాటించుఁబువ్వులు పల్లవంబులు గోయుఁ గుశపవిత్రంబులుఁ గూడఁబెట్టు
నాపగ రహి మీఱు నర్హ్యోదకములును నుపకరణంబులు నొయ్యఁ జేర్చు
వేదికాసమ్మార్జవిధి నివర్తించును లీలమై రంగవల్లిక లొనర్చుఁ
గల్పించు లెస్సగా గంధాక్షతంబు లు త్పాదించు ధూపదీపాదికములు

తే. ప్రత్యహంబును హిమధరరాజతనయ, భవునిపదపద్మములమీఁద భక్తి గలిగి
తచ్చిరశ్చంద్రచంద్రికాస్తబకశైత్య, శాంతపర్యటనక్రియాశాంతి యగుచు. 36

వ. అక్కలంబునం దొక్కనాఁడు స్వర్గలోకంబునఁ బాకశాసనుండు కల్పానోకహం
బులనీడలఁ జీంతామణి వేదికాస్థలంబులందు బృందారకులు పరివేష్టించఁ బేరొలగం
బుండి దివిజకార్యార్థసంసిద్ధిఁ బొంద మనంబునందుఁ గందర్పునిం దలంచిన. 37

సీ. కాంతాజనంబుల కఱవంక బొమలతోఁ బ్రతివచ్చు పుష్పచాపంబుతోడఁ
గోకిలవ్రాతంబు గ్రుక్కిళ్లు మ్రింగించు క్రొమ్మావి చిగురాకుగొడుగుతోడఁ
రతిదేవినిడుసోగఁ గ్రాలుకన్నులడాలుఁ దలపించు మీనకేతనముతోడ
భుజగలీలావతీభుక్తశేషము లైన గంధవాహుకిశోరకములతోడఁ

తే. జందురునితో వసంతమాసంబుతోడ, రాజకీరరథం బెక్కి ప్రాభవమున
వచ్చె వలరాజుచిత్తానువర్తనముగ, సుభ్రమముతో మహేంద్ర నాస్థానమునకు.

ఉ. పక్షము పెంపునం గుసుమబాణునిమీఁదనె వ్రాలె దేవతా

ధ్యక్షునివేయికన్నులును దక్కినవేల్పుల నుజ్జగించి సూ
క్షేక్షికఁ జూడఁ గార్యగతి యిట్టిదయా ప్రభువుల్ ప్రయోజనా
పేక్ష నొకప్పు డాశ్రితులపేర సమంచితగౌరవోన్నతుల్.

39

క. రా యిటు రమ్మని చేతికి, జే యిచ్చి ప్ర మోదరేఖ చిగురొత్త మరు
న్నాయకుఁడు నిల్పె సుమన, స్నాయకుసరిగద్దెమీఁద సౌహార్దమునన్.

40

వ. అప్పుడు.

41

తే. పతిప్రసాదంబుఁ దనమాళిపై ధరించి, మహితవినయావనముఁ డై మన్మథుండు
సంగతంబుగ హస్తాంబుజములు మోడ్చి, విస్ఫురోక్తుల నిట్లని విన్నవించె.

42

వ. దేవర నన్నుఁ దలంపున నవధరించిన కారణం బేమి యానతిమ్ము.

43

సీ. ఎవ్వండు నీపదం బెలమి నుద్దేశించి యతిఘోర మగుతపం బాచరించె
నెవ్వండు నీచిత్త మెరియించుచున్నాఁడు కైవల్యపదవికైఁ గాలుసాచి
యెవ్వండు గురునీతి కేపాకముచు బొంద కుద్దండరీతి మాటొడ్డి నిలిచె
నెవ్వండు దంభోళిహేతినిర్ఘరధారఁ దలచె నీలోత్పలధారఁ గాఁగ

తే. వాని భంజింతు నాతనిమాన మడఁతు, నతని నిర్జింతు నాతని నతకరింతు
నానతిమ్ము మహేంద్ర నాయట్టిహితుఁడు, నీకుఁ గలుగ నసాధ్యంబు నెగడు నెందు.

తే. ఏకభర్తృవ్రతస్థ యై యేలతాంగి, నీకుఁ జేయాడుధర్మంబు విలువరించె
నది వినిర్తుక్తలజ్జ యై యమరరాజుఁ, జేయుఁ గాత స్వయంగ్రహశ్లేషణంబు.

45

తే. ప్రణయకోపప్రశాంతికై పాదపతితు, నిన్ను నేపువుఁబోడి మన్నింప దయ్యె
నాలతాంగిఁ బ్రవాళశయ్యాశరణ్య, దేహఁ గావించు విడువు సందేహ మింద్ర.

క. నీవజ్రము సుఖముండుం, గావుత దివ్యాస్త్రశాలికామధ్యమునన్

దేవేంద్ర చెఱకువింటం, బూవులు శరములుగ నేరిపుల నిర్జింతున్.

47

ప. నీ ప్రసాదంబున మలయానిలంబు ప్రాపును వసంతంబున హాంబును నిండు వెన్నెల
చెలిమియుం గలుగఁ బినాకపాణి యగుహరు నైన జయింపం జాలుదు నని తలం
తుం దక్కినవారు నాకెవ్వరు నెంత యని యుత్సాహంబునం బల్కినం బురందరుం
డు సంకల్పితార్థంబు సఫలం బయ్యెనని యంతరంగంబున సంతోషించుచుఁ గంతున
కి ట్లనియె.

48

సీ. సంకల్పసంభవ సమకూర్తు వట్లనే యరుగంగ నీ కసాధ్యంబు గలదె
యటుకాన కానిమహాకార్యభరమునం దేము నియోగింతు మిపుడు నిన్ను
ధరణిభారధురీణతాప్రాధి కని కదా తను మోచు శేషునిఁ బనిచెను హరి
విబుధకార్యార్థంబు విశ్వేశ్వరు గుఱించి యరుగంగవలయు నీ వధికభక్తి
తే. కుధరకన్యను శశిమాళిఁ గూర్పవలయుఁ, బార్వతీపరమేశ్వర ప్రభవ మైన
దివ్యతేజంబు సేనాపతిత్వ మొంది, జయముఁ గావించు నని చెప్పె జలజభవుఁడు.

ప. హిమాద్రిపాదంబున దేవదారువనంబున నియతాత్ముఁ డై పరబ్రహ్మసంధానంబు
సేయుచు సంధకారాతి తపంబు సేయు చున్నవాఁడు పార్వతీయు హిమవన్నియో
గంబున నీశ్వరునకుం బాయక పరిచర్య సేయు చున్నయది యీవార్ల సకలలోక
వృత్తాంతవిజ్ఞానార్థంబు పంపిన యప్పరస్త్రివర్గంబువలన వింటి నిది కార్యక్రమంబు.

తే. ఇది యనన్యసాధారణ మిది యవశ్య, మిది పరోపకృతిక్రియాభ్యుదయశాలి
చేయు మిప్పని సంకల్పసిద్ధి గాఁగ, బాహువిక్రమపారీణ పంచబాణ.

51

తే. కోరి యభ్యర్థనము సేయువారు సురలు, కార్య మూహింప మూఁడులోకములకును
నతిశుభము కృత్యమో యల్ప మైనఁ గాదు, కామసంస్పృహణీయవిక్రముఁడ వీవు.

ప. హుతాశనునకు సమీరంబుంబలె మధుమాసంబు సహాయం బగుం గాత మర్థలాభం
బును సేమంబును బునర్దర్శనంబు నయ్యెడు మని దీవించిన దేవేంద్రునియానతి ము
త్యాలసేస బోలె శిరంబునఁ దాల్చి యైరావణకుంభికుంభాస్ఫాలనకర్కశం బగు
కరంబున వాస్తోష్పతి తన్ను సంస్పర్శించి గౌరవించిన మన్తధుండు మధుసహాయుం
డై హిమవత్పర్వతంబు సేరం జనియు నాసమయంబునందు.

53

చ సకలవనంబులందుఁ గలసంయమికోటి తపస్సమాధిని

ష్ఠకుఁ బ్రతికూలవర్తి యయి షట్పదకోకిలరాజకీరజా

లకములతోడఁ గూడ ఝషలాంఛను నెచ్చెలికాఁడు వచ్చె వా

రక మధుమాసరాజు నవరాగసమంచితవల్లవాస్తుఁ డై.

54

తే. ఉత్తరాభిముఖుం డైనయుష్మరశ్చి, చంద మీక్షించి దక్షిణాశాపురంధ్ర

గంధవాహంబు దీర్ఘ దీర్ఘంబు గాఁగఁ, జాఁగ విడిచెను విరహానిశ్వాసధార.

55

శా. ఆమూలాగ్రమశోకపాదపము ప్రత్యగ్రుప్రవాళావళి

వ్యామిశ్రంబుగఁ బూచె నప్పు డటు నీహారాద్రి కుంజంబునన్

భామాశోమల పాదపంకరుహసంపర్కం బపేక్షింప కు

ద్దామం బైనవసంతజృంభణము సత్త్వం బొప్ప దీపింపఁగన్.

56

తే. చివురుగఱితోడ లేమావిపులు శరముఁ, జేసి మధుమాసకాలంబు చిత్తజునకు

నళికులాబులపేర నామాక్షరములు, వరుసతో నిల్పె ననఁ బొల్పె వానియందు. 57

క. నవకము లగుములు మోదువుఁ, బువు మొగ్గులు విసినవీధిఁ బొల్పెసలారెన్

దివుట వసాతుం డనుప, ల్లవుఁ, డిడిసనభిక్షతంబులకు సరి యగుచున్.

58

తే. చెమట కింపురుషస్త్రీలచెక్కులందుఁ, గ్రమ్మి మృగనాభిపత్రభంగంబుఁ గరచె

జందనద్రవ మిం పయ్యెఁ జన్నఁగవకు, నలరుఁబన్నీటితో గుహ్యకాంగనలకు. 59

వ. అప్పుడు వనౌకను లగుతాపను లతిప్రయత్నసంస్తాభితక్రియారంభులును మదనుం

డు సమారోపితపుష్పచాపుండును మధుకరంబులు కుసుమపాత్ర పరిపూర్ణమధురసగం

దూషసముపలాలితప్రియాసందోహంబులును మృగంబులు మృగీకంఠూయనపరా

యణంబులును నైయసుండిరి వెడియు.

60

ఉ. పంకజరేణుగంధి యగుపల్వలవారిఁ గరేణు విచ్చె ని

శృంక మదానశంబునకు గంధగజంబును బద్ధినీమృణా

లాంకుర మర్ధభుక్తము నిజాంగనకుఁ బ్రియ మారనిచ్చె నా

పంకఁ దపోధనుల్ హృదయవత్సలతన్ బ్రియ మంది చూడఁగన్.

61

ఉ. దేసికగానిమార్గములః దిన్ననిరీతులఁ బాడిపాడి యా

శ్వాసము నొంది సోలి యరవాడినయంగనమోముఁదమ్మిఁ బు

ష్పాసవఘూర్ణి తేక్షణము లల్లవఁ జుంబన మాచరించి యు

ల్లాస మొనర్చెఁ గిన్నరవిలాసి హిమాచలకందరంబునన్.

62

తే. అచ్చరలు పాడుహిందోళ మాలకించి, యిందుమాళి ప్రసాఖ్యాన మెడలఁడయ్యె

నిర్జితేంద్రియు లైనట్టినియమపరుల, నంతరాయంబు లేమి సేయంగఁ గలవు. 63

వ. అప్పుడు వామప్రశోషార్పితహైమవేత్రకుఁ డగునందికేశ్వరుం డభినవవసంతసమ

యారంభసంభూతమనోవికారంబు లగుప్రమథవీరులభావంబులు భావించిహుంకా

రంబునేసి మాను మని యదల్చిన నాశిలానందనుదివ్యశాసనంబునఁ గాననం బెల్ల

నిష్కంపవృక్షంబును నిభృతద్విరేఫంబును మూకాండజంబును బ్రశాంతమృగభారం

బు నై చిత్రార్పితావస్థానంబునుంబోలె నుండె నేసియు మనోభవుండు ముక్కంటి

యెదురుఁ జక్కటి గానియెక పక్కియఁగాఁ బురశ్శుక్రంబు నడచువాఁడునుంబోలె

మనంబునం జంకుచు నెట్టకేలకు నాజగజ్జెట్టి తపంబు నేయించలికొం డచట్టుపట్టునకుం

జనుదెంచి చుట్టునుం దిరిగియున్న సురపొన్న మోకల నీడనిల్చి యచ్చోట శార్దూల
చర్మంబునం బర్యంకబంధురితపూర్వకాయుండును నుత్తానపాణియఁబ్రాణాయామ
పరుండును నగు నమ్మహాదేవునిపార్శ్వంబునం పుష్పాంజలి వట్టి ధ్యానావసానావస
రముం బ్రతీక్షించుచుఁ గించిద్విలంబమానకేసరచదాభిరామకాంచీకలాపయుఁ
గర్జితకారకుసుమతాటంకయుఁ బల్లవావతంసయు నగుపార్వతిం గనుంగొని యిదియ
నా కవసరం బని యధిజ్యశరాసనుం డై.

64

సీ. వలుదకొడకొప్పు వదలి వీడకయుండఁ బెరుపావతలపాగ బిగియఁజూట్టి
మెడకప్పుతోఁ గూడి మిక్కిలి నలు వైన కమనీయకృష్ణాజినము ధరించి
భూవికారము లేనిపొడవుఁజెప్పలలోని ఘనదృష్టి నాసికాగ్రమున నిల్పి
యోగపట్టికఁజేంది యొట వైననిలుకడ నాసనస్థితబంధ మనువుపఱచి
తే. నిస్తరంగక మైనమున్నీరువోలె, గర్జితము లేనిఘనఘనాఘనము వోలె
ధ్యాననిశ్చలుఁ డగునిందుధరునిఁ జూచి, స్రవనానారాచుఁ డతిభయభ్రాంతుఁడగుచు.

ఉ. ఓయ్యన డాయఁగాఁ జనియె నుగ్రవిలోచనుపార్శ్వభూమికిం
దయ్యముఁజేడు నెచ్చెలి యెదన్ భయకంపము నుప్పతిల్లఁగాఁ
దియ్యనివిల్లుఁ బుష్పములఁ దీర్చినయమ్ములు శౌర్యసంపదల్
వయ్యము గాఁగ భూమిఁ బడ వైచె నిలింపులు చూచి బెగ్గిలన్.

66

క. స్థావరరాజతనూభవ, యావేశన డాయ వచ్చె నభవుని సేవా
హేవాకప్రాధిని వన, దేవత లొతయు గభీరగతిఁ దనుఁగొలువన్.

67

తే. పద్మరాగవిభూషణప్ర తతిమాటు, లలి నశోకలతాప్రవాళములు దాల్చి
సింధువారప్రసూనరాజీవరాజిఁ, గమ్రమాక్తికరత్నశృంగార యగుచు.

68

ప. చనుఁగవప్రేగునన్ మిగులసన్నపుఁగౌ నసియాడఁ గెంపు మీ
ఱిన నునుఁబట్టుఁజేలఁ గటి ఱింగులు వాఱఁగఁ గట్టి భూమిభృ
త్తనయ స్రసూనగుచ్ఛములు దాలిచి లేజిగురుల్ ధరించి వ
చ్చిన నడదీవవోలె నిలిచెం దరుణేందుకిరీటుసన్నిధిన్.

69

తే. తరుణి యందందఁ గేసరదామకాంచి, జఘనపులినంబు నందుండి జాఱిపడఁగ
మాటిమాటికి హస్తపద్మముల నెత్తు, చపలభావంబుతో నుండె నభవుమ్రాల.

70

ఉ. కమ్మనియూర్పుగాడుపులగందముఁ గ్రోలఁగ వచ్చి యోషభిం
బమ్మసమీపదేశమునఁ బాయక యాడెడు తేటిఁ గేళిప.
దమ్మన మాటిమాటికి సమంచితవిభ్రమలొలదృష్టి యై
యమ్మదిరాక్షి చిమ్మ దరహాసవికస్వరగండపాళి యై.

71

తే. ఆఖలలక్షణసంపూర్ణ యైనయట్టి, యాలతాతన్నిఁ జూచి పుష్పాయుధుండు
రమణ దాఁ బూనుదేవతారాధనంబు, సఫలతం జెందె నని చాల సంతసితై. 72

ఉ. అప్పుడు డాయ వచ్చెఁ దరుణాబ్జకళాధరు గౌరి భక్తితో
నప్పుడు డాసె నీశ్వరుండు నంచితయోగసమాధినిష్ఠమైఁ
దప్పక బాహ్యసీమఁ బ్రమదం బెసఁగం బరమంబు సోహమై
యొప్పెడుదివ్యతేజము సముజ్జ్వలకోటితటిత్ప్రకాశమున్. 73

క. అసమభయభక్తు లలరఁగఁ, గుసుమంబులు దోయిలించి కోమలి నించెం
గిసలయభంగంబులతో, నసదునడుము వణక మృదునియడుగులమీఁదన్. 74

ఉ. పల్లవపుష్పభంగములు పాదసరోరుహయుగ్మకంబుమైఁ
జల్లి శ్రవోవతంస మగుసంపగి మొగ్గ యొకింత జాఱఁగా
నల్లన మొక్కెఁ బార్వతి భయంబును భక్తియు సంభ్రమంబు సం
ధిల్లఁగ భర్తకున్ ఘనఫణి ప్రభుహారున కంధకారికిన్. 75

క. సరిలేనిమగనిఁ బడయుము, తరుణీ యని పల్కె శివుండు తథ్యమ యిది యీ
శ్వరభాషితమునకుం దర, తరములయందైన నన్యభాత్వము గలదే. 76

ఉ. పంచశరుండుఁ దత్పరత బాణవిమోక్షణకాలముం బ్రతీ
క్షించుచు గౌరి శంకరునిఁ జేరినయప్పటినుండి యెప్పుడున్
నించునొకో హరుండు తరుణీమణి నంచును వింట నారి సా
రించుచు నుండెఁ జెంత నురరీకృతదైవతకార్యధుర్యుఁ డై. 77

తే. ప్రియము శోభిల్లఁగా సమర్పించె గౌరి, పసనిపయ్యెద జాఱి దోఁపల్లవమున
భానుగీర్తులు నీటారి ప్రన్ననెన, పృథులమందాకినీపద్మబీజమాల. 78

తే. అంబుజాక్షి సమర్పింప నాదరమున, నక్షమాల్యంబు నిటలాత్తుఁ డందుకొనియెఁ
బంచబాణుండు సంధించె నించుమిట, నస్త్రరాజంబు సన్నోహనాశుగంబు. 79

మ. శమనారాతి నివృత్తధైర్యుఁ డగుచుం జంద్రోదయారంభకా
లమునం బొంగిన దుగ్ధసాగరములీలం బక్వబింబాధరో
ష్ఠముఁ గర్ణాంతవిలాసనేత్రము నలిస్వచ్ఛంబునై యొప్పు గౌ
రిముఖాంభోజమునందు నిల్పె సరసప్రేమంబునం జూడ్కులన్. 80

తే. కైలసుతయును భావంబుకీలు దెలిసి, యంగకంబులబులకంబు లంకురింప
వ్రాల్చె నెమ్మోము లజ్జాభరంబుపేర్కి, గేకరాలొకనంబులఁ గెల్లుమలఁగి. 81

వ. అనంతరం బంతకమధనుం డతర్కితం బైన యింద్రియక్షోభంబు బలాత్కారంబు
గా గుదియించి, చేతోవికారంబునకుం గారణంబుఁ దెలియం దలంచి దిశాంచలంబు

అనుజ్ఞాపు వజ్రపునప్పుడు కట్టెదుర దక్షిణాపాంగనివిష్టముష్టియు నాతతాంగుండును
నాకుంచితసవ్యపాదుండునుం జక్రీకృతకాత్మకుండును బ్రహ్మోద్యుక్తుండునునైన
మన్మథునిం గనుంగొని తపఃపరామర్శవివృద్ధక్రోధుండయ్యె నవ్వేళ భూభంగదుష్పే
క్షం బగువిరూపాక్షునిలలాటేక్షణంబునం జనియించిన సముజ్జ్వలజ్వాలాజాలం బైన
కృపీటయోని భువనంబులెల్ల భయభ్రాంశంబులై హాహాకారంబులు సేయ నమ్మిన
కేతనుశరశరాసనతూణీరంబులతోడం గూడ భస్మంబు చేసిన. 82

సీ. నాకభూషణుఫాలనయనానలముచేతఁ బంచబాణుండు బిట్టు భస్మమయ్యెఁ
బ్రబలాభిషంగసంప్రభవమోహంబునఁ గేళిని యవశ యై వ్రాలె ధరణి
యువతినంసర్గంబు యోగవిఘ్నం బని యభవుఁ డంతర్ధాన మాచరించెఁ
జేలికాఁడు తన మ్రోల నొనికి బూడిద యైన నామని యేడ్చె నా వజ్రచినట్లు
తే. గౌరి తనచారుసౌభాగ్యగౌరవంబు, విలువ పోయినచెలువున విన్నవోయెఁ
బర్వతేంద్రుండు నిర్విణ్ణభావ యైన, కూర్చి నందన నింటికిఁ గొంచుఁబోయె. 83

ప. అనంతరంబ రతీదేవి మోహం ధోస్తీలితంబు లైనలోచనంబుల నత్యంతప్రియదర్శ
నుం డగుప్రియుం గానక పురుషాకారంబున భూమిం బడియున్న భస్మంబుం గని
యిట్లని ప్రలాపింపఁ దొడంగె. 84

ఉ. చక్కనివారిలోన నెఱజాణలలో విటరాజకాటిలోఁ
జిక్కనివారిలోఁ గడుఁ బ్రసిద్ధివహించిన నీవు ప్రాణముం
దక్కినచోట నీమనసు ధైర్యమున న్నిసిమింతురాలు గా
నక్కట! పుష్పసాయక మహాకఠినాత్మలువో మృగేక్షణత్.

85

మ. ప్రతికూలాచరితంబు నావలన నల్పం బైననుం గాంచితే
ప్రతికూలాచరితంబు నీవలన నల్పం బైన నేఁ గంటినే
కృత మెన్నుండును లేనిచంద మిది లక్షీపుత్ర! నీయందు న
న్నతిదుఃఖాన్విత డించి పోవఁ దగవా యధ్వానపుంబట్టునన్.

86

క. తలఁతే మన్మథ! గోత్ర, స్థలితంబుంజఘనసూత్రకరబంధంబుల్
కలఁతే మఱియు వసంతో, త్వలకలికారాధనంబుఁ దత్సమయమునన్.

87

క. మెఱయంగ ముసురఁ గురియఁగ, నుఱుమం బురవీధులం బయోధరవేళం
దెఱవల రమణులయొద్దకు, నిఱుఁజిఁకటిదిశల నింక నెవ్వం డనుపున్.

88

సీ. మదిరారసాస్వాదమదవికారంబులు బింబాధరలకు విడంబనములు
ప్రియవియోగంబున బెదరించువాఁ డయ్య నడువల్లభుండు నిష్ఫలాదయుండు
కొయిలనోరూరు క్రొత్తమామిడిమోక నవపల్లవంబుబాణత్వ ముడిగె
శుకశారికలు గూడి శోకస్వరంబులఁ బలవింపఁ దొడంగె దాపంబు గదిరి

తే. మాసములు దుఃఖివడె మధుమాధవములుఁ, జిన్నిమలయానిలంబులుఁ జిన్నవోయె
మాట లేటికి వేయు నోమగలరాజ, విశ్వమున నీవు లే కున్న వెలితి వడియె. 89

తే. హృదయమున నుండి యెప్పుడు హృదయనాథ

ప్రియముఁ జెప్పెద ననుటెల్ల భేషజంబు

హృదయమున నుంట నిజమేని మదన యెట్లు

భస్మమైతివి నే నెట్లు బ్రదుకుఁ గంటి.

90

వ మన్నథ! మధురాలాపనిసర్గ పండితంబు లగుగండుంగోయలల నేలాకో భువనం
బులకు రాయభారంబు పువవు? ప్రణిపాతయాచితంబు లగుగాఢోపగూహనంబు
లు మఱచితే? యార్తపరి బగుకుసుమప్రధానంబు నాయంగంబులొ దిది నీవు రచి
యించినది కదా? దక్షిణేతరం బగుమదీయచరణంబు లాక్షారాగపరికర్తంబునకుం
దగదొకో? పతంగమార్గంబున నింగలంబునం బడి భవదంకంబాశ్రయించెదఁగాక
మదనుండు లేక రీతిదేవి జీవించు ననునపవాదంబు లోర్వవచ్చునే? నీసుహృదీశ్వ
రుం డయినవసంతుం డెచ్చట నున్నవాఁడు? పటుక్రోధరేఖావటద్భ్రాభంగభీష
ణముఖుం డగులలాటలోచనులోచనంబుచిచ్చున నతండును వెచ్చి నిన్నుఁ గూడెనే
యని యనేకప్రకారంబులం బలవింపఁ దత్పరిదేవనాక్షరంబులు బాణపాతంబులం
బోలి తూఱనాటుటయు నెంతయు నొచ్చి యమృధుమాసం బక్కిసలయకోమలికిం
బుట్టిన మహావ్యసనంబూరార్పం జేర వచ్చుటయు.

91

సీ. క్రొమ్మిడి కై పెక్కి కుసుమంబు లుమియుచు నవటుప్రదేశంబునందుఁ బొరల
జేవురించిన లేత చెక్కుటద్దంబులఁ దాటంక యుగళంబు తన్నియాడ
నాక్రోశపరిదేవనాక్షరవ్రాతంబు కంఠగద్గదికచేఁ గ్రక్కుపడఁగ
హరినీలములచాయ నక్షిగోళమ్ముల సొబగుగాఁ గన్నీటిసోన గురియ

తే. ముత్తియంబులు పేరులు ములిసిపడఁగ

హస్తముల వీఁగుఁ జనువోయి యడఁచుకొనుచు

సంబెరం బిచ్చె రతిదేవి శంబరారి

కమలినవసంతు నెదుట దుఃఖార్త యగుచు.

92

వ. ఇవ్విధంబున నారామ పేరామనియెదుట నెమ్మనంబునఁ బేరామనియై వర్తిల్లునా రి
సంబెరంబిచ్చి సొమ్మసిలంబోయి లేచి వసంతునిం గనుంగొని మాధవ! నీచెలికానిం
జూడు కపోతకర్బురం బైనభస్మం బైనవాఁడు! నీవు వచ్చుట యెఱుంగండు
సుమ్మి! ససురాసురం బైనజగంబు బినతంతుగుణం బైనకోదండంబునం గలగుండ్లు
వెట్లు నిట్టి జగజెట్టియం గలండే? యతిపరుషపవనసంపాతాహతం బైనదీపంబు

నుంబోలె నీవరమమిత్రుండు క్రమ్మటిలండునుమ్మి ! నాపాపంబునంజేసి విధి వెలి
గాఁ గ్రొన్ననవిలుకానిం గొనిపోయె. నీవును బరమమిత్రుండవు గావున నన్నును
నగ్నిముఖంబున నీసఖుం గూర్పం బాడి. “శశితోడంగూడఁ గౌముదియు మేఘం
బుతోడంగూడ మెఱుంగు” ననుట సకలసమ్మతంబు. కుసుమశరుశరీరభసితచూ
ర్ణంబు శరీరంబునందాల్చి నామేను విభావసునందు వ్రేల్చెదం గిసలయతల్పంబులకు
నిట మున్ను సహాయుండ వగునీకుఁజితి పేర్పంజాలవచ్చెనే యని పల్కి శోకావే
శంబున వెండియు.

93

సీ. హస్తయుగ్మము మోడ్చి ప్రార్థించి పలికెదఁ దమ్ముఁడా నా కిమ్ముఁ దగఁ జితాన్ని
మందమందంబుగా మలయానిలంబులు వెరవుతో మండంగ విసరుఁగాతఁ
బరలోకతృప్తికై బంధు లిద్దఱును ధర్మోదకం బిడు తమ్మితేనె
సహకారమంజరీచరుపిండకబళంబు పెట్టుండు మాకునై పికము ముట్టఁ
తే. దేనె పెట్టుండు కస్తూరి దీర్చి యచటఁ, జేర గొజ్జంగఘానీటఁ జెంబు లిడుండు
నన్ను వలరాజుఁ దలఁచి మన్ననఁ దలిర్పఁ, దగ సమర్పణ చేయుండు దంపతులకు.
వ. అని తెంపు సేసి యగ్నిప్రవేశంబున కాయితంబై యున్నసమయంబున రతినుద్దేశించి
యాకాశవాణి యోమన్తధపత్ని ! సాహసంబు వలవ దుడుగుము. నీకుం జేరువన
మేలుగాఁగలయది నీమగఁడు కంధర్వుండు భుజాదర్పంబునం గన్నుఁ గానక కనక
గర్భుని సమావిర్భూతమనోవికారునిం జేసి తనకుమారికయ్యం దతనికిఁగఁగాని
తలంపుఁబుట్టించె. కన్నియంగవసిన తనయాన్యాయంబునకుం దాన రోసి సరసిరుహాస
నుం డీచునంబుట్టించినవాఁడు కుసుమశరుండుకదా ! యద్దురాత్తుండు హఠకోపా
నలంబున భస్మం బగుం గావుత మని శపించిన నది కారణంబుగాఁ బ్రద్యు
మ్నన కిద్దురవస్థ తటస్థించె.

95

ఉ. ఎప్పుడు పెండ్లియాడుఁ బరమేశ్వరుఁ డద్రితనూజ వేడ్కతో
నప్పుడు లబ్ధసౌఖ్యుఁ డయి యంబికప్రార్థన నాసదాశివుం
డెప్పటియట్ల సర్వభువనైక ధనుర్ధరునిం బ్రియం బ్రియం
బొప్పంగ నిచ్చు నీకు మది నొండు తలంపకు నమ్మ మాత్మలాన్.

96

వ. అని యదృశ్యరూపం బైనభూతంబు రతీదేవిమరణవ్యవసాయబుద్ధి మందీభవింపం
జేసెఁ గుసుమాయుధబంధుం డగువసంతుండును నావృత్తాంతంబునకు సంతసించి
యక్కాంత నూరార్చె నాశాపాంతం బవలంబించి శంఖరారిపత్నియు గౌరీ
కళ్యాణకాలమ్ముం బ్రతీక్షించుచు విరహక్షీణం బైనశరీరంబు రక్షించుకొను చుండె
నంత.

97

❖ ఆశ్వాసాంతము. ❖

ఉ. మంకణమానివంశమణిమండన ! కాంచిపురీనివాస ! యే
 ణాంకకిరీటదివ్యచరణాంబుజసేవక ! వైరిభద్రనా
 గాంకుశ ! హఃరహీరదరహాసవిపాండురకీర్తిచంద్రికా
 లంకృతదిగ్విభాగ ! శుభలక్షణ ! వారిరుహాయతేక్షణా !

98

క. కరదీపదానశోభిత, బిరుదాంకిత ! యంబునిధిగభీరసుశ్మాదయా !
 హరచరణకమలపూజా, పరతంత్రస్వాంత ! వంశపావనచరితా !

99

మాలిని. మాచమాంబాసుతా ! మానదుర్యోధనా, యాచకాభీప్సితత్యాగచింతామణి !
 ధీచతుర్వర్గ యాస్తిక్యసంపన్నిధి ! లాచనాంభోరుహలాలక్ష్యకళా !

100

గద్య. ఇది శ్రీమత్కమలనాభపాత్ర మారయామాత్యపుత్ర వినయవిధేయ శ్రీనాథ
 నామధేయప్రణీతం బయినహరవిలాసం బనుమహాప్రబంధంబునందుఁ

దృతీయాశ్వాసము.

చతుర్థాశ్వాసము.



కావేరీవల్లభ !

లోకస్తవనీయ ! సర్వలోకాశ్రయ ! ద

ర్వీకరభూషణభక్త ! సు

ధీకలితవివేక ! యవచిదేవయతిషా !

1

వ. ద్వితీయవిలాసా బైనగౌరీకళ్యాణం బాకర్ణింపుము.

2

తే. అద్విధంబునఁ దనమ్రాల నసమశరుఁడు, తనకుఁగా నీశ్వరునిచేత దగ్ధ మైన

ధరణిధరకన్య నిందించెఁ దనదురూపుఁ, బతులు మెచ్చనిచెలుపు నిష్ఫలమ కాదె.

వ. అనంతరంబ వసుంధరాధరకన్య యవంధ్యప్రతిజ్ఞ యై దపస్సమాధినియతత్వంబు

వహియింప నిజాభిప్రాయంబు మేనకాదేవి కెఱిగించిన.

4

తే. గ్రుచ్చి కౌఁగిలించుకొని యమ్మహీధర, సార్వభౌముదేవి చతురభంగి

బుజ్జగించి కూర్చి పొంపిరివోవగ, హితమితోక్తిఁ బుత్రి కిట్టు లెనియె.

5

ఉ. ఎక్కడ లేరె వేల్పులు సమీప్సితదాతలు ముద్దుఁగూన నీ

వెక్కడ ఘోరవీరతపమెక్కడ యీపటుసాహసిక్యముల్

తక్కు శిరీషపుష్ప మవధానపరత్వమునకొ మధువ్రతం

బెక్కిన నోర్చునో విహగ మెక్కిన నోర్చునొ నిశ్చయింపుమా.

తే. అని నివారి చె గిరిపత్నియనుఁగుఁగూఁతుఁ, బార్వతియుఁ దల్లిమాటఁ జేపట్ట దయ్యె

నీప్సితార్థంబునకుఁ జాటుహృదయరుచియు, నిమ్నమున దోడిగిలునీరు నిలువరాదు.

వ. అంత నాచంద్రానన సఖీముఖంబున నిజమనోరథంబుఁ దండ్రి కెఱిగించి యమ్మ

హనుభావుచేత నరణ్యనివాసమునకుఁ ఫలదయాంతం బైనతపస్సమాధికిని నాన

తి వడసి దృఢప్రతిజ్ఞానిర్వాహంబున.

8

ఉ. భూధరరాజకన్య మణిభూషణముల్ దిగఁద్రావి యీశ్వరా

రాధనకేళికౌతుకపరాయణ యై భరియించె బాండుర

తౌధృతిపూర్వకంబుగఁ బ్రగాఢపయోధరమండలీసము
చేదవికీర్ణసహతుల నేలుమహీధరవల్కలంబులన్.

9

తే. పాశుపతదివ్యదీక్షఁ జేపట్టి గౌరి, చంచరీకాంగనాగరుచ్ఛాయ నేలు
కుటిలకోమలతరదీర్ఘ కుంతలములు, మడమ లంటఁగ నిడుపాటిజడలు గట్టె. ✓ 10 ✓

సీ. ముత్యాలమొలనూలు మురువునూ పెడునట్టి జఘనంబుపై మాంజి నవధరించెఁ
గందుకక్రీడపై గారం బువచరించు హస్తాబ్జములఁ బూనె నక్షమాల
కస్తూరికాంగరాగములతో విలసిల్లు తనువల్లి హత్తించె ధవళభూతి
బొమ్మపెండిలిపాటఁ బ్రొద్దుపుచ్చునెలుంగు నీలకంఠస్తోత్ర నియతిఁ గూర్చెఁ

తే. బసిఁడికమ్మలయందంపుఁబట్టుచేల, కొంగుచాటున వర్ధిల్లుకుచభరమునఁ
గంతఁగా వైచెఁ బులితోలుకళవసంబు, బరమకళ్యాణి గిరిసార్వభౌమతనయ. 11

తే. హాసతూలికపాన్పుపై నలరు మొగ్గ, యొత్తునును మేను గల్గునీలోత్పలాక్షి
బాహువల్లి తలాడగాఁ బవ్వళించె, శైలపాషాణపట్టికాస్థంఢిలమున. 12

తే. పాశుపతదివ్యదీక్షావిభాసమాన, దివ్యతేజోవిశేషసందీప్తమూర్తి
కాలతాంగికి శతవృద్ధులైనమునులు, ప్రణతు లగుదురు భావిప్రభావశక్తి. ✓ 13 ✓

వ. ఇవ్విధంబున ధరశిఖరంబులయందలిహరిణకిశోరంబులకు నరణ్యబీజాంజలినిధానం
బునుం దరులతాకుంజంబులకు నిర్ఘరధారా సేకంబును నొనర్చుచుఁ గృష్ణాజినోత్తరా
సాగవతియు సర్వాంగభసితాభ్యంగమంగళస్నానయు నై కొంతకాలంబు గడపి
కాక్షీతంబు కడఁగానక తెంపు సేసి మండువేసవిం గనగన మండు నన్నిముఖంబు
నడుమన నిలిచి మధ్యాహ్నకాలంబున నర్కమండలం బాలోకించియు వర్షాకాలం
బునఁ పక్షపాళీక్షణస్థితంబులును దాడితాధరాబులును బయోధరోత్పేధనిపాత
చూర్ణితంబులును ద్రివళీక్షణస్థితంబులును నాభిగహ్వరప్రవిష్టంబులు నగుజలధరజల
బిందుధారలం దోఁగియు శిశిరకాలాబునం దివతాళించుకొలఁకులలోనం బుక్కిటి
బంటిసీట నిశాసమయంబుల నిలిచియు నంబుచుళికంబులును నుడువతికరంబులును
కరువలిండుల్లినజీర్ణ తరువర్ణంబులును నాహారంబుగా దుష్కరం బైనతపంబు సేయు
చుండ నొక్కనాఁడు. 14

మ. అజినాషాఢధరుండు ప్రాధతరభాషాతిప్రగల్భుండు నీ
రజబంధుప్రతిమానతేజుండు జటారాజిచ్ఛటాతామ్రమూ
ర్ధజుఁ డేకాకివటుండు బ్రహ్మణుండు విశ్రామార్థముంబోలె నా
త్రిజగన్తోహనమూర్తినన్నిధికి నేతెంచెన్ వసాంతంబునన్.

తే. ఇవ్విధంబున నేతెంచి యెదుట నిలిచి, గౌరి నాశీర్వదించె నక్కపటవటుండు
కలితకోమలనవకుశగంధి యైన, యంగుళీపల్లవంబుల హస్తమెత్తి. 16

వ. పార్వతీయు బహుమానపురస్కరంబుగా నయ్యుర్వీసురవటునకు నతిథిపూజ యొనర్చిన
నతండును గొండరాచూలి సేయునత్కారం బంగీకరించి ముహూర్తమాత్రంబు
విశ్రమించి మేలువడిచూపునం జూచి ప్రస్తావనోచితంబుగా నిట్లనియె. 17

సీ. సలిలంబు త్రిషవణస్నానక్షమం జానె యంభోజపత్రదీప్తాయతాక్షి!
కుసుమంబులును నిద్ధ కుశవల్లవంబులు సులభంబు లై యున్నె సుందరాంగి!
సత్త్వంబు లన్యోన్యజాతివైరముఁ దక్కి శాంతి గైకొని యున్నె చంద్రవదన!
యనుదినంబును దేహయాత్ర కాయిత మానె నీవారపాకాది పూవుఁబోణి!

తే. శక్తికొలఁదిఁ దపశ్చర్య సంఘటింతె, ఫలముపై నాన నాగ్రహబంధ ముడిగి
తామ్రబింబోష్ఠి ధర్మసాధనములందు, నాద్య మగుసాధనంబు దేహంబ కాదె. 18

క. మగువా! నీపెంచినలత, చిగురున ముకుళంబు నుల్లసిల్లెనె చెపుమా
వగడపుఁగెఘ్రావిపయి, న్నగ వుదయించినవిధంబునం బ్రస్ఫుట మై. 19

క. పంకజలోచన ! కరద, రాంకురములు మేసినట్టి యపరాధమునకొ
రంకుమదపోతకంబుల, జంకింపవుగా తపఃప్రశాంతి వెలితిగాన్. 20

తే. అభవీధిపరిచ్యుతం బైనయట్టి, యమరతటినీ జలప్రవాహమ్ముకంటె
ధరణిధరరాజు నీచరిత్రంబుకతనఁ, బరమపావనుఁ డయ్యె నోపద్దనయన !. 21

వ. సంబంధంబు సాప్తపదీనంబు గావున నింతతడవు నీతోడఁ గదిసి పలుకు చునికిం
జేసి యే నాప్తుండఁ గావున నొక్కమాట యడిగిన బ్రాహ్మణజాతిస్వభావ సులభం
బైన చావలంబుఁ జూచి హెచ్చు గుందాడం బని లేదు రహస్యంబుగా కుండె
నేనిం జెప్పుము. 22

సీ. ప్రథమప్రజానాథపావనకులమున బ్రభవించి తబల! ప్రపంచసార
సౌందర్యసంపద సడిసన్నదానవు నశ్వరం బైశ్వర్యనైపుణంబు
సౌఖ్యంబు నిరవధి సర్వసామగ్రినీ యఱచేలిభాగ్య మత్యాయతంబు
భాగ్యంబు నీకేమి భ్రాంతి యొనది మనోరథ మేమి చెప్పుమా రాజవదన

తే. దుష్కరం బైనతప మిట్లు దొడరి చేసి, మేను డయ్యించుకొనఁగ నేమిటికి వచ్చెఁ
జిత్తము విచారమార్గంబుఁ జేరఁదెచ్చి, తత్త్వముఁదెలియఁజెప్పు చూతముమ్మగాక్షి.

వ. పితృగేహంబున నవమానంబు పుట్టదు గదా! పన్నగఫణారత్నంబుమీఁదఁ జెయి
సాచువాఁడు గలండే. నిండుజవ్వనంబునకుం దగినవిభూషణంబులు తొలంగంబెట్టి
వార్ధకోచితంబు లగువల్కలంబు లెట్టులు ధరించితివి దేవలోకనివాసంబున కాసప
డెదేని నది వృథాశ్రమంబు! నీపుట్టినిల్లు దేవభూమియకదా! తగినవరునింగామించి
సమాధి వహించితి వేని నదియు నీకుం దగదు రత్నం బొరునిచే నన్వేషింపఁబడుఁ

గాని యెరు న న్వేషించునే? నిట్టూర్పు గాడ్పులచే దుర్లభజనానురాగంబు నీయందుఁ
దేటపడుచున్నది. అట్టి కఠినహృదయుం డెవ్వండోకో వాఁడెవ్వని నపేక్షించియేని
నీవు తపంబు నేయుచుఁ గలమా గ్ర పింగళం బగుజటాభారంబు ధరియింపఁ దగ దని
యంత నిలువక యక్కపటవటుండు.

24

ఉ. ఏనుచు బ్రహ్మచారిఁ దరళేక్షణ! నీవును గన్య వెంతకా
లానకు నీకుఁ బెండ్లియ ఫలం బగునేని విచార మేల స
న్తానముతోడ నచ్చునను మాన్య వివాహము గమ్మ లెమ్మ కా
దేనిఁ దపంబులోనిసగ మిచ్చెద మాను తపోభిమానమున్.

25

వ. అనినం బార్వతి యమ్మిథ్యావటునకుం దనమనోరథం బెఱిగింప నొల్లక వయస్యంగ
న్నుసన్న నేసిన నచ్చెలికత్తెయు నత్తపోధనకుమారునితో నిట్లనియె. అయ్యా! నీకుఁ
గుతూహలంబు గలదేని వినుము. కాలకంఠకతోరకంఠహుంకారప్రవర్తకం బగు
పుష్పచాపునిసమ్మోహనాస్త్రం బీకన్యహృదయంబుననాటిన నాటంగోలె లలాట
చందనధూసరాలక యై తుహినసంఘాతతతశిలాతలం బగుజనకునింట ధృతిం జెందక
మహేంద్రప్రభృతు లగుదిగీశుల నుజ్జగించి పినాకపాణిం బతిఁ గాఁ గోరి తపంబు,
నేయ సమకట్టె. సబాష్పకంఠస్థలితంబు లగుసంగీతాక్షరంబుల విరూపాక్షుచరి
త్రంబు పాడుచు వనాంతసఖు లగుకిన్నరరాజకన్యకల వగపించుచుఁ ద్రిభాగశేషం
బు లగునిశాసమయాబుల నించుకించుక నిద్రించుచుఁ గలఁ గాంచి నీలకంఠ! యె
చ్చోటికిం జనియెద వని యసత్యకంఠార్పితబాహుబంధన యయ్యును విరహవ్యథా
దుస్సహంబగుతపోభారంబున భగ్గు వశీకరింపం దలంచి యున్నయది యనిపల్కిన.

చ. వికవిక నవ్వి యక్కపటవిప్రకుమారుండు మేలు లెస్స వా
నికి నయి రాగబంధమును నిల్పె మదిం దరళాయతాక్షి మీ
సకియ వివాహవేళఁ బురశాసనుపాణిఁ బరిగ్రహించుచో

మొకమున బుస్సుమారుచు నహి మ్రోగిన నెట్లు భయంబు చెందునో.

27

నీ. రాయంచ యంచుఁ జీరకు జోక యగుఁగాక పచ్చియేనికతోలుఁబచ్చడంబు
హరిచందనాస్పదం బగుచనుఁగవమీఁద బట్టుఁ జేకొనుఁ గాక భసితధూళి
కమనీయచరణలాతూరాగలేఖచే ముద్రితం బగుఁ గాక రుద్రభూమి
కలితముక్తాఫలగ్రైవేయకంబుతోఁ దులదూఁగుఁ గాక పెంజిలువపేరు

తే. మనువు లెస్సయి యుండెఁ బో మానవతికి

నివ్విధం బన్న లోకంబు లెల్ల నగరె

యహహ! ముదిగొడ్డు నెక్కి బిత్తుటనంబుఁ

జేయఁ బోవుట యదియు మేల్పాయ చువ్వె.

28

ఉ. పుట్టు వెలుంగ నెవ్వరికిఁ బోలదు మూడవకన్నఁ జూచి చే
పట్టుడు వెట్టివాఁ డయినఁ బ్రాణహరుం డట జంతుకోటికిన్
గట్టినతోలుచీర కలకల్పిప్రకాశము సేయు చున్న చె
ప్పట్టునఁ జూచినన్ శివునిబైసి యెలుంగఁగ రాదు భామినీ. 29

తే. మాటలేటికిఁ జాలింపుమా తపంబు, హరునిఁ గూర్చి సరోజపత్రాయతాక్ష !
వలదు తివియంగఁ బాఁతినవాఁడికొట్టు, యూపసత్క్రియకర్త మైయున్నె చెపుమ.
వ. అనిన నక్కపటవటునకు నవ్వధూటి యిట్లనియె. 31

ఉ. చాలు వివాదము ల్పదిగ శంభునిగూరిచి యిట్టిపల్కు లీ
వాలముచేసి పల్కితివి యైనను నౌ విను చంద్రమణికళా
మాళిపయి న్నదీయ మగుమానస మెంతయుఁ జిక్కె నింక నేఁ
జాలుదు నయ్య యెమ్మెయి భుజంగవిభూషణునిం దొరంగఁగన్. 32

వ. అని జయావిజయలం గనుంగొని యపాంగంబులఁ గెంపు గదుర నీ బ్రహ్మచారి శం
కరుని గుఱించి యింకను వంకరకొంకరమాటలాడ నుంకించుచున్నవాఁ డితని మెడ
వట్టి నూకుం డని పల్కి కోపావేశంబున. 33

చ. జిలుఁ గగువల్కలాంచలము చే న్నయి చిన్నలమీఁద జాఱఁగా
నలుకఁ దుషారశైలసుత యవ్వలిమో మయి నాలుగేన్నదం
బులు సని భ్రాకుటీకుటిలముగ్ధలలాటముఖేందుబింబ యై
మలఁగి కనుంగొనెన్ భుజగమండను నక్కపటద్విజోత్తమున్. 34

శా. సాక్షాత్కారముఁ జేంచె నవ్వుచు గిరీశానుండు ధాత్రీధరా
ధ్యక్షాపత్యముఁ బ్రేమనిర్భరకటాక్షాలోకనప్రాధిమ్య
వీక్షించెన్ దరళాక్షియు న్తనమున స్వీడాప్రమోదక్షమా
దాక్షిణ్యంబులు సందడింప నిలిచెం దత్సన్నిధానంబునన్. 35

చ. అరు దగునీతపమ్మునకు నమ్ముడువోయితి నేలుకొమ్మనీ
వరవుడ నంచు శూలి ప్రియవాక్యములం దగ గారవింపఁగా
ధరణిధరేంద్ర నందన యుదగ్రతపోమహనీయవేదనా
భర మఖిలంబు వీడ్కొలిపి భావమునం బరితోష మందుచున్. 36

వ. జయవిజయ లనుప్రాణసఖులతోడం గూడ మాతండ్రిహిమవత్సర్వతేంద్రుండు దేవ
రకుఁ బ్రమాణీకరింపం బాత్రం బయ్యెను. కన్యకం బితృపరాధీన నగుట దేవరు
చిత్తంబున నవధరింపవలయు నని విన్నపంబు సేయించిన. 37

తే. ఆమృతకరమాళి యవుఁ గాక యనుచుఁ బలికి, వేడ్క గిరిరాజనందన వీడుకొలిపి
తారగిరికేళి దివ్యచిత్తమునఁ దలఁచె, సప్తమునుల నరుంధతీసంయుతముగ. 38

శా. ఆసప్తు లరుంధతీసహితు లై యాకాశమార్గంబునన్

భాసందోహము సూర్యచంద్రుచులన్ భంజింపఁగా డిగ్గి కై

లాసస్థానముఁ జేరవచ్చి కని రుల్లాసంబునన్ హేమపీ

తాసీనుం డయి దేవత ల్లాలువ రాజైయున్న శ్రీ కంతునిన్.

39

మ. పదియార్వన్నె పసిండివల్కలమునన్ భాసిల్లు ముత్యాలజ

న్నిదముల్ రత్నమయాక్షతంబులును మాణిక్యంపుఁబాత్రంబునన్

జదు రొప్పున్ ధరియించి యల్పధరణీజాతంబులన్ బోలెఁ గ

ట్టెదురన్ నిల్చినదివ్యసంయముల సంవీక్షించి సంభావనన్.

40

సీ. ఆకాశగంగలో నఘమర్షణస్నాన మహారహంబును జేయునట్టివారిఁ

బ్రహ్మపితాశ్వుచే భానుమంతునిచేత గురుభావమున మ్రొక్కుఁ గొనెడివారి

నంత్యకాలమునయం దుర్వితోఁగూడ నుదధిలోపల మున్గ కున్నవారి

సర్గ శేషమునకై సాహాయ్య మొనరించి పరమేష్ఠిచే మెచ్చుఁ బడయువారి

తే. గగనమును లేడుపురవారికట్టెదురన, పతిపదంబులపై దృష్టి భక్తినిడిన

దివ్యచరిత నరుంధతీదేవిఁ జూచి, సమ్మదము నొందె కందర్పశాసనుండు.

41

తే. అంధకారి యరుంధతి నాదరించె, గౌరవంబున భేదంబు కలుగకుండఁ

బెద్దవారికి స్త్రీపుంవిభేద మేల, మాననీయంబు పుణ్యకర్తంబుగాక.

42

క. ఆఱుపులఁ జూడ శివునకు, దారపరిగ్రహము వెంటఁ దద్దయుఁ దగిలెన్

దారపరిగ్రహమే కద, సారపుధర్తముల కెల్ల సాధన మరయన్.

43

ఉ. పర్వతసార్వభౌముసుతపై ననురాగము సంప్రరూఢమై

శర్వుని చిత్తవృత్తి కొనసాగుచు నుండుట కానవచ్చుటం

బూర్వపుఁదప్పుఁ జేసి వెఱుఁ బొందుచు నున్నయనంగుఁ డెంతయున్

విర్వృలిఁ జేందె నౌ తనదునీతి ఫలించి తపంబు పండినన్.

44

ప. అప్పుడు సప్తర్షులు హర్ష వినయభక్తిశ్రద్ధావిశ్వాసతాత్పర్యంబులు మనంబునం బెనఁ

గొనంగఁ గేలుదోయి మొగిచి ఫాలభాగంబునం గీలించి కంటకితకపోలభాగులై దేవా!

యింతకాలంబునకుం గదా మాతపోదానాధ్యయనయజ్ఞప్రతాదిధర్తంబులు ఫలి

యించె భువనాధ్యక్షుండ వైననీవు మనోరథాగోచరం బైనమన్ననం జేసి మనోవిష

యంబున మన్నించితి వింతకంటెను భాగ్యంబుగలదే యెవ్వనిచిత్తంబున నీవు వర్తిం

తువు వాఁడు కృతార్థుండు గదా నీచిత్తంబున వర్తించుమాకృతార్థత్వంబు వేఱె

వర్ణింపనేల ? భవత్పుంభావనావిశేషంబునయంద మాకు బహుమానంబు ప్రత్యయం

బునయ్యె యుష్మదనుధ్యానసంభవం బగుప్రమోదభారంబు మాయంతరంగంబులయం

దంగీకరించుటకు సకభూతాంతర్యామి వగునీవ ప్రమాణంబు. మాటలు వేయు నేటికిఁ
జింతితోపస్థితుల మైనమమ్ము నేపనిపంపునఁ దలంచితిరో యానతిం డనుటయు. 45

చ. లలితజటాకిరీటసదలంకృత మైనశశాంక రేఖ కో
మలరుచి దంతదీధితిసమాజముతోఁ బొదలంగఁ జేయుచున్
బలికె లలాటలొచనుఁడు ప్రస్ఫుటభంగి మునివ్రజంబుతోఁ
దొలకరి మేఘఘోషములతోఁ బురణించు సమంచితధ్వనిన్. 46

తే. ఎఱుగుదురు కాదె మీరు నాహృదయవృత్తి, నాకొఱకు నేన వర్తింతు నేకృతులను
మన్న హామూర్తు లెనిమిది మానులార, భువనరత్న ప్రయోజనంబునక కాదె. 47

తే. విప్రకృతు లైనయబ్బందివేల్పు లెల్ల, మనఁగఁ గోరిరి సేనాని మత్స్రసూతి
ననఘులార తృష్ణాతురు లైనవారు, వారివాహంబు ఘనవృష్టిఁ గోరినట్లు. 48

ప. వీతదర్థంబ పార్వతిని ధర్తపత్నిఁగా న పేక్షించు చున్నవాఁడ మాకొఱకు మీరు హి
మాచలంబునకుం బోయి యక్కార్యంబు సంఘటింపవలయు యుష్మత్సంఘటితంబు
లైనసంబంధముల కెన్నఁడును పికారంబు పుట్టనేర దభ్యున్నతుండును స్థితిమంతుం
డును వసుంధరాభారధూర్వహుండును నగునద్ధరాధరసార్వభౌముండు సంబంధబాం
ధవార్హుండు కన్యార్థంబ యిటు ప్రవర్తింపుఁడు భవత్ప్రణిహితంబు లైనపురాణా
గమాదులు గదా లోకవ్యవహారంబులకు నిదర్శనంబులై యుండు నీయరుగధతీదే
వియునీకార్యంబునకు సహాయ కాఁగలదు విశేషించి వివాహశోభనకార్యంబులయం
దుఁ బురంధ్రీ జనంబులకుఁ జనవుచెల్లు నిది శుభముహూర్తం బిప్పుడ కదలి యోషధి
ప్రసపురంబునకుం జనుండు కైలాససానుప్రదేశంబులఁ బునస్సమాగమం బగుం గాత
మని శంభుండు విస్తంభగంభీరంబుగా నానతి యిచ్చిన. 49

చ. అతఁడు సమస్తసంయమిజనాద్యుండు కైలసుతాపరిగ్రహ
యతుఁ డయి యుండఁగా సురమహర్షి వరేణ్యులు ప్రాక్తనప్రజా
పతులు తదాదిగా హృదయపంకరుహంబులతోఁ బరిగ్రహ
వ్యతికరసంభవం బయినయచ్చపులజ్జ పరిత్యజించుచున్. 50

ప. మహాప్రసాదం బని యంబరమార్గంబున హిమవంతంబు డాయం జని. 51

తే. గగనమున నుండి డిగ్గి సత్కార యుక్తి, వెలిగె హిమపర్వతాంతరస్థలమునందు
నిర్మలం బైననిధిలోని నీడఁదోచు, నిందుబింబంబులనుబోలి ఋషిగణంబు. 52

శా. పాదన్యాసములన్ ధరిత్రి పరికంపంబొంద నత్యంతస
మ్రోదంబున్ భయభక్తులున్ మనమునన్ ముట్టంగ కైలేందుఁ డం
భోదాకారముతోడ డిగ్గినమహాపుణ్యాత్ములన్ సర్వలా
కాదిశ్రేష్ఠుల వే యెదుర్కొనియె నర్హాహ్లాదహస్తాబ్జుడై. 53

తే. ధాతుతామ్రధరుఁడు దేవదారుభుజుఁడు, సానువక్షస్థలుఁడు వటస్కంధుఁడైన
మంచుగుబ్బలిరాజు సంభ్రమముతోడ, ఋషిసమూహంబు నతిభక్తి నెదురుకొనియె.

సీ. విధిమార్గ మొక్కింత వీసరవోకుండ, నర్ఘ్యపాద్యాదిక్రియాకలాప
మాచరించి వినిర్మలాచారసంపన్ను లగునమ్మహర్షుల నాదరమున
నంతఃపురానకు నల్లఁ దోడ్కొని పోయి క్రమముగా నుచితాసనముల నునిచి
స్వాగతకుశలవార్తాను పూర్వకముగ నతిగభీరప్రస్ఫుటాక్షరముల

తే. వారితో నిట్టులనియె నమ్మేరుసఖుఁడు, గాఢవినయావనతపూర్వకాయుఁ డగుచు
హస్తయుగళంబు మొగిచి సంప్రార్థనమున, యావదర్థపదం బగునట్లు గాఁగ. 55

తే. అపపయోదసముద్యవం బైనవాన, యనధిగతపుష్పజాలకం బైనఫలము
పుణ్యనిధులార ! నాగృహంబునకు మీరు, తలఁపుగానితలంపుగాఁ దారసిలుట. 56

క. చెంటును నేఁ బావనుఁడను, వింటిరె మునులార ! మీపవిత్రాంఘ్రులు న
న్నంటుట మదీయమూర్థము, మెటం గా నభ్రగంగ వెల్లివిరియుటన్. 57

సీ. స్థావరం బగుమేను పావనత్వముఁ జేదె భవదీయపాదసంస్పర్శనమునఁ
గడగంటి నాజన్మ కతికృతార్థతఁ బొందఁ గన్నులారఁగ మిమ్ముఁ గానఁబడసి
యున్నతక్రూపాసమభ్యుదితసంతోషంబు నిండి దైవాతే నా నెమ్మనమున
మితేజమున నాదుమేనిలోఁ దహతహ కలుషంబుపటలంబు గ్రాగి పోయె

తే. ననుఁ గృతార్థుని జేయఁ బావనుని జేయఁ, బరమపుణ్యునిఁ జేయ సంపన్నుఁ జేయఁ
దలఁచి యేతెంచితిరి గాని తక్కుగలదె, కార్య మానతి యిం డార్యవర్యులార ! 58

మ. అని పరన్యకతోరగర్జ కెనగా నాడంబరాటోపముం
జేనయం బల్కుగభీరనిస్వనమునన్ శీతాచలేంద్రుండు ప
ల్కిన నందందఁ బ్రతిధ్వను ల్తణిగుహగేహంబులం దుండఁగా
నినుమార్పల్కినరీతిఁ దోఁచె నపు డూహింపన్ మునిశ్రేణికిన్. 59

వ. అప్పు డంగిరసుం దందఱిమునులయనుమతి నప్పర్వతేంద్రున కిట్లనియె. 60

క. సర్వము సంపన్నంబగు, నుర్వీధరసార్వభౌమ యుల్లము నీకున్
సర్వోన్నతంబు గాదె య, ఖర్వము లగునీమహాశిఖరములభంగిన్. 61

వ. చరాచరభూతజాలంబులకు నాధారుండ వగునిన్నుం బురాణబ్రహ్మవాదులు విష్ణుం
డని స్తుతింతురు. సప్తపాతాళభవనగోళమూలాధారంబ వగునీవు భూభువనంబు
భరియింపనినాఁడు భుజంగమశేఖరుండు మృణాలపేశలం బగుఫణామండలంబున
నిడి భరింప సమర్థుఁ డగునే ? సత్సావనంబులును నాసేతుసముద్రావనిచిహ్నంబులు
నగు నీసలిలప్రవాహంబులు భవతీర్థరీతిర్థంబులుంబోలి భువనపావనంబులు. తిర్య

సూర్ధ్వాధరస్థానంబు లాక్రమించి త్రివిక్రమావతారంబున విరాడ్రూపంబు వహించినవిష్ణుకేసు ననుకరించెదవు. నీకు నితరపర్వతంబులకును సాటియే. ఇది యిట్లుండ నిమ్ము మేము వచ్చినకార్యంబు సావధానుండ వయి యాకర్ణింపుము. 62

సీ. వివేల్పులకు లేనియీశ్వరశబ్దంబుఁ దాల్చు నెవ్వఁడు సుధాధాముతోడ నవనిప్రధానంబు లైనయంగంబుల సవరించు నెవ్వఁడు సకలజగము నేకతంబున వసియించి యెవ్వనిఁ గండ్లు యోగీశ్వరేశ్వరుల్ యోగదృష్టి నెవ్వనిపదము సూక్ష్మేక్షబుధులు పునరావృత్తిశూన్యక మండ్లు తెలిసి

తే. యతఁడుశంభుండు విశ్వలోకైకసాక్షి, య - గఁబుతైంచినాఁడు నీయనుఁగుఁగూతు నిమ్ము పెండిలిపెద్దల మేము మీకుఁ, దుహినగిరిరాజ! భాగ్యవంతుండ వైతి. 63

సీ. త్రైలోక్యమునకుఁ జంద్రకళాధరుఁడు తండ్రి తల్లి యాఁగాక యీతలిరుఁబోడి హరునకు మ్రొక్కి యనంతరం బమరు లీకుటిలకుంతలకు మ్రొక్కుదురుగాక యీతలోదరి నిచ్చి హితబాంధవంబున నగుదుగాక గురుండ నఖిలపతికి నీరాజబింబాస్య కారణంబుగ నద్రికులము దేవకులంబుఁ గలియుఁగాక

తే. తగినవరునకుఁ గన్యకాదాన మిచ్చు, నంతకంటెను మఱి భాగ్య మన్య మేది తల్లిదండ్రుల కఖిలభూధరవరేణ్య! సకలయజ్ఞాంగసముదాయజన్మభవన! 64

తే. దాతివఁట నీవు మేము సంధాతలమఁట, గారవపుఁ బెండ్లికూతురు గౌరియఁట శంభుడఁట పుండ్లికొడు కిది సంప్రదాయ, మభినుతింపఁగఁ దగుఁ బర్వతాగ్రగణ్య!

మ. అని దేవర్షి బహుప్రకారమధురవ్యాహరసందర్భముం బసిగొం చుండఁగఁ దండ్రి పార్శ్వమున సద్భావంబు లజ్ఞాభరం బును మాగ్ధ్యంబును దోష నమ్రవదనాంభోజాత యై యల్లన ల్లన లెక్కించుచు నుండఁ బాణి నవలీలాపద్మపత్రంబులన్. 66

తే. భూమిధరరాజు సంపూర్ణకాముఁ డయ్యె ముదముతో మేనకాదేవి మొగము సూచి కన్యకాదానవేశలఁ గలదు చనవు క్షీతి గృహస్థులకంటె సద్దేహినులకు. 67

వ. అనంతరంబ తనకూర్చి కన్యం జూచి హిమవంతుండు. 68

సీ. రావమ్మ తల్లి! సర్వజగచ్ఛరణ్యున కమృతాంశుమాళికి నైతి భిక్ష యర్థులై వచ్చినా రాదిమబ్రహ్మలు ఘనపుణ్యరాసులు గగనమునులు పరమపతివ్రతా పరిషచ్చిరోమణి యదె యరుంధతి త్రిలోకేకవినుత నీవు కారణముగ నెఱయంగ సిద్ధించె భాగ్యంబు గృహమేధి ఫలము నాకు

తే. ననుచు మ్రొక్కించె ఋషులకు నందఱకును, నబ్జభివుకోడలికిఁ దుహరాద్రి నాఘుఁ
డవధరింపుడు శివునియర్థాంగలక్షి, ప్రణుతి యొనరించె మీ కని పల్కి. నగుచు.

తే. ఈప్సితార్థక్రయాసముపేతుఁ డైన, శైలపతిమాట కందఱు సంతసిల్లి
ప్రణుతి యొనరించి యంజలిపాణి యైన, గౌరి నాశీర్వాదించిరి గగనమునులు. 70

ప. ఆనంతరంబ యభిలషితవరసంప్రాప్తిసముపజాతకుతూహల యగునాహంసగమన
నరుంధతి తనతొడలమీదఁ గూర్చుండఁబెట్టుకొనియె మునులును వినిశ్చితకార్య
లై వివాహతిథి నేటికి నాలవనాఁ డని ముహూర్తనిశ్చయంబు నేసి సారుంధతీ
కులై హిమాచలంబు నామంత్రించి చని విశుద్ధం బైనకార్యార్థంబు విన్నవించి య
ష్టహాదేవుం డనుప నిజస్థానంబుల కరిగిరి. పశుపతియు నెట్టకేలకు దివసత్రయంబు
గడపుచుండె నట యోషధిప్రస్థపురంబునందు. 71

తే. ఓషధీనాథుఁ డభివృద్ధి నొందు చుండఁ, దిధికి జామిత్రగుణము సంధిల్లుచుండఁ
బర్వతేంద్రుండు సముపేతబాంధవుండు, పుత్రికోద్వాహకళ్యాణమునకుఁ దొడఁగె.

తే. నవశుభారంభసంవిధానముల నపుడు, కౌతుకవ్యగ్రకాంతానికాయ మగుచు
ననుపమస్ఫూర్తి సానుమంతునిపురంబు, సకలమును నొక్కయిలువోలె సంభ్రమించె.

సీ. సుతానకద్రుమచ్ఛాయాసమాకీర్ణ రాజవీధీపరివ్రాజితంబు
ధవళ చీనాంశుకోత్తమసమాకల్పిత మహానీయతరకేతుమండనంబు
సమధికస్తంభకాంచనతోరణావళి మేళనోత్తేజితమిహిరదీప్తి
ప్రతిగృహద్వారపర్యంతసందానిత సుమగుచ్ఛమాలికాసుందరంబు

తే. గరుడగంధర్వ కిన్నరఖచరయక్ష, సిద్ధవిద్యాధరాంగనా శ్రేణిభరిత
మఖిలలోక విలోచన హర్షకరము, రాజితం బయ్యె నోషధిప్రస్థపురము. 74

ప. మైత్రీముహూర్తంబున నుత్తరిఫల్గునీనక్షత్రంబునకుం జంద్రయోగంబు గలుగుచుం
డఁ బరిపుత్రవంతు లగునమ్మత్తైదువ లమ్మత్తకాశినికి శృంగారంబు నేసి రపుడు. 75

తే. గౌరసిద్ధార్థవినివేశకలిత మగుచు, దరుణదూర్వాప్రవాళసంభరిత మగుచు
నాత్మరక్షాశీలీముఖం బగుచు నపుడు, బాల కభ్యంగనైపథ్యలీల యమరె. 76

క. బంగారుకంకపత్రముఁ, గెంగేల ధరించి యొప్పె గిరినందన య
భ్యంగముతఱి భౌస్కరకర, సంగత యగువిదియనాఁటిశశికళశవోలెన్. 77

సీ. కమనీయలోధకల్కంబునలుంగున నభ్యంగతైలంబు నపనయించి
యాశ్యామ మైనకాలాగరుద్రవమున సంగరాగాలేప మాచరించి
కస్తూరి పురుగును గంధసారంబును సంపాదించునెయు సంతరించి
యభిషేకవిధియోగ్య మగుమడుఁ గొల్లియ నిర్ణాభిబిలముగా నెఱికి గట్టి

తే. చలువనెల వైన ముత్యాలచవికెలోనఁ, బృథులమాణిక్యశశికాంతపీఠియందుఁ
బదియునార్వ న్నైపసిఁడికుంభములనీట, జలకమార్చిరి గౌరికిఁ జంద్రముఖులు. 7౮

ప. మంగళస్నానవిశుద్ధగాత్రియు గృహీతప్రత్యుద్గమనీయయనై ప్రఫుల్లకాశయగుశర
త్కాలవసుంధరయుంబోనిపార్వతిం దత్ప్రదేశంబులనుండి మణిస్తంభచతుష్టయాభి
రామంబును వితానవంతంబును నగుకౌతుకవేదిమధ్యంబునకుం దెచ్చి నెచ్చెలు
లలంకరింపం దొడంగి రప్పుడు. 79

తే. అగరుధూపంబు సంపూజితార్ద్రభావ, మంతరన్యస్తకుసుమమాల్యము తదీయ
మలిమనోజ్ఞంబు ధమ్మిల్ల మలరుఁబోడి, యిప్పపూదండఁ గైసేసె నెలమినోర్తు. 80

తే. కలితగోరోచనావత్తకములతోడఁ, గరము విలసిల్లె నీహారగిరితనూజ
చక్రవాకపదాంకితనైకతములఁ, గరము విలసిల్లునాకాశగంగ వోలె. 81

తే. తుమ్మెదలతోడఁ గూడినతమ్మివోలె, జలదరేఖాయుతం బైనచంద్రువగిది
ఫాలమునఁ గుంతలంబు నేర్పఱచినపుడు, నెలపుగాఁ దోచె గిరికన్యనెమ్మొగంబు. 82

ప. మఱియు నొక్కనైరంధ్రి లోధ్రకషాయరూక్షంబును గోరోచనాక్షేపనితాంత
గౌరంబునగునీహారగిరికన్యకాలలామంబుకపోలభాగంబునంబరాగలాభంబు సంధిల్లఁ
గర్జావతంసంబుగాఁ గాయజప్రరోహణంబుఁ గీలించె. నొక్కచంచలాపాంగి మం
చుంగొండరాచూలియధరప్రవాళంబు కించిన్తధూకచ్ఛవిసృష్టరాగంబుఁ గావించె.
నొక్కయిందుబింబాసన యంబికచరణాంబుజంబులఁ గ్రొత్తలత్తుక హత్తించె.
నొకకిసలయపాణి చరణపల్లవంబుల ఫాలలోచనుకిరీటబాలేందుని ముట్టు మని
నెట్టుకొని దీవించె. నొక్కకాతోదరి కళిందసుతాజాతనీలోత్పలపలాశకాంతిమం
తంబు లైనహిమవంతుముద్దుంగూతునిద్దంపువెడందసోగకన్నులం గాలాంజనంబు
మంగళార్థంబుగా రచియించె. నప్పుడు కుసుమంబులతోడ లతయును నక్షత్రగ్ర
హతారకంబులతోడ రాత్రియును గలహాససందోహంబుతోడ మందాకినియుం
బోలె దివ్యాభరణంబులతోడం గూడి పార్వతి సర్వలోకనయనోత్సవకర యయ్యె
నయ్యవసరంబున. 83

చ. ద్రవ మయి యున్న క్రొత్తహరితాశమనశ్శిలలం గరంగి ప
ల్లవమునఁ దోచి మేసక యలంకరణం బొనరించె గౌరికి
నవనవవత్తభంగరచనాకలనంబున మంగళార్థ మ
త్యవిహతలీల రత్నముకురామలకోమలగండమండలిన్. 84

తే. దంతతాటంకమండనోద్భాసి యైన, ముద్దుఁగన్నియయాననాంభోజ మెత్తి
తీర్చి రచియించె మేనకాదేవి రక్తి, మలయజంబునఁ గళ్యాణతిలక రేఖ. 85

ప. ప్రమదస్తనోద్భేదనం బాదిగా నెయ్యది ప్రతిదినప్రవర్ధితం బయ్యె నది మనోర

శంబు ఫలియింప వివాహదీక్షాతిలకంబు లలాటాబునం దీర్చి యధిష్ఠానాంతరసన్ని
వేశం బై ధాత్రీప్రతిసార్యమాణం బైనపూర్ణకౌతుకహస్తసూత్రంబు బంధించి
మేనకాదేవి బాష్పాకులలోచన యయ్యె నప్పడు నవభేనపుంజ యగుదుగ్ధాబ్ధివీచి
పోల్కి బట్టుపుట్టాబు గట్టి చెలువారు నాసరోరుహాక్షి కులదేవతలకు మ్రొక్కి
ముత్తైదువల కభివాదనంబు నేసి కళ్యాణమండపమునం దఖిలపరివారపరివృతయై
సింహాసనంబుమీదం గూర్చుండి మహోక్షలాంఛనునాగమనంబుఁ బ్రతీక్షించుచు
నుండె నంత.

86

సీ. బ్రాహ్మి సంపాదించె భసితాంగరాగంబు మాహేశి రుద్రాక్షమాలఁ గూర్చె
గౌమారి వెలయించె గజచర్మచేలంబు వైష్ణవి తోలుదువ్వలువ మడిచె
వారాహి కెంగేల గారాపువ్రేలికిఁ గైసేసె మణిమయాకల్పపజ్జి
నింద్రాణితోఁ గూడి హేరాశముగ గ్రుచ్చె జాముండ హస్తభూషావ్రజంబు
తే. నాదికాలంబు సతిఁ బెండ్లిమాడఁ బోవు, నవసరంబున నెబ్బంగి సవదరించె
దివ్యశృంగార మబ్బంగి దేవదేవుఁ, డాదరించెను సమ్మోద మావహిల్ల.

87

సీ. భసితంబు కర్పూరపాళికస్తూరికాభరితాంగరాగసంపద వహించె
పచ్చియేనుఁగుతోలు పసిడికమ్మలపట్టువచ్చడం బనెడివిభ్రమముఁ దాలె
భుజమధ్యమునఁ గ్రాలు భోగిభోగంబులు తారహారములచందంబు నొందె
జేగుటొచినకంటిచిగురుచాయలతీటు సిందూరతిలకంబుచెలుపు నించె

తే. దినమునందును వెన్నెల దీటుకొనఁగ, శైశవంబున విగతలాంఛనతఁ జెంది
చాల నొప్పారుసుకుమారచంద్రరేఖ, తనకుఁ దాన చూడామణిత్వము వహించె.

వ. ఇవిధంబున గంగాధరుండు సమాసన్నగణాపనీతం బైనఖడ్గంబున నీడఁజూచి నంది
భుజావలంబియై శార్దూలచర్మపిహితపల్యాణబాధం బగువృషభంబును గైలాసశిఖ
రంబుంబోలె నారోహణంబు నేసి బ్రాహ్మి మొదలయినమాతృకలును గపాలాభరణ
యైన భద్రకాళియు భృంగిరిటనికుంభధర భద్రకాళప్రముఖ ప్రమథపరివారంబు
నుం బరివేష్టించ భూతబేతాళశాకిసింహాకినీగణంబులు మురాయింపం ద్వాత్రింశ
తోక్తిదేవతాసమూహంబులుఁ గొలువ సహస్రరశ్మి ధవళాతపత్రంబు ధరియింప
గంగాయమునలు వింజామర లిడ నుభయపార్శ్వంబుల నిజవాహనారూఢులై
హరివిధాతలు వేత్రహస్తులై తలంగుండు పాయం దొలంగుం డనుచు సందడి
నెడఁ గలుగఁజేయఁ గలహాశనతుంబురులును విశ్వావసువులును హాహాహూహూవు
లును ద్రిపురవిజయాదివిద్యాధరులును ద్రిపురవిజయాదికంబు లుగ్గడించుచుండ సత్త
ర్ను లరుంధతీసహితంబుగా మంగళద్రవ్యంబులు సంతరించుకొని నడువ నాకాశమా

ర్తంబునం జామికరకింకిణీక్వాణంబులు నెలంగ ముహూర్తంబునకు నగేంద్రగుప్తుం
బగునోషధిప్రస్థపురంబునకుం జని తదీయోపకంఠంబున డిగ్గిన. 89

మ. వనగంధద్విపరాజి నెక్కి యధికవ్యాయామవిష్కారసం
హననుల్ బంధులు మేదిసీధరము లుద్యత్కీర్తితోఁ దోడు రా
మనమందుం బ్రమదంబు పొంగ దీవిషస్తాన్యండు ధీరుం డెదు
ర్కొనె నీహరగిరీశ్వరుండు సుమనఃకోదండసంహరునిన్. 90

ప. ఇట్లెదుర్కొని తుషారగిరీశ్వరుండు మేనకాదేవి పసిండిపాత్రంబుల జలంబు
వోయ సురాసురకిరీటమణిశాణోత్తేజితంబు లగుపురాసురాంతకునిపదంబులు
గడిగి కన్యాదానం బొనరించె నంతం దుషారగిరికన్యకాశంకరులు సంకల్పసిద్ధి పడ
సిరి నిర్వృత్తపాణిగ్రహణమహోత్సవులై భవానీభర్గులు భక్తిభావనావశంపదులై
బ్రహ్మసనాసీనుం డగుపితామహునకుం బ్రణమిల్లరి చతురంతవేదికామధ్యాధ్యా
సీనులై పార్వతీసర్వజ్ఞులు తాకికం బైనయార్ద్రాక్షతారోపణం బనుభవించి రంత.

సీ. అమృతబిందువులు పై నందంద చిలుకంగఁ బద్మాతపత్రంబుఁ బట్టెఁ గమల
కళ్యాణసమయార్హ గద్యపద్యంబులఁ గైవార మొనరింపఁ గడఁగె వాణి
రంభోర్వశీముఖ్యజంభారివనితాళి తూర్యత్రయంబునఁ దోడు సూపే
మందాకినియును గాళిందియు నిఱుచక్కి రమణఁ బై వింజామరంబు లిడిరి

తే. వేళ యెఱిగి మహేంద్రాదివిబుధగణము, ముకుటముల హస్తపల్లవములు ఘటించి
వేడుకొనిరి మహాదేవు వినతు లగుచుఁ, జిత్తసంభవునకుఁ బునర్జీవనంబు. 92

సీ. సంబంధబాంధవసరదనుగ్రహముచే నచలాధిపతిఁ జరితార్థుఁ జేసి
కందర్పుఁ దొల్లింటికంటె సున్నతుఁ జేసి రతిదేవిహృదయవైరాగ్యముడిపి
పెండ్లికి వచ్చినబృందారకులనెల్ల వివిధసంభావన వీడుకొలిపి
ప్రమథవర్గము నికుంభప్రధానమును బేతాళడాకినీవితతి ననిచి

తే. కనకకలశాదిభక్త్యలంకారయుతము, నైనకౌతుకరత్న గేహంబు సొచ్చి
పార్వతియుఁ దాను నీహరభానుమాళి, పవ్వళించెను ముదమునఁ బాన్పుమీఁద. 93

ప. ఆనంతరంబ గంగాధరుండు భృంగిరిటవికారంబుల నిగూఢంబుగా నన్వించియుఁ
బాదసాంత్యనపరిగ్రహంబున మందమందాక్షసారంబుగారచించియు గాఢాలింగ
నంబులును నీవీబంధస్పర్శనంబులును బింబాధరచుంబనంబులును నఖాంకురవ్యాపా
రంబులును దంతక్షతవేదనాప్రపంచితకిలికించితంబులును వెలయ బాహ్యంతరోత్స
వప్రదేశంబులు సంధించి మన్తధుం గృతార్థుం జేసి యనేక కాలంబు పరమానందం
బుఁ జేంది శతానందముకుందపురందరాదులకు హితంబుగ సుతుంగాంచి యాంబికే

యందును గాంగేయుండును గార్తికేయుండును షాన్తాతురుండును ననునక్కుమా
రునివలనఁ దారకాసురు వధియింపించి మహాదేవుండు లోకంబు లన్నియు రక్షించె
నిది గౌరీకళ్యాణము. 94

క. ఈగౌరీకళ్యాణము, భోగీంద్రధరాపదానపుణ్యశ్రుతిధీ
ర్యాగము దీనిం జదివిన, భోగము మోక్షమును గలుగు భూజనములకున్. 95

❧ ఆశ్వాసాంతము. ❧

చ. కొమరగిరిక్షమారమణకుంజరచారుషసంతవైభవ
క్రమసముపార్జితాభినవగంధహిమాంబుకురంగనాభికుం
కుమఘనసారసంకుమదకుంభమనోహరగంధపాళికా
సముదయసార్వభౌమ! కవిసంఘమనోభవకల్పకద్రుమా! 96


క. కరదీపదానబీరుదా, భరణా! కావేరివల్లభా! సుగుణనిధీ!
శిరియాశవంశశేఖర!, హరచరణస్థరణపగిణతాంతరికరణా. 97

పంచచామరము.—

హరాట్టహాసమల్లి కాశశాంకశంకరాచలా
మరాపగాసరస్వతీసమానకీర్తిమండలా!
కురంగనాభిగంధసారకుంకుమాదివాసనా
పరంపరావితీర్ణశస్తభవ్యహస్తపల్లవా! 98

గద్య. ఇది శ్రీచక్రమలనాభపాత్ర మారయామాత్యపుత్ర వినయవిధేయ శ్రీనాథ
నామధేయప్రణీతం బయినహరవిలాసం బనుమహాప్రబంధంబునందుఁ
జతుర్థాశ్వాసము.

పంచమాశ్వాసము.



మత్కుమార్తల

స్వామికృపాలబ్ధనిత్యశాశ్వతవిభవా !

హేమాచలధీర ! ధరి

శ్రీమండనచరిత ! యవచిదేవయతిపా !

1

ప. ఆకర్షింపుము.

2

ఉ. గౌరివివాహమై కుసుమకార్ముకుఁ గ్రమ్మటిలంగఁజేసి బృం
దారకవర్గము న్నిజపదంబున కన్ని హిమాచలంబుపైఁ
బారిపదప్రజంబు దను భక్తి భజింపఁగ నాదరించె సం
సారసుఖంబు శంకరుఁడు సంభృతనవ్యకుటుంబభౌరుఁ డై.

3

తే. ప్రమథగణములతో మాతృసమితితోడ, నందికేశ్వరుతోడ నానందలీల
నార్యపైఁ బేర్చియెట్టిదో యద్రియింట, నిల్లటంబుండెఁ ద్రిభువనాధీశ్వరుండు. 4

సీ. జమిలిపాములతోడిసాకతం బొల్లక సవరించు బంగారుజన్నిదములు
పచ్చయేనికతోలుపచ్చడంబుఁ దృజించి గడితంపుఁబట్టుఁబచ్చడముఁ గట్టు
భస్తాంగరాగంబు పనికట్టువడఁజేసి కస్తూరితోడ శ్రీగంధమలఁడు
నస్థిమాల్యములపై ననురక్తి వర్జించి రమణీయతారహారములు దాల్చు

తే. జడలు బాగడ జొత్లైఁబు సంతరించి, లేతరిక్కలరాయుఁ గీలించు నందు
మంచుగుబ్బలియింట సమ్మదముమీఱి, మనువుఁ గుడువంగ నున్నప్పు మదనవైరి. 5

తే. ఓషధిప్రస్థపురమున నుబ్బియుబ్బి, హేమపుంజప్పరంబుల నెక్కియాడు
గణము లిరువంకఁ గొలిచిరాఁ గాలగళుడు, వృషభపుంగవువాహ్యశివెడలునపుడు.

ఉ. ఆరభటికతోరతరహాసు లుదంచితచంద్రహాసు లం
గారనిభారుణాక్షులు ప్రకారవిశాలమనోజ్ఞపక్షు లా
కారధురంధరుల్ ప్రకటకంబుమనోహరకంధరుల్ జటా
ధారులు మేరుధీరులు సదాశివునన్నిధిపారిపార్శ్వకుల్.

7

- తే. వీటఁ దమకెవ్వ రెదురని వెఱపులేక, చెల్లుబడిఁ బ్రల్లదంబులు నేయఁదొడఁగి
రభవులెంకలు జమునిమారంక కార్లు, వేశవాటికుటిమధ్యవీధులందు. 8
- క. కుంభోద్భవు పాశైమున ని, కుంభుదివాణమున భృంగి కులపతిగాఁగాఁ
గుంభోద్భవువగఁ దిరిగిరి, శంభునికింకరులు గర్వసంరంభమునన్. 9
- సీ. పులికళాసంబు గప్పదురు పాఱగ మీఁద విద్యాధరాంగనావిటగణంబు
గంధర్వకామినీకాముకవ్రాతంబు లాతాలఁ గొని మోది లజ్జగొండ్లు
కకపాలవెలిబూదిఁ గన్నులలోఁ బ్రామి బాధింతు రప్పరఃపల్లవకుల
గరుడభామాభుజంగప్రతానముఁ బట్టి బాధింతు రురుయోగపట్టకముల
- తే. నాగడీలు మహాధూర్తు లగడుఁగాకు, లుద్ధతులు గొంట్లు పలుగాకు లుదురుమిడుకు
లాకతాయలు శతులు గయ్యాకు లగుచు, నోషధిప్రథ మిల్లిల్లు నుడుకుచుండ. 10
- వ. మఱియు నానాప్రకారంబులం బ్రమథజటాధారులు యథేచ్ఛాచారులై యోషధి
ప్రథపురుంబునం త్కుద్రోపద్రవంబులు నేయుచుండ హిమవంతుం డంతయు నెఱింగి
మేనకాదేవియుం దాను మంతనం బుండి యీశ్వరునితోడిపా త్తింతియ చాలునని
యాప్రాద్దు కూతు రావించి యిట్లనియె. 11
- క. కమలాక్షి యసంఖ్యాత, ప్రమథగణంబులును భూతపరిషత్తుఁ బిశా
చములున్ మొదలగు ధూర్తుల, సమూహమును నీమగండు సంభావించున్. 12
- క. భూతప్రేతపీశాచ, వ్రాతంబులు తోడుగాఁగఁ బ్రమథులు పగలున్
రాతిరియును నష్టదశ, జాతిప్రజలకును దుర్దశలు సంధింతుర్. 13
- ఉ. వేమఱు రాత్రియుంబగలు వీధులఁ గల్పలతాప్రసూనమా
ధ్వీమదమత్తచిత్తు లయి వేలుపులేమలఁ బట్టుకొండ్లు నీ
స్వామికి నిష్టభృత్యు లగుజంగమ ముండ కపాలపాణి కా
ళాముఖవీరపాశుపతలాంఛనధారులు ధూర్తవర్తనుల్. 14
- క. ఈవీట నసంఖ్యావలి, ద్యావాపృథ్వీమహామహాత్ములకుం ద
ర్పావేశంబున ధౌర్త్యము, గావింపఁగ మాన్పఁదగదె కఱకంతునకున్. 15
- సీ. తలమీఁదిచదలేటిదరిమీలఁ దినఁ జేరు కొంగలు చెలఁగి కొంగొంగు రనఁగ
మెడదన్నుపునుకలనిడుపేరు లొండొంటిఁ బొరిఁబొరిఁదాకి బొణ్ణొణుగు రనఁగఁ
గట్టినపులితోలుకడకొంగు సోకి యాబోతుతత్తడి చిట్టుబుట్టు మనఁగఁ
గడియంపుఁబాములు కకపాలలో నున్న భూతి మైఁ జెలికిన బుస్సు రనఁగ
- తే. దమ్మిపూజూలిపునుకకంచమ్ము సాచి, దిట్టతనమున బిచ్చము దేహి యనుచు
వాడవాడల భిక్షించుకూడుగాని, యిట్టిదివ్యాన్నములు మెచ్చునే శివుండు. 16
- తే. అఖిలలోకేశ్వరుఁడు మామయాత్మలోని, విసువుఁ జారజనంబుల వేసటయును

బ్రహ్మగణములు నేయుధౌర్వంబు నెఱిగి, దారుకావనికరుగంగఁ దలఁచె నపుడు.

ప. ఇట్లు దలంచి నందివాహనారూఢుడును గతిపయప్రమథపరివారపరివృతుండును
నై మామ వీడుకొనక గౌరికి జెప్పక నభోమార్గంబునఁ దత్పర్వతైకదేశస్థితం బగు
దేవదారువనంబుం బ్రవేశించె నప్పర్వతం బెట్టిదసిన. 18

సీ. వృద్ధకచ్ఛపరాజువీఁ పృష్ఠీపీఠంబు సురతరంగిణివెల్లి శిరసుపాగ
మహిమండలమునకు మానదండము మేను పూర్వాపరాబులు పొరుగుటిండ్లు
కాత్యాయనీదేవి కన్యకారత్నంబు బేసికన్నులవేల్పు పెండ్లికొడుకు
పాలనీయము శేషశైలసామ్రాజ్యంబు యాగహవిర్భాగ మోగిరంబు

తే. మాల్యవస్తేరుకైలాసమలయసహ్య, గంధమాదనమందరక్రాంచవింధ్య
భూధరాబులు చుట్టాలు పొగడఁ దరమె, సకలగుణధాముఁ బర్వతసార్వభౌము. 19

క. అదు విహరించుఁ గాంచన, కందరమందిరములందుఁ గౌతుక మొప్పన్
బృందారకమిథునంబులు, కందర్పవిహారములఁ బగళ్లును రేలున్. 20

ఉ. ఎంచి నుతింప శక్యమె యహిశ్వరునంతటివానికైన ర
త్నాంచితరోచిరుద్గమనిరస్తరవీదుమరీచిజాలమున్
గాంచనకందరాయవనికాయితవారిధరాంతరాళ ని
ర్వంచితదేవతామిథునవాంఛితమూలము శీతశైలమున్. 21

తే. హేమశైలంబు దోగ్ధ గా భూమి సురభి, నఖిలరత్నోషధులును గల్పాదియందుఁ
బృథుమహారాజుపంపునఁ బిలికెనెలమి, ముచుగొండను బెయ్యఁ గావించి గిరులు.

శా. ఆమోదంబున వేటలాడుదురు నీహారాద్రి కాంతారరే
ఖామధ్యంబునఁ జాపటంకృతులతో గంధద్విపశ్రేణులన్
తైమతైమమనోజ్ఞమధ్యమలు గుంజాభూషణాలంకృతల్
వ్యామగ్రాహ్యపయోధరల్ శబరసేనాధీశసీమంత్రినుల్. 23

క. మృదుమేనిసాము కూతురు, జడనిధిచెలికాఁడు కొడుకు సర్వంసహకున్
గొలకొల కడలికడలకు, వడఁకులగుబ్బలికి సరియె వసుధాధరముల్. 24

క. ఆటవికభామినీభుజ, తాటంకితదీర్ఘ దీర్ఘ తరవేణుధను
ర్జ్యటంకారధ్వనిపరి, పాటీముఖరములు తుహీనపర్వతతటముల్. 25

ప. మఱియు జాహ్నువీనిర్ఘరధారార్ఘాత్కారఘుఘుమాయితమణిగుహకుహరంబును
వనమహిషకోణాభిఘాతప్రస్నిగ్ధ పాషాణస్థలనరోహద్గర్భిణీగర్భపాతంబును శబరపు
రంధ్రీనీరంధ్రకుచకలశలేపనముద్రాయోగ్యవర్ణవర్ణనీయగైరికశిలాచూర్ణంబునుగిన్నర
మిథునకీడాసంకేతనికేతనాయమానకనకకేతకీటుంజక్రోడంబును గంధర్వకన్యకానఖ
ముఖస్ఫుల్యమానవీణాగుణక్వాణసంగీతభంగీతరంగితాంతరంగవనకురుంగంబును

విద్యాధి రాభి సారి కా మ నో రథ ప దా నురోధనిర్ణి రోధనిరవగాధసంబాధపృథుల
తమతమాలవీధీతిలకంబును నైనయక్కొండనక్షిణభాగంబున నుండుదాక్షాయణీ
వనంబున కనతిదూరంబున. 26

సీ. కర్ణి కామాణిక్యకనకవద్దినులతోఁ గల్పవల్లీకుడుంగములతోడ
విమలచింతారత్న వేదికాస్థులతో సిద్ధరసాపగాశ్రేణితోడ
దివ్యలోకాప్సరఃస్త్రీ కదంబముతోడఁ గామధుగ్ధేనుసంఘములతోడ
దివ్యాషఢీలతాదీపమాలికలతో సకలర్తుసన్నివేశంబుతోడ

తే. మదనవైరికి గారాపుమామ యైన, మంచుగుబ్బలితేనిసీమాంచలమున
దేవతాముని సేవ్య మై తేజరిల్లు, ధర్మసంజీవనము దేవదారువనము. 27

క. అందు వసియించుసాయమి, సందోహము పంచబాణసదృశము లీలా
సౌందర్యకళానిర్జిత, బృందారక సతులు వారిబింబాధరలున్. 28

సీ. జిలుఁగైనకనకంపుఁజేనాంబరముకొంగు పాలిండ్లబింకంబు బయలుపఱప
భ్రమరకంబులఁ జుట్టు ప్ర స్వేదకణములు నొసలికస్తురిబొట్టు నూలుకొలువ
దరవిశ్లేఢం బైనధమ్మిల్ల భారంబు చిమ్మచీకటులకుఁ జెట్టమిడువఁ
దరళహాటకరత్న తాటంకదీప్తులు చెక్కుటద్దములపై జీరువాఱ

తే. బసిఁడికుండల నిర్మరాంభస్సుఁ దెచ్చి, పోయఁ గంకణనిక్వాణములు నెలంగఁ
గన్యలతలకు మునికన్యకాకదంబ,మభిమతం బైనయప్పావనాశ్రమమున. 29

క. జ్యోతిష్టోమాదిముఖి, త్రేతానలపుణ్యధామ రేఖామృతగం
ధాతిరయఁ బడఁగించుం, బాతకసంఘము తదీయపర్యంతమునన్. 30

ఉ. సప్తదలీలతోఁ జదువు సామము లేడును గండుఁగోయిలల్
తుమ్మెద లాలపించుఁ బరితోషమునం బ్రణవాక్షరంబులన్
సప్త తిలక బ్రస్తవించు శుకశారిక లాగమభాషితంబులన్
నెమ్మదిఁ జెప్పు శాస్త్రముల నీలగళంబులు తద్వనంబునన్. 31

శా. కాముం జీరికిఁ గోక క్రోధము నహంకారంబు లోభంబు నీ
ర్యమాత్సర్యమదావలేపకుహనారాగంబులం జేర నీ
కాముష్యాయణు లై ప్రశాంతమతు లై యయ్యాశ్రమాంతంబులన్
నేమం బొప్పఁగ సంచరితురు మునుల్ నీవారముష్టింపచుల్. 32

శా. ఆనందంబునఁ ద్రుళ్ళుపుచ్చములు పెల్లల్లార్చుచున్ లేగ ల
క్కానన్ గోకులగోష్ఠదేశముల జంఘాఘాఘవం బొప్ప హా
మానుషానవిధిప్రకారపరతఃప్రాత్నప్రసూకామధు
గ్ధేనోదన్యసుధాప్రవాహల గరీతృప్తాంతరంగంబు లై. 33

శా. ఆయావేళల మానిభార్యలు గృహవ్యాపారలీలాభవ
 త్కాయక్లేశము లుజ్జగింతు విలసత్కర్పూరరంభాతరు
 చ్చాయక్ శీతలచంద్రకాంతమణిపాషాణప్రదేశంబులన్
 వాయుప్రేరణఁ బచ్చకప్పురము మై వర్షింప నక్కానలోన్. 34

ప. మఱియు నత్తపోవనంబునందు. 35

క. నిలయవ్యాపారంబుల, యలపుల మేనులు చెమర్చి యపరాహ్ణమునన్
 నెలయేఱులలోఁ జెల్లులు, చిలుకులు నాడుదురు మునులచివురుంబోణుల్. 36

నీ. నెలయేఱితెలిసిటఁ జెలుబంతిపనుపాడి సేనక్రొమ్ముల్ఁ బచ్చియలు తుఱిమి
 గురువిందపేరులు గుబ్బచన్నులఁ దాల్చి నెమిలిపించంపుఁబుట్టములు గట్టి
 పయ్యెదమాటుగాఁ బాటుటాకు లమర్చి చాఁదునఁ దిలకంబు సంతరించి
 కంకేళిచిగురాకుఁ గర్ణపూరముఁ జేసి కుసుమపూవులధూళిఁ గురులఁ దాల్చి

తే. చెంచుఁజిగురాకుఁబోణులచేతలెల్ల, నభినయింతురు పర్ణశాలాంతరములఁ
 దండ్లు లెందేనిఁ జనునప్పు తల్లులెదుర, గారవము సేయ మునికన్యకాజనంబు. 37

రీ. నిర్ఘరాంభఃకేళి నీలకంఠాంగనా తాండవాడంబరదర్శనంబు
 పుష్పాపచాయంబు పూర్ణిమాతిథినిశాచంద్రోదయారంభసంభ్రమంబు
 ప్రసవకందుకలీల బాలప్రవాళాచ్ఛగిరినదీనైకతక్రీడనంబు
 పాంచాలికారక్తి కాంచనకుంభాంబుపూరకల్పితలతాపోషణంబు

తే. లలిథిపూజార్థసజ్జీకృతార్ఘ్యపాద్య, సలిలమధుపర్కలాజకుశప్రవాళ
 గంధపుష్పాక్షతాదిప్రగల్భనములు, ప్రత్యహాకృత్యములు మానిబాలికలకు. 38

ప. మఱియు నద్దేవదారువనంబునందు మునులప్రతభంగంబు సేయంబూని యేతెంచిన
 పదునాల్గుజాతులయపురస్థీకదంబంబులు ప్రతిజాతి కొక్కొక్కవాడ యేర్పడ
 నానాసంకేతసన్నివేశంబులై తప్పకుండు మార్తాండమండలం బిత్తుదండంబులు
 మృత్యుదేవతావదనగహ్వరంబు నారాయణోరుకాండం బగ్నిజ్వాలాజాలంబు శం
 బరారాతిచెఱుకువిల్లు ముక్కంటినొసలిచిచ్చఱకన్న గంధర్వవంశద్వయం బాదిగా
 బహువిధాన్వయంబుల నుత్పన్నంబు లగుటంజేని తమతమయుత్పత్తిలాంఛనంబులు
 ను, సౌభాగ్యధ్వజపతాకాపటలంబులుం దేటపడఁ బ్రతిభవనభిత్తిభాగంబునం
 జిత్రించినచిత్తరువులయందుం గోరకితనేత్రత్రిభాగుడై కుసుమకంకపత్రంబుల
 వంక లొత్తుచు రతీదేవివృత్తస్తనంబులమీఁద నత్తమిల్లినయున్నతచిత్తభవుక్రమ
 సంపత్తిప్రకారంబును, బట్టపగలు యోజనగంధ యనుగంధగజగమనవట్టువ
 చనుంగవ సూచి తొట్టుపడువసిష్ఠపౌత్రుని దృష్టిప్రియత్వంబును, నాచార్యుభార్య
 యగుతారాదేవిమీఁదఁ దారకారాజు పఱపుచీటంబు వాటంబు సేయు లలితకటా

క్షపితావిక్షేపములును, ధృతిమాలి మాలినీనైకతంబున నేకతంబునం గురువిందపాద
లో వేలుపులంజియకెంజిగురు చవి సూచినకుశికనందసురాగావేశంబును, గునుమ
కోదండజయడిండిమం బగువిభాండకసుతునివనితామండలాసక్తియు, బృందావ
నంబునందు ముకుందు డొనరించిననందప్రజవధూవిహారాడంబరంబును, నంబురు
హసూతి యాడుపట్టిం బట్టుకొనినపట్టునుం, బురుహూతుండు గౌతమకళత్రంబు
మీఁదం గల్పించిననీకటితప్పును జూఁ జూపఱకుఁజిత్తంబు లువ్విఘ్నూర, వేఱవేఱ
వసియించియుండునచ్చేడియలలో విబుధమత్తకాశినీజనోత్తమ యగుతిలోత్తమయు
వశీకృతకుసుమనారాచ యగు ప్రమోదయు నలకూబరనఖాంక రేఖాంకిత స్తనకుంభ
యగురంభయు గుణపేశి యగుసుకేశియుఁ గలమంజుఘోష యగుమంజుఘోషయు
శృంగారరసరాశి యగునూర్వశియు రూపానురూపస్థాసక యగుమేనకయుఁ గలికి
చూపుల హేలాసందర్శితమేఖలాకలాపంబు లగువ్యాపారంబుల హాటకతులాకోటి
ఝళఝళత్కారమందరంబు లగుమందరగమనంబుల వికస్వరకపోలఫలకంబులగు
మొలక నవ్వుల నమృతరసకూపంబు లగునాలాపంబులఁ ద్రిభువనంబులు వశీకరింతు
రట్టిదేవదారువనంబునందు.

39

సీ. నందికేశ్వరు నొక్కనవశాద్వలంబున హరితాంతురములు మేయంగఁ బనిచి

ప్రమథుల నొక్కసరస్పమీపంబున లింగార్చనంబుఁ జెల్లింప నునిచి
భూతజాతము నొక్కపులిసస్థలంబున నాత్మేచ్ఛ నుండంగ ననుమతించి
మాత లేద్వరు నొక్కమణికందరంబున విశ్రామ ముండంగ వెరవుచేసి

తే. పసిడికొప్పెర లాతంబుఁ బచ్చకోల, జోగపట్టియ కకపాల జోఁసించి

కలిక కాటుకగీర్బొట్టు పలుగుపేరు, జాతిగాఁ దాల్చి నెఱమిండజంగమగుచు. 40

వ. భిక్షాటనంబునకుం జొచ్చె నప్పు డవ్వేశవాటంబునందు.

41

కా. ప్రాలేచూచలకన్యకాధిపతికిం బ్రమోచమోదాఫల

స్థూలాపూపఘృతాన్వితంబుగఁ గడుందోరంబు బిచ్చంబుఁ గెం
గేలం బెట్టె నఖాంతురద్యుతులతోఁ గీల్కొంచు మాణిక్యము
ద్రాలంకారమయూఖకందశదళవ్యాపారమేపారఁగన్.

42

తే. రంభ రంభామ్రఫలసమగ్రంబుగాఁగ, నమృతదివ్యాన్నభిక్ష కామారి కొసఁగె

రావుఁజన్నులనడుమ రారాజుపట్టి, పట్టి యెత్తిననఖరేఖ బయలుపడఁగ.

43

సీ. కనకనూపురరణత్కారనిక్వాణంబురవలి మెట్టియలతో రాయిడింప

రవయుంగరంబులరత్నాలదీపులు వాలారుగోళ్లపై జీలువాఱఁ

గుదురునిండినమించుగుబ్బచన్నులమీఁద ముత్యాలహారంబు మురువు సూపఁ

గంపించుబంగారుఁగల్గులక్ష్మిమించు నిద్దంపుఁజెక్కుల నీడ సూప

తే. నెదురుగా నల్ల నేతెంచి హేమపాత్ర, నాజ్యమధుశర్కరాఫలాద్యర్హితముగ
మదనవైరికి నర్పించె మంజుఘోష, యమృతదివ్యాన్న పాయసాహారభిక్ష. 44

శా. అక్షయ్యంబుగ దివ్యమాధుకరభిక్షాన్నంబు వడ్డించె దా
గోక్షీరంబులతోడ శర్కరలతోఁ గ్రొన్నేతితోఁ దేనెతో
ద్రాక్షదాడిమచూతపాకములతో దాక్షాయణీభర్తకు
చక్షూరాగ మెలర్పఁగా హరిణి విశ్వాసంబుతో ముంగిటన్. 45

ఉ. అల్లనఁ జేర వచ్చి ధవళాన్నముఁ గమ్మని యానినేతితో
బెల్లముతోడ నాల్కడపుఁదేసముతోడను నిమ్మపండ్లతో
వల్లభుకూర్చి నెచ్చెలికి వారణవైరికి మంచుగొండరా
యల్లునికిం బినాకికిఁ బ్రియంబున నూర్వశి పెట్టె భిక్షమున్. 46

ఉ. పెట్టెఁ దిలొత్తమాపురస భిక్ష ప్రియంబున భూతభర్తకు
గట్టెఁ బసిండి శర్కరలఖండముతోడ ఘృతంబుతోడఁ గ్రొం
బట్టుఁబసిండి సిబ్బిలపుఁబయ్యెదకొం గొకకొంత జాతి చ
న్గట్టు లలాటలోచనునికన్నులు మూఁటికి విందు సేయఁగన్. 47

తే. సహజసౌజన్య సహజన్య శంకరునకుఁ, బొసఁగ వడ్డించె దత్కాలపుణ్యభిక్ష
సారదోర్మూలకూలంకషంబులైన, వీఁగుఁబాలిండ్లు పయ్యెద వీడుకొలుప. 48

క. విశ్వచతుర్దశభువనా, ధీశ్వరునకు భక్తియుక్తి నెసకంబెసఁగన్
విశ్వాచి యనెడునచ్చర, శశ్వత్తధురాన్నభిక్ష సమృతిఁ బెట్టెన్. 49

తే. కనకనూపురమేఖలాకలకలంబు, రత్నకంకణరవముతో రాయిడింప
నభవునకుఁ బెట్టె మధురదివ్యాన్నభిక్ష, చిత్తభవకీర్తిశశిరేఖ చిత్రరేఖ. 50

ప. మఱియుం దక్కులేఖాంగనలు భుజంగభూషణునకు నపాంగరంగస్థలలాస్యలంప
టంబులగు కటాక్షవీక్షణంబులతోడఁ గూడ భిక్షాహారంబులు సమర్పించిరి కందర్ప
సూదనుండునుం బ్రతిమందిరంబునం జందనకుసుమధూపదీపాద్యుపచారంబులు
గ్రహించుచు నవ్వేశవాటంబున భిక్షాటనక్రీడ సలిపి యంతం దనివిననక కనక
గర్భకపాలపాత్రం బర్ధపూర్ణంబై కరపల్లవంబున నల్లసిల్ల నల్ల నల్లన యోగపా
దుకాయుగళంబు గల్లుగల్లున మ్రోగ మునిజనాశ్రమంబుఁ బ్రవేశించి మునిమం
దిరముల మోసలల నిలిచి 'భవతి భిక్షాం దేహి' యటంచు వారివాహగర్జాగంభీర
స్వరంబునఁ బలుకుచుఁ గులాంగనాజనంబు నపాంగదృక్తరంగంబులం జిఱునగవు
లిసిఁతలువాఁఁ గనుంగొనుచు సంయమివధూపాతివ్రత్యభంగంబు తనకుం బర
మప్రయోజనంబుగా గర్భోక్తిసందర్భంబుల నిజాభిలాషంబుఁ దేటపఱచుచుఁ బర్య
టింపం దొడంగిన.

మ. దరహాసంబుల భ్రూలతానటనచేతన్ విభ్రమప్రాధిమన్
 బరిహాసోక్తుల భావగర్భరససంపత్తిస్ఫుటాలాకన
 స్ఫురణాభంగుల మానికాంతలమనంబుల్పాటలాడెన్ మహే
 శ్వరుఁ డుద్దామవిలాసదారుపనికావాటప్రదేశంబులన్.

52

సీ. సుబలమార్కం డేయశునకమాంజాయన మాండవ్యగోత్రసంభవులయిండ్ల
 బకదాల్భ్యరైభ్యకభల్లకిజతుకర్ణకణ్వుకుత్సాన్వయాగ్రణులయిండ్ల
 ఘటజానుకాత్రేయకటకలాపసుమిత్రహరివక్త్రమునివంశధరులయిండ్ల
 వాయుభక్షకభార్గవవ్యాసజేమినిశుకకపిలకులప్రసూతులిండ్లఁ

తే. బుణ్యగృహిణులఁ బతిభక్తిపూర్ణమతుల, భాగ్యసంపన్నలను బుత్రపౌత్రవతుల
 సతుల ముత్తైదువుల నిర్విశంకవృత్తి, రజనికరఖండమాళి విరాళి గొలిపె.

53

ప. ఇట్లు ప్రతిగృహంబున భిక్షాటనంబు నేయుచు మహోక్షలాంఛనుఁడు వాంఛాను
 కూలప్రకారంబునం జోరరతవ్యాపారపారాయణుండై మగలకన్న మొఱంగి సం
 ధ్యాసమయంబుల ననుష్ఠానార్థంబు పురుషులు సమిక్కుశఫలాహరణార్థం బెందేనిం
 జనినయడరు వేచి శపథశతక్షతోష్ఠంబును నిరుద్ధనిశ్వాసోత్సాహంబును నివారి
 తోల్లాసంబును నిమేషమాత్రసాధ్యంబును నిబిరీసభయకంపంబు నైనసంభోగంబు
 లభిలషించు నారంభోరువులమనంబు లెఱింగి సంకేతస్థానకేళికలను నికుంజక్రోడసం
 వేశక్రీడలను వాతదూతీపరామర్శంబులను భ్రూలతాదేశంబులను నపాంగరంగస్థ
 లాస్యలంపటకటాక్షవీక్షావిక్షేపంబులను మందహాసకందళితపరిస్పందంబులఁ గందర్ప
 పరబ్రహ్మనందం బనుభవింపంజేసి మిసిమింతుండునుంగాక దేవదారు కాంతార
 మధ్యంబున.

54

సీ. మువ్వన్నెపులితోలు మొలదిండుగాఁ గట్టి కర్కోటకాహి బాగగ బిగించి
 చిలువపోగులను వ్రేల్చెవులఁ గీలనచేసి వలరాచనీరు మైఁ గలయ నలఁది
 చిన్నారిపొన్నారిశిశిరాంశుఁ దలఁదాల్చి కొనగోటిజత లేడికొదమఁ బూని
 పచ్చియేనికతోలుపచ్చడంబు ధరించి గిలుకుమువ్వలకోలఁ గేలఁ బట్టి

తే. పసిఁడిజలపోసనముతోడ నెసకమెసఁగు, బిసరుహాననుపుటెయకప్పెర ధరించి
 పెద్దనడివీధి నిలుచుండి భిక్ష యడుగు, నాశ్రమంబునయందు ఖట్వాంగపాణి.

55

ప. ఇవిధంబున మన్తధమధనుండు మదనోన్మాదంబునం గన్నుగానక మునికశత్రుంబుల
 పాతివ్రత్యంబులు పొలిపుచ్చుచు విచ్చలవిడిఁ జరియింపం బూనిన నిలింపమానివ్రా
 తంబు వారివారికి నెఱింగి గుజగుజవోవుచు పంచనంబు ప్రకాశింపంజాలక లోలోన
 యడంచుకొని యుండుచుండ నప్పాటం బ్రతిభవనంబునఁ బాటిల్లుచీకటికప్పు

కప్పిపుచ్చ వెరపుపడకుండునట్లుగాఁ బ్రకాశించినఁ గట్టాయితంబై యందఱు నా
జెగజెట్టివేల్పుఁజేసిం బట్టుకొనువారై చుట్టుముట్టిన. 56

క. ముసిముసినవ్వులు నవ్వుచు, మిసిమింతుఁడు గాక యొక్కమిఱుత నిలిచి య
క్కుసుమశరహరుఁడు తపసులు, కసమసఁ దనుఁబట్టుకొనఁగఁ గడగినఁ బెలుచన్. 57

| | | | | | | |
|---|---|---|---|---|---|----|
| * | * | * | * | * | * | * |
| * | * | * | * | * | * | * |
| * | * | * | * | * | * | * |
| * | * | * | * | * | * | 58 |

— ఆశ్వాసాంతము. —

గా. శ్రీమద్దక్షిణకాశికాపురమహాశ్రీకాళహస్తీశ్వర
ప్రేమాత్తోద్భవకాలభైరవకృపాశ్రీవర్ధితైశ్వర్య! యః
ద్వామప్రాభవ! దానవైభవకళాధారేయ! హేమాచల
స్థేమా! వీరకుమారగిర్యధిపలక్ష్మీభోగభాగోచితా! 59


. కావేరీవల్లభ! సం, భావితబుధలోక! సమరఫల్గున! ధరణీ
దేవార్చనాపరాయణ, కోవిద! తిరుకచ్చినంబికులజలధిశశి! 60

హాలిని. మృగమదఘనసారోన్మేలనాసంప్రయోగ
ప్రగుణితహిమపాతప్రాధకేళీవిహారా!
యగురుఘుస్పృణపంకవ్యాప్తిగంధాంబుగంధ
స్థగితదిగవకాశా! దానవిద్యానిధీశా! 61

గద్య. ఇది శ్రీమత్కమలనాభపాత్ర మారయామాత్యపుత్ర వినయవిధేయ శ్రీనాథ
నామధేయప్రణీతం బయినహరవిలాసంబను మహాప్రబంధంబునందుఁ



ప ష్టా శ్వా స ము.



వటుక నాడభైరవ
దేవశ్రీ పాదపద్మ దృఢకరభక్తి !
దేవబ్రాహ్మణ సేవక
దేవప్రభుతనయ ! యవచిదేవయలిప్పా !

1

వ. ఆకర్షింపుము.

2

ఉ. హేమనగంబుమీఁద దివిజేంద్రులు గొల్వ మహావిశుద్ధము
క్తామణిరత్న సంఘటిత కాంచనగండశిలాతలంబునన్
హేమవతీసహాయుఁ డయి యర్థశశాంకధరుండు దేవతా
గ్రామణి నీలకంఠుఁడు సుఖంబునఁ దాఁ గొలుపుండె నర్కలిన్.

3

వ. అప్పుడు పార్వతీదేవీ మహాదేవునియింగితం బెఱింగి యిట్లనియె.

4

తే. అభవ ! నీకంతమూలంబునందుఁ జెలిసి, కాననయ్యెడు నిదియేమి కప్పు నెప్పు
మఖిలలోకవిలోచనాహ్లాదకలన, కందమై యంద మయ్యె శృంగారరేఖ.

5

తే. ఆనతిమ్ము మహాదేవ! యభవ! నీదు, కంతమూలము నలుపైనకారణంబు
నన్ను మన్నించి యీకారణంబు నాకు, నానతీఁ దగు నీకు లోకాభివంద్య.

6

వ. అనిన విని శంభుండు శాంభవి కిట్లనియె.

7

మ. మును జంభాసురుబాహువిక్రమకళాముద్రావిభాభాసురున్
ఘనదంభోళినికాతహేతినిహతిన్ ఖండించి యాఖండలుం
డనుమోదంబున దేవతల్ గొలువఁగా నైరావణారూఢుఁడై
ఘనమార్గంబున వచ్చె నాకమునకున్ గర్వం బఖర్వంబుగన్.

8

క. ఆవేశను గంధర్వులు, కైవారపదానుసారకమనీయముగాఁ
బ్రావేశికధ్రువాగా, నావళులం బరిధవించి రంచితలీలన్.

9

ఉ. క్రచ్చలఁ బారిజాతలతికావనదేవత జంభవైరిపై
మచ్చికఁ గూర్పఁగా నవసుమప్రకరంబుల వేల్పు బేటిలోఁ
విచ్చినవైడితామరలవెంబడి వచ్చినకమ్మగాడ్పులన్
మెచ్చులరీతిఁ గోకిలసమీరణ దీవన లిచ్చె నొప్పుగన్.

10

క. మందాకినీతరంగము, లాందోళము నందఁ జేయఁ చల్లలన సం

క్రందనునిమిఁదఁ బొలసెను, మందారలతావనాంతమందానిలముల్.

11

తే. దేవతాభర్త యమరావతీపురంబు, జేరఁ జరుడెంచె వేల్పులు చేరి కొలువ

భ్రాజురై రావణానేకపప్రచార, తరళమాణిక్యకుండలాభరణుఁ డగుచు.

12

ప. ఆయ్యవసరంబున.

13

శా. గీర్వాణాధిపుచెంగట న్నిలిచె నక్షీణప్రభావాధికాం

తర్వాణిస్తుతవాగ్విలాసుఁడు కృతద్వంద్వవృద్ధాసుండు చి

న్నిర్వాహస్థిరయోగవైభవకథానిత్యోదయోల్లాసుఁ డ

ద్వారాసుండు ప్రసూనమాల్యరుచిమద్దోఃపద్మవిన్యాసుఁ డై.

14

తే. తనకుఁ బ్రయోచ యనుదేవతాపురంధ్ర, పావడముఁ జేసెనెద్దాని భయముతోడ

నట్టితనపారిజాతమాల్యంబు హరికి, దగ్ధనం బిచ్చె దీవించి తాపసుండు.

15

ప. ఇట్లు దూర్వాసుం డాశీర్వాదపూర్వకంబుగా నొసంగినకుమారపారిజాతమాల్యం

బహుళ్యాజారుం డగుశునాసీరుండు దుర్వారవిజయగర్వాటోపంబునం గన్ను గానక

పట్టితాలంకారతాటంకితలలాటం బగునై రావణకరటికుంభపీఠంబుపై నలవోక

యుంబోలె వైచె వైచిన నమ్మదాంధగంధసింధురంబు వసుంధరాభరణశౌండం బగు

తుండంబెత్తి నున్నని యప్పువృద్ధుడండఁ గ్రమ్మనఁ గ్రమ్మటించి వినరికేసరంబులు వీసర

వోవ మకరందంబు చిందఁ బొరలు విఱుగం బుప్పొడి సడలా గపోలభిత్తిభాగం

బు మొత్తి యున్నతమధుపంబుల రేచి యుప్పరంబునం ద్రిప్పి చెందిరంబు ధూళిఁ

దూలించి యందంద కొంతతడవు వినోదించె నప్పువృద్ధుడ వాస్తోష్పతి పట్టినయేనుం

గువలన నిట్టు నట్టునుం బడి కువిటుచేతం బడినపూఁబోడిపోలిక బెబ్బులివాతం

బడినహరిణిచందంబునఁ బ్రమత్తునికై వస మగురాజ్యలక్ష్మీవిధంబున విడివడియు

డస్సియుఁ గ్రుస్సియు నొగిలియుఁ బగిలియు దీనదశకు వచ్చినం గనుంగొని.

16

మ. వికటభూకుటిఫాలభాగుఁడును బ్రస్వేదాంబుపూర్ణాఖిలాం

గకుఁడుం బాటలగండమండలుఁడు నై కల్పాంతసంహారరు

ద్రకతోరాకృతి దుర్నిరీక్షుఁ డగుచున్ ధట్టించి దూర్వాసుఁ డు

గ్రకటాక్షంబున నిండ్రుఁ జూచి పలికెన్ గాఢాగ్రహవ్యగ్రతన్.

17

క. ఓరి మదాంధ! యహల్య, జార! త్రిలోకాధిరాజ్యజాత మగునహం

కారంబా యిది మమ్మా, జీరికిఁ గైకొనక యిట్లు సేయుట యెల్లన్.

18

తే. ఏను దీవించి చేయెత్తి యిచ్చినట్టి, పుష్పమాలికనౌదలఁ బూనవైతి

హస్తిచేతికి నిచ్చితి వంతఁబోక, దండనార్హుంబె యిప్పువృద్ధుడండ నీకు.

19

క. శ్రాధం బితరులకుఁ దపో, బాధక మగుఁ గాని నాతపంబున కది యు

- దోషధకమ సలిల మగ్నికి, బాధకమై వైద్యుతాగ్నిఁ బ్రభవించుగతిన్. 20
- క. సీకనులకు నిది మాల్యం, బోతుధరవిరోధి! యింతనుండియు నిట నీ
నాకం బఖిలంబున ని, శ్రీకం బగుఁ గాక నీవిజృంభణ మణఁగన్. 21
- ఉ. నన్నుఁ దిరస్కరించితి మనంబున నించుక భీతిలేక వే
గన్నులఁ గాన వైతి మదగర్వవికారదురాగ్రహైకసం
పన్నునిరాజ్యలక్ష్మీకి నపాయము గల్గక యుండు నెట్లు నీ
యన్నియు పస్తుజాతములు నంబుధిలోఁబడుఁగాత లక్ష్మీతోన్. 22
- క. ఎచ్చోట నుండు నిందిర, యచ్చోటనె యుండు సత్పదార్థంబులు నీ
యుచ్చైచ్చిశ్శ్రవ మైరావణ, మచ్చర లమరద్రుమంబు లంభోధిఁ బడున్. 23
- తే. అమృతకుంభంబు పడుఁగాక యబ్ధియందుఁ, గామధేనువు పడుఁగాక కంధియందుఁ
దారకాధీశ్వరుండుఁ జింతామణియును, గూడ దుగ్ధాంబునిధిలోనఁ గూలుగాత. 24
- వ. అని పల్కి దూర్వాసుండు చూడంజూడ నంతర్ధానంబు సేసిన. 25
- క. యతిపతికాపాక్షరములు, శతమఖున కసహ్యాహృదయశల్యము లయ్యెన్
మతిఁ దలఁపఁ బూజ్యపూజా, వ్యతిక్రమము సర్వకార్యహర మగుఁ గాడే. 26
- తే. మానికాపాగ్నిదండహ్యమానుఁ డగుచు, విన్ననై నమొగంబుతో వీడు సొచ్చెఁ
బాకకాసనుఁ డఖిలదిక్పాలకులును, దైన్యవైవర్ణ్యవంతులై తన్నుఁ గొలువ. 27
- వ. అంతం గొంతకాలంబునకు. 28
- సీ. రంభాదు లగునప్పరస్సరోజాత్ములు పదునాల్గుజాతులు పడిరి వార్ధి
సంతానతరుపారిజాతాదికుజములు మున్నీటిసీటిలో మునిగిపోయె
నైరావణముఁ జింతారత్నముం గూలె నుచ్చైచ్చిశ్శ్రవంబుతో నుదధిలోనఁ
గామదుగ్ధేనువుఁ గాదంబరియుఁ దాను నమృతకుంభంబుతో నబ్ధిఁ బడియె
- తే. నిమ్మహావస్తువులఁ గూడి యిందురేఖి, మున్ను గా దుగ్ధమయమహాంభోధిఁ జొచ్చె
బ్రహ్మమునిఘోరకాపప్రభావయుక్తిఁ, బ్రథమదిక్పాలుత్రైలోక్యభవ్యలక్ష్మి. 29
- తే. దివ్యమణి లేక యప్పరస్త్రిలు లేక, యమృతకుంభాదు లగుపదార్థములు లేక
యుక్తైవడియుండె బహుకాల మొప్పుదఱిగి, విగతలక్ష్మీవిలాసుడై వేల్పుఁజేడు.
- చ. అమృతముఁ గల్పవృక్షనివహంబును లేనిసుధారసాశన
త్వమున నశోకవల్గపరిధానతయుం గలవేల్పు పెద్దతా
నముచినిషాదనాదులు మనంబున నొందిరి భేదమోదదుః
ఖము గుడువంగ నోగిరము గట్టఁగఁ బుట్టముఁ బుట్టకుండుటన్. 31
- వ. ఇవిధంబున బృందారకు లిందిరావ్యపాయంబున నపారదారిద్ర్యంధకారమగునై
నగ్నాటులుం బోలి భయంపడి లేటమొగంబు వడి హాటకగర్భపాలికిం బురందరుండు

ముందఱిగాఁ జని మునిశాపయుక్తి మూఁడులోకంబులరాచసిరి యబ్ధిలో మునింగిన
భంగి తేటతెల్లంబుగఁ దెలియంబఱచిన నానలినాసనుండు వెన్నునిం గూర్చుకొని
మాసమీపమునకు వచ్చి మ మ్మిట్లు సన్నుతించె. 32

క. జయ పార్వతీమనోహర ! జయ పరమానంద ! జయ నిశాకరమాళీ !
జయ భూమిసలిలపావక, వియదనలారేంద్రువోత్పవలసితమూర్తి ! 33

క. త్రి భువనభువనారంభా, రభటీసంరంభమూలరత్న స్తంభా !
యభినవహిమకర రేఖా, శుభికాలంకారధామశోభితమకుటా ! 34

క. దివసావసానసంధ్యా, నవపరమానందనందినాందీనాథ
వ్యవహారయుక్తి యావధి, వివిధమహాతాండవై కవిద్యాభిరతా ! 35

క. తరుణహిమకిరణ రేఖా, భరణా ! సురనికరమకుటభాసురరత్న
స్ఫురణాపరిచయరంజిత, చరణా ! నిరుపాధికాభిసంప్ర తికరుణా. 36

తే. ఆజర!యవ్యయ!యన పాయ!యప్ర మేయ!,యాద్య!యన వద్య!వేదవిద్యాభివంద్య!
నిర్మలాకార! నిర్ద్వంద్వ! నిరుపమాన!, నిత్య! నిజభక్తవైకుంఠ! నీలకంఠ. 37

వ. అని యనేకప్రకారంబులం బ్రస్తుతింప ననుకంపాపరాధీనుఁడ నగునే నిట్లంటి. 38

తే. అబ్ధి మధియింపవలయు నీయదసరమున, నమృతలక్ష్మీప్రధానమహావదార్థ
సముదయంబులు లేకున్న జగము తెల్ల, విన్నబోయిన వతిదీనవృత్తి నొంది. 39

నీ. ఆరసాతలమగ్న మయ్యు మునుంగని మందరాద్రీంద్రంబు మంథయష్టి
సర్వసర్వంసహాసంభృతిప్రవణుండు దందశూకస్వామి తరువుఁద్రాడు
చరమాంగపీఠికాస్థాపితశేషుండు కితవకచ్ఛపరాజు క్రిందిమట్టు
నింద్రాదిసురలు బలీంద్రాదిదనుజులు దర్పదుర్వారులై త్రచ్చువార

తే. లేను బ్రహ్మయు హరియును నింత నంత, నుండువారము కార్యప్రయోగరక్ష
నీవిధంబున దుగ్ధాబ్ధి యేచి తరువ, వివిధసద్వస్తులుం బ్రభవింపఁ గలవు. 40

వ. ఇట్టిమహాప్రారంభంబునకుం దగినసాధనసామగ్రి యిది. శేషుండును గమతపతియును
నశేషభువనభారంబునకుం దగినవారి నియోగించి వచ్చునది. యచ్చుతుండు సు
రాసురులం గూర్చుకొని మందరాచలంబు పెఱికిలేచ్చునది. యేనుచు బితామహుం
డును మున్నాడి పాలమున్నీటిదరికిం జేరి యుండువారము. ఇదియ నిశ్చయం
బని యే సంతర్ధానంబుఁ జేసితి. జలజాసనుండును మదాదేశంబున దుగ్ధాబ్ధితీరంబుఁ
జేరె. జనార్దనుండును దేవదానవసేనాసమేతుండై దిక్పాలురుఁ గూడ రాఁ బశ్చి
మదిశాముఖుండై చనువాఁడు ముందర. 41

శా. కాంచె న్నందరశైలమున్ మృదుతటీగండోపలశ్రేణికా
చంచన్నిర్మలవేణికాఘుచుఘుచుస్ఫాయద్దిశాగోళమున్

బంచాస్యస్ఫుటకంతనాశనినదప్రధ్వస్తశుండాలమున్
సంచారాలసకిన్నరీశతలతాసంఛన్నహింతాలమున్.

42

వ. చనుదెంచి యప్పాంచజన్యధరుండు జంభారిప్రముఖు లగుదివిజనరుల నెడ గలు
గం దొలంగ నియమించి.

43

సీ. కటిమండలంబునఁ గనకంపునునుఁజేల దృఢముగా బిగియించి దిండుగట్టి
కట్టాయితం బైనకంతహుంకారంబు గావించె దిక్కులు గ్రక్కదలఁగ
సమధికావప్తంభసంరంభజృంభణ సమకూర్చె నిజభుజాస్తంభమునకుఁ
బాదాభిఘట్టనఁ బార్శ్వదేశంబుల నదలించి ధాత్రి గ్రక్కదలఁ జేసి

తే. పట్టెఁ గదలించె నసియార్చె బాతగల్చె, నెత్తె వక్షస్థలంబున నెఱియ నొత్తెఁ
దోయజాక్షుండు లొకైకదుర్ధరుండు, దార్చె నవలీల నిట్లు మందరనగంబు.

44

సీ. అంగదాభరణంబులందుఁ గీలించిన వజ్రాలకీలన వదలకుండ
వక్షస్థలంబున వైచిననవకంపుఁ దులసిదండకు వాడు దోచకుండఁ
గడు నొప్పఁ దీర్చినకస్తూరితిలకంబు చెమటబిందులచేతఁ జెదరకుండ
నెట్టెంబు సుట్టిన నెమ్మి పించముదండ కొనలేక యొక్కింత గుదియకుండ

తే. శ్రవణకల్హారముకుళంబు జాఱకుండ, విరులకీల్కొప్పు వదలి కై పెక్కకుండ
నెత్తె శృంగారకంతుకం బెత్తినట్లు, కైటభారాలి మందరత్నాధరంబు.

45

శా. గోలాంగూలకులంబు లాకులపడెన్ ఘోషించె శార్దూలముల్
జాలింబొందె లులాయముల్ సుడిగొనెన్ సారంగముల్ విచ్చె లేఁ
గోలంబుల్ బెదరె జమూరుగణ మాశ్రోశించెఁ బంచాస్యముల్
తాలాంకావరజుండు మందరమహాధాత్రీధరం బెత్తినన్.

46

తే. ఏడు పాతాళములును గగ్గోడువడియె, బెల్లగించి మహీధ్రంబు పెఱికినప్పు
డిందిరాభర్త గిరిమీఁది కెత్తినపుడు, గ్రక్కదల సాగె బ్రహ్మాండకర్పరంబు.

47

తే. ధాత్రి నాఁడు వరాహావతారవేశ, నేకదంష్ట్రాగ్రమున ధరియించినట్టి
తోయజాక్షుండు బాహాచతుష్టయమున, మాటమాత్ర నె మోయఁడే మందరాద్రి.

తే. మందరాద్రిని మోయించి మాధవుండు, పట్టి తెప్పించె నిర్జరప్రతతిచేత
నసురయూధంబుచేత దుగ్ధాబ్ధిదరికి, నబ్జగర్భుండు నేనును నభినులింప.

49

వ. అనంతరంబ నేనును హరిహరణ్యగర్భులుం గార్యభారధురంధరులమై ప్రవర్తింపం
బురందరాదిసురలు జలంధరాదిరాక్షసులును సముద్రమథనంబునకుం బ్రారంభించిరి.

తే. అఖిలకార్యసమారంభణాదులందుఁ, బూజనీయుండు గావున బుద్ధిఁ దలఁచి
విఘ్ననాయకు సంభోధివేలమీఁద, సురలు నసురులుఁ గొలిచిరి పరమభక్తి.

51

శా. క్షీరాంబోనిధి నైకతస్థలమున స్నింహాసనారూఢుఁగా
హేరంబు న్నరనందనున్నిలిపి ప్రత్యేకంబ దేవాసురుల్
గారామారఁగ నాచరించి రభిషేకం బుల్లసద్గంధక
స్తూరీసౌరభవాసితంబుల నదీతోయంబులం దోఁగఁగన్.

52

క. అభిషేకానంతరమున, నిభరాజాస్యనకుఁ గట్ట నిచ్చిరి యదితి
ప్రభవులును దితితనూజులు, నభినవదివ్యాంబరములు నాభరణములున్.

53

తే. కుంకుమాగురుమృగనాభిపంకములను, గంధకర్పూరనీహారకర్దమముల
నలఁది రమరాసురులు భక్తి యతిశయిల్లు, భవునిపట్టికిఁ బసిఁడికుంభములఁ బట్టి. 54
సీ. ఉండ్రాలు నూఁబిండి పుండ్రేక్షులుం దేనె యనఁటిపండ్లుం బూరియలు ఘృతంబుఁ
బెసరుఁబప్పును బాలుఁ బెరు గోగిరంబులుఁ బాయసాన్నంబులుఁ బానకములు
నాళికేరంపుబొండాలు మిఁగడయును నవదధిసిండఖండా ల్లుఁజుములు
లడ్డువంబులు చక్కిలాలు మోరుండలు ఖండంబు చలిమిడి మండపప్పు

తే. లాదిగా భక్ష్యచోష్యలేహ్యాదు లైన, బహుపదార్థంబు లర్పించి ప్రణతు లైరి
వేలుపులు రాక్షసులును నావిఘ్నపతికి, దుగ్ధపాథోధిమంథనోద్యోగవేళ. 55

వ. ఇట్లు పోడశోపచారంబులం బూజించి దేవాసురులు విఘ్ననాయకు నిట్లని స్తుతి
యించిరి. 56

దండకము. జయజయ జగదేకరత్నామణీ ! దేవచూడామణిశ్రేణిశోణప్రభాజాలసున్నైర
పాదారవిందా! ముకుందప్రియా! యిందుధారీ ! కటస్యందిదానాంబుధారాధునీధోర
ణీగాహకాతూహలాయత్తమత్తద్విరేఖాంగనాగా సంగీతరంగీకృతస్వాంత ! దంతా
వళాస్యా ! నమస్యా ! త్రిలోకైకవశ్యా ! యవశ్యాయశైలాత్తజాధర్తసంతాన !
సంతానకల్పద్రుఫుష్పావతంసా ! యసారోరుసంసారమాయాంధకారాహృతిప్రక్రి
యా భాస్కరా ! కోటిభాస్వన్నిరాఘాటదేహప్రభాభాస్వరా ! దేవ ! హేరంబ !
లంబోదరా ! యేకదంతా ! మహాకాయ ! సంతప్తకార్తస్వరాభా ! విశాలాక్ష ! మాంజీ
ధరా ! నాగయజ్ఞోపవీతా ! సమన్వితకృష్ణాజినా ! యాఖువాహా ! కుఠారాయుధా !
విఘ్నరాజా ! గణాధ్యక్ష ! కారుణ్యలీలాకటాక్షంబునన్ మమ్మువీక్షించి రక్షింపుమీ
క్షీరవారాళి నీ మందరత్త్వాధరస్వామి కవ్వంబుగా నీభుజంగాధినాథుండు సూత్రం
బుగాఁ గచ్చపాధీశుఁ డాధారపీఠంబుగా సర్వదివ్యోషధీవల్లులన్వైచి నానాపదా
ర్థంబు లన్వేన్నలం బంచుకోఁగోరి యున్నార మిక్కార్థ మేవిఘ్నముం బొందకుం
డంగ నేవిక్రియం జెంద కిష్టార్థసంసిద్ధులం గైకొనుం గాక నీయాజ్ఞసర్వేశ ! సర్వాత్మ
కా ! నిర్వికల్పా ! నిరీహా ! నిరాతంక ! నిశ్శంక ! యోంకారమూర్తి ! నమస్తేనమస్తే నమః.

- క. అని నిర్జరులును దైత్యులు, వననిధిమథనాదియందు వారణవక్త్రం
గొనియాడి తత్ప్రసన్నతః, గనిరొగి సంతసము మీఱఁ గడఁక దలిర్పన్. 58
- వ. కట్టాయితం బై సురాసురులు బిట్టేచి పాతాళగోళంబు క్రిందమట్టుగా నాదికమఠం
బుఁ బెట్టి వాసుకిఁ దరిత్రాడుగాఁ జుట్టి తోఁకయు శిరంబును బట్టి మందరాచల
మంథానంబున దుగ్ధసింధువు మధింపం దొడంగిరి. ఘుమఘుమధ్వానంబు దిక్కులం
బిక్కిటిల్లె. వారివాహవ్యూహంబులు కడ లవియఁ జదల నుదిలకొనియె. డిండిర
పిండఖండంబులు బ్రహ్మాండంబునంబ్ర సరించె. సంభస్తరంగంబులు దిగిభకుంభంబుల
నాస్ఫాలించె. నావర్తచక్రంబులయందు గ్రహతారకానక్షత్రంబులుతిరుగుడువడియె
నప్పుడు రటత్తిమితిమింగిలంబులును లంబచ్ఛంబలంబును వశద్ధూళియు విరుక్తమ
తంబు నుద్భ్రమమ్భజంగంబునునై గంగకుం బరిభవంబును గోదావరికి భేదంబును బె
న్నకు విన్నఁబాటును గాళిందికిమాలిన్యంబును వేత్రవతికిఁద్రాసంబును విపాశకుండ్లేశం
బును శతద్రువున కుపద్రవంబునునాపాదించుచు బాడబానలంబునం దొకతొకనుడు
కునీరునుం గలసి నఖంపచం బై సంవర్తసమయారంభంబునుఁబోలె మర్యాద నతిక్ర
మించుచు గిరికటక పాషాణసంఘట్టనంబున నెగయుమిణుంగురలుంబోలె సంతర్జి
శలాకాశకలంబులు మీఁదికెగయనంభోనిధానంబు మధ్యమానంబయ్యె మఱియును.
- సీ. మూలాశ్చ సంఘాతములరాడిడిని జేసి కమఠంబు సుఖయించి కన్న మోడెచ్చ
కటక పాషాణసంఘట్టనంబున వ్రస్సెఁ గుండలీంద్రునివీపుకుప్పసంబు
సానూపలద్రోణిర్ఘులర్ఘులత్కారంబు దిజ్జుండలంబుల దీటుకొనియె
శిఖరకోటీశిలాశ్రేణిరారావుల గ్రహతారకములు చూర్ణంబు లయ్యెఁ
- తే. బ్రబలబలగర్వదుర్వారబహుసుపర్వ, పూర్వగీర్వాణభుజదండభూరిసార
వితతమందరమంథానవివలనముల, సలిలనిధి మారె సంరంభసంభ్రమమున. 60
- వ. ఇట్లు తరువందరువ సముద్రమధ్యంబున. 61
- ఉ. బుగబుగమందుగర్భజలపూరము ఘూర్ణిల బంతిగట్టి క్రొం
బొగలు తరంగసంఘములఁ బొడ్డఁగ నూష్ణ జగత్త్రయంబునుం
బొగులఁగఁ జేయనుద్దవిడిఁ బుట్టెను నల్లనిచిచ్చు మావితేఁ
జిగురులచాయలం దెగడుజిహ్వాలు గ్రోయుచు దుర్నిరీక్షమై. 62
- క. వాసుకివిషభరవిషని, శ్వాసంబుల ఘట్టనముల సమధికతరమై
యీసాగరమధ్యంబున, భాసురహాలాహలంబు ప్రబలం బయ్యెన్. 63
- చ. గరళమహత్తరానలశిఖానివహంబులు దూఱి పాఱినం
దరికొనియెం జగత్త్రయము తల్లడ మందిరి నెవ్వనంబులన్

సురుగరుడోరగామరులు స్రుక్కై బితామహుఁ డంబుజాక్షుఁ డా
తురత వహించె దిక్పతులు తూలిరి ఘూర్ణితై నేడువార్ధులున్.

64

ప. అప్పుడు సుస్థిరుండై విరూపాక్షుండు త్రైలోక్యరక్షాదక్షం బగుతనదక్షిణహస్తం
బెత్తి యోడకుండుఁ డభయం బిచ్చితి నని యెంత యూఱడించిన నూఱడిలక
నాకాయణాదులు గన నే్వల్పులు పలాయమానపరాయణులై వెనుక మరలియుం
జూడకపోవం దొడంగిన.

65

శా. హుంకారం బొనరించి యప్రతిమరాద్రోదే కసంరంభని
శృంకాహంకృతిఁ జూచె నీశ్వరుండు హస్తంబున్ భుజంగాధిపా
లంకారంబు నశేషలోక పరిషల్లావణ్యలక్ష్మీకలా
సంకోచావహదాహభీషణవిషజ్వాలాజిఘృతార్థమై.

66

క. స్తంభించి నిలిచె గరళము, శంభునిముంగట యుగాంతజలధరముగతిన్
గంభీరహుంకి యావ, ప్తంభసముజ్జృంభమాణసంరంభమునన్.

67

చ. జలధర మంతయై కరటిచందము గైకొని నూకరాకృతి
న్నిలించి పికంబుతో దొరసి నేరెడుపండును బోలె నుండయై
కలశపయోధిమంధనముఖంబునఁ బుట్టినయమ్మహాహలా
హలము క్రమంబున నివృనిహస్తసరోరుహమెక్కై జుక్కగన్.

68

క. కటుక మగువిషము విషధర, కటకం బగుకేలఁ బూని కౌతూహలియై
ఘుటికాసుసిద్ధుండు రస, ఘుటికయునుంబోలె మృదుండు గుటుకున మ్రింగెన్.

69

తే. కంఠికానీలరత్నంబుకరణి నొప్పె, లలితమృగానాభిమంకంబుచెలుపు దాల్చెఁ
గాలకూటవిషంబు తత్కంతమునకు, నాభరణ మయ్యె బ్రహ్మాదు లభినుతంప.

70

ప. అప్పు డప్పరమేశ్వరు నిట్లని స్తుతియించిరి.

71

సీ. జయ విరూపాక్ష! యీశ్వర! దివ్యలోచన! జయ వజ్రహస్త! దిశానివాస!
జయ పినాకేష్వాస! శాశ్వత! నిత్య! యనిత్య! నిత్యానిత్య! నిరుపమాన!
జయ చింత్య! జయరుద్ర! జయమహాదేవ! యచింత్య! చింత్యాచింత్య! చిత్స్వరూప
జయ పాదభక్తార్తసంహారకారణ! జయ ముకుందప్రియ! జయ గిరీశ!

తే. దివసమాసార్థమాససద్విశ్వరూప!, కల్పయుగవత్సరాధీనకాలభేచ

రుండ! బహురూప! చండీశ! దండపాణి!, జయ నమస్తే నమస్తే ప్రసన్నమూర్తి! 72

ప. అని యనేక ప్రకారంబులం బ్రస్తుతించి నీలకంఠుం డనునామధేయంబు శివునికిచ్చి
రిది కాలకూటోత్పత్తిప్రకారంబు.

73

ఉ. హాలహలాగ్ని దాహభయ మస్తమితం బయినం గడంకమై

వేలుపులు న్నిశాచరులు వెండియుఁ గవ్వపుఁగొండ వార్ధిలోఁ

- దేలిచి గుమ్మగుమ్మనఁగఁ ద్రిప్పఁగఁ జొచ్చిరి దానవేశ్వరున్
వారిసహాయుఁ గాఁ గొని యవక్రభుజాబలవిక్రమంబునన్. 74
- క. తరిగొండఁ దరువఁదరువన్, శరసిధిమధ్యమున నొక్కజలజము పుట్టెన్
బరిమళపరంపరలచే, సురభీకృత మయ్యె జగము సురుచిరభంగిన్. 75
- వ. అయ్యెప్పదశపద్మమునందు. 76
- సీ. ఇరుప్రక్కి-యలనుండి సురసింధురంబులు పరిపూర్ణ హేమకుంభములు దాల్చి
నందంద నవనిధానాధిదేవతలును సొరిది బంగారువీచోపు లిడఁగ
జయజయధ్వనులతో సర్వదేవతలును గేలుఁదమ్ములు మాళిఁ గీలుకొల్పఁ
బుప్పవర్షములకుఁ బ్రోది యై వినుపీథి దేవదుందుభినాద మావహిల్లఁ
- తే. బ్రబలి మున్నీటినడునీటఁ బాండువికచ, కమలకాంచనకర్ణికాగ్రంబునందు
బ్రహ్మాదిక్పాలవందితపాదపద్మ, పద్మ యుదయించెఁ గన్నులపండు వగుచు. 77
- తే. పవడములఁ బోలుశ్రీహస్తపల్లవములు, దనర శోభిల్లు హేమపద్మము ధరించి
కలిమిచూపులపూఁబోడి కలశజలధి, నర్థి గొలు వుండె రత్నసింహాసనమున. 78
- క. జలరుహవాసిని వుట్టిన, కలితముహూర్తమున రెండుగడియలమాత్రం
జలిగురికాడై నిగనిగ, కలువలచెలికాఁడు పుట్టెఁ గలశపయోధిన్! 79
- వ. తదనంతరంబ. 80
- క. అందంద యుద్భవించెను, సందరమున నిందిరానుసంజాతములై
మందారకల్పతరుహరి, చందనసంతాన పారిజాతాదు లొగిన్. 81
- ఉ. అంతఁ బయోనిధానమునయం దుదయించె సరోజవాసినీ
కాంతకుఁ దోడఁబుట్టు వనఁగాఁ గరపద్మమునం జలూకికా
సంతతియున్ హరీతకియు సాధనసంగ్రహ మై తలిర్ప ధ
న్వంతరి యెట్టిరోగములవారికి నామయసౌఖ్యకారియై. 82
- తే. ఆదివైద్యుఁ డతండు దుగ్ధాబ్ధి బుట్టె, నమృతపూర్ణకుంభం బొకహస్తమునను
నంబుచరమును గరకకాయయును నొకటఁ,దాల్చి సాకారమైనశాంతమయుఁడనఁగ. 83
- వ. మఱియును. 84
- క. అచ్చపువెన్నెలచాయల, మెచ్చనితనుదీ ప్తితోడ మేఘధ్వనిపెం
పచ్చుపడఁగ సకిలించుచు, నుచ్చైశ్శృవ ముదధినడుమ నుదయంబయ్యెన్. 85
- తే. క్షీరవారాశిలో నవతారమయ్యెఁ,దార యసుకన్యకయు నతిధవళనయన
తారకారాజబింబావదాతవదన, తారహారాదిభూషణోత్కరముతోడ. 86
- శా. అయ్యంభోనిధివారిగర్భమునయం దైరావణం బుద్భవం
బయ్యెం గండతలంబునన్ దొరఁగుదానాంభకిప్రవాహంబు లెం

దొయ్యోయ్యో బ్రభవించి తజ్జలధినీ రుబ్బింప దిక్సంధుల
న్వియ్యం బందఁ గఠోరగర్జితమహానిర్ఘాతనిరోషముల్.

87

సీ. మధుకరంబులు పుట్టె మధుకరంబులు గావు రమణీయవేణీభరములు గాని
శశిబింబములు పుట్టె శశిబింబములు గావు మహితవక్త్రేందుబింబములు గాని
మెఱుగుదీఁగలు పుట్టె మెఱుగుదీఁగలు గావు లలితకోమలతనూలతలు గాని
చక్రవాకులు పుట్టె జక్రవాకులు గావు కతినంబు లగుచన్నుఁగవలు గాని

తే. యనఁగ మందరకందరవ్యాప్తిచలిత, వార్ధికల్లోలవీచికావర్తతతుల
నుద్భవిల్లిరి రంభాతిలోత్తమాదు, లప్పరస్త్రిలు దేవవేశ్యాజనములు.

88

క. తరిగొండఁ దరువదరువం, దిరుగుడువడునుదధిలోనఁ దీప్రముగా ది
ర్దిరఁ దిరుగుచుఁ దరఁగలవడి, దరతరమ సుపర్వసురభి దరికిం జేరెన్.

89

ఉ. అంత నివ్విద్రుమవల్లరీకిసలయవ్యాప్తైకశంకావహా
త్యంతస్వచ్ఛరుచిచ్ఛటల్ జలధిపై నందంద వర్తింపఁగా
స్వాంతాశాంతరభూమిభాగమున విశ్వంబుం బ్రకాశింపఁగాఁ
జింతారత్నశంక పుట్టెను మహాక్షీరాబ్ధిమధ్యంబునన్.

90

తే. తరువఁ దరువంగ వార్ధిమధ్యంబునందు, నాగవల్లీలతాప్రతానంబు పుట్టె
సమృతసంస్కర్గమునఁ గదా యాఱునెలలు, జరగు నేయాకునకు లేనిసరసవృత్తి.

91

క. శీతలపరిమళధారా, పాతపవిత్రాయమానపవమానం బై
యాతోయధిమధ్యంబున, శ్రీతులసీవనము పుట్టె శ్రీయంశమునన్.

92

తే. కలిగె దివ్యోషధీలతావలులశక్తి, బాలమున్నీటిసీటిలోఁ బ్రధితలీల
విమలగారుడమాణిక్యవిభ్రమంబు, లభినవంబులు హరితదూర్వాంకురములు.

93

ప. ఇట్లు మహార్ణవజాతంబు లగుపదార్థంబులం గనుంగొని బ్రహ్మాదిదేవతలు హరునకు
శశాంకుని హరికి లక్ష్మీ నింద్రునకు నైరావణోచ్చైశ్శ్రవంబులను నిచ్చిరి. ఆప్పరసల
నాకంబున నుండ నియమించిరి. కామధేనువును వరుణున కొప్పనంబు నేసిరి. కల్ప
తరుచింతామణుల నందనోద్యానంబునం బ్రతిష్ఠించిరి. దూర్వాంకురంబులు హేరం
బున కవతంసంబుగా నొసంగిరి. నాగవల్లీదళంబులు భోగార్థంబుగా భూజనంబుల
కిడిరి. శ్రీతులసికావనంబులును సకలతీర్థంబులకు సమాశ్రయంబుఁ గావించిరి. యనంత
రంబ మందరంబును యథాస్థానంబునం బెట్టి వాసుకిం బాతాళంబున కనిచి కమత
పతిం గుప్తరించి నివాసంబులకుం బోవ నుద్యోగించి యున్నంత.

94

ఉ. అంధకకాలకేయమహిషాదులు దైత్యులు బాహుశైలద

ర్పాంధులు గూడి యొక్కమొగ మై వడిఁ దొమ్మి యొనర్చి వైద్యు ని

ర్బంధము నేసి కైకొనిరి గ్రక్కనఁ దన్తహనీయదక్షిణ
స్కంధముమీఁద నున్నమణికమ్రసుధారసహేమకుంభమున్.

95

తే. అమృతకుంభంబుఁ గైకొని యసురవరులు, వేఱ యొకచోట వేలంబు విడిసియుండి
రమరులకు నీక యప్పదార్థముఁ గడంగి, తార విభజించి భుజియించువారుఁ బోలె.

వ. అవిద్వధం బెఱింగి హరవిరించులు విష్ణు రావించి గోత్రకలహంబు మాన్ప నిఖిలమా
యోపాయవిద్యావిదుండ వగు నీవ యెఱుంగుదు మాకు నిం కిక్కడ నుండం బని
లేదు పోయి వచ్చెదమని యామంత్రణంబు నేసి నిజస్థానంబుల కరిగినయనంతరంబ.

తే. కైటభారాతి యక్కార్యగతికిఁ దగిన, యనువు చింతించి యసురుల నవమతింప
సురల కమృతంబు నొప్పింప వెరవు దెలిసి, యరిగెనంతర్హితుం డయియద్భుతముగ.

వ. ఇవిద్వధంబున హరి యంతర్ధానంబు చేసినముహూర్తమాత్రంబున.

99

శా. ఆకాశంబుననుండి డిగ్గె నొకనీరాంభోజపత్రాక్షి ది

వ్యాకారంబును దివ్యమాల్యములు దివ్యాలంకృతు ల్దివ్యవ
స్త్రాకల్పంబులు దివ్యగంధములు నాహా పుట్టఁ జేయంగ నా
కాకశ్రేణికి దైత్యపక్షికిని విద్యుల్లేఖచందంబునన్.

100

క. బృందారకపడమున దిగి, యిదీవరపత్ర నేత్ర యిరువంకలవా

రుం దమక తమక యిటు రా, యి దనఁగా రెండువీళ్ళయెడమున విడిసెన్. 101

వ. నిలిచి హావభావవిలాసంబులన దేవసురులం భ్రమియింపం జేయుచు స్కంధావార
మధ్యంబున.

102

నీ. పాకశాసనునకుఁ బరిహాసవచనంబుఁ గాలకేయునకు శృంగారలీల

వైవస్వతునకు భ్రావల్లరీనటనంబు కరటిదానవునకుఁ గలికిచూపు

పాశపాణికిఁ గుచప్రాంతోరుదర్శనం బంధకాసురునకు నలఁతినగవు

ధననాయకునకు నుత్కంఠావిశేషంబు మహిషునకును నర్తమర్తకలన

తే. గంధవహునకు సిగ్గు జలంధరునకుఁ, గలికితనము బావకునకుఁ గౌను బలికి

వలపు నటియించుచును వారవార తనకుఁ, దాన వారికి వారికి నైనయట్లు. 103

తే. అందఱు బ్రమవెట్టుచు నవ్వధూటి, యెవ్వరికిఁ దాను బ్రమయక యెడనయుండె
దానిపై వాలి చొక్కె నందఱునములు, గంధఫలిమీఁద వాలుభృంగములపగిది.

తే. అసురులకు దేవతలకు నయ్యవసరమునఁ, బాలువోకుండె నప్పు డప్పద్మనయన

యుభయవాదులు గూడి యయ్యోళ్ళలాక్షి, పాదపంకజములకును బట్టులైరి. 105

వ. మఱియు విష్ణుమాయావిశేషంబున.

106

క. ఇది చెప్పినట్ల చేయుదు, మిది పంచినయట్ల నడతు మిది కళ్యాణా

భ్యుదయనిధానము మాకని, హృదయంబులఁ దలఁచుచుండి రిరు దెసవారల్, 107

తే. కనకసింహాసనము వెట్టి కాళ్లు గడిగి, పాదతీర్థంబు లొగిఁ ద్రావి ప్రణతి నేసి
కొలిచి కూర్చుండి రిరువంకకొలమువారు, భువనమోహిని యైనయప్పువ్వుఁబోడి.

క. ఎవ్వనివంకఁ గనుంగొను, నవ్వనితామణివిలోచనాంచలమున వాఁ
డవ్వేళన కీలించు, న్నవ్వం బగుకేలుదోయి మకుటాగ్రమునన్. 109

ప. వైరాగ్యానుబంధంబు లుడిగి యియ్యిరువాగువారుం దమలోన నిట్లనిరి. 110

క. మన మొండొరు నమ్మక యెడ, నునిచినయాయమృత మింతయును దగ నింకే
మని యొండుగాఁ దలఁప కీ, పనితామణి పంచిపెట్ట వలయుం జూండీ. 111

ప. అని యమృతకలశంబుఁదెచ్చి యప్పయోజాక్షేచేతికిచ్చి ధర్మంబు పుణ్యంబు
పాపంబు నీయది యిరుదెఱంగులవారు నీకు నొక్కరూప యిప్పదార్థంబు మాకుం
బంచిపెట్టుము. 112

తే. తప్ప కుండఁగఁ బక్షపాతంబు లేక, పంచిపెట్టెడువా రబ్బరంచుఁ గాక
యన్నదమ్ముల మై యుండి యకట మేము, నిన్ను వడ్డించు మందుమె యన్నమిన్న.

తే. అనిన నే నేర్తు నయ్యమియంతవారు, కోరి కూర్చుండ నమృతంబుఁ గుడువఁ బెట్టఁ
బంచి వడ్డింపనేర్చు టల్పంపుఁబనియె, తొల్లి యొకనాఁ డెఱింగిన త్రోవగాదు.

ప. అయిన మీవచనంబులు చెఱపంజాల నా నేర్చినవిధంబున సుధారసంబు వడ్డించెద
మిరందఱుఁ గృతస్నానులై పయోధిపులినవేది కాస్థలంబున నిరుదెఱంగులవారును
రెండు బంతులుగాఁ గూర్చుండుఁ డని నియోగించిన. 115

తే. వార లట్లచేసి వరుసగాఁ గూర్చుండి, పసిఁడిపళ్లెరములు పన్నికొనఁగ
నల్లనల్ల వచ్చె నలసయానంబున, నమృతకుంభహస్త యగుచుఁ దరుణి. 116

మ. అరవిందాసన పట్టుఁబుట్టముచెఱు గాందోళనం బొంద ని
ర్భరపీనస్తనభార మల్లఁ గదలక రత్నాలతాటంకము
త్తైరయ న్నూపురమేఖలావలయముల్ మ్రోయంగ పాత్రంబుల
స్ఫురభేన్వాజ్యము త్రస్తరింపఁ దొడఁగె న్దూర్వాంకురాగ్రంబునన్. 117

ఉ. స్నానపవిత్ర గాత్రులును చందనచర్చితబాహుమధ్యముల్
మానసమాధినిఘలును మత్సరచిత్తులు నై మహాసమా
ధానముతోడ నుత్తరము దక్షిణము న్నముపాశ్రయించి య
ద్దానపులు స్ఫుపర్వులును దన్నుఁ బ్రియంబుగఁ జూచు చుండఁగన్. 118

తే. మధుఁగోక్షీరధారాసమాన మైన, మంచియమృతంబు వెట్టె వైమానికులకు
మగువ మృగతృష్ణికాంభస్సమాన మైన, కల్లయమృతంబు వడ్డించె గర్భరులకు.

ప. ఇద్విధంబున నప్పరమాణుమధ్య తథ్యమిథ్యామృతాహారంబు లాసురాసురులకు వెట్టి
కామదుగ్ధేనుఘృతధారాభిఘారంబుగావించి పంక్తిమధ్యంబున నిలచి కంకణఝణ

యుణత్కారంబు తోరంబుగా నాపోశనంబు వోసి యారగింపుండు ప్రొద్దువోయె
ననుచు నెలుంగైత్తి మత్తకోకిలకంతకు హూపంచమస్వరంబునం బల్కిన. 120

తే మొదలఁ దేనియలుట్టునంభోరుహాక్షి, ముద్దుఁబల్కులు శ్రుతిపుటంబుల భుజించి
పిదప భుజియింపఁ దొడఁగిరి త్రిదశవరులు, దైత్యులును దధ్యమిథ్యాసుధారసములు.
క. కిక్కురుమన కమృతంబుం, గుక్కలువెట్టుదురు సురలు కోణపముఖ్యుల్
తక్కరిసుధారసంబులు, గుక్కలువెట్టుదురు వారిఁ గూడియె తారున్. 122

తే. గుక్కగుక్కకుఁ గడుఁ దేజ మెక్కుచుండె
నమరులకు గుక్కగుక్కకు నడఁగుచుండె
దైత్యులకుఁ దేజ మట్టివిధంబు గాక
రాహుకేతువు లనియెడురాత్రిచరులు. 123

వ. తమయెదిరిపంక్తి నున్నచంద్రార్కులసంగడి న్నొఱంగి కూర్చుండిన నాగహారాజు
లిద్దఱు దమలోన నిట్లని విచారించిరి. 124

ఉ. వంచన వేల్పుటెంకి కిటువచ్చి యుపాంతమునందు ముందటం
గంచముఁ బెట్టుకొన్నయది కర్బురయుగ్మము మాఱువెట్ట నే
తెంచుచు నున్నవాఁడు మనదేవర విష్ణుఁడు వెంట నీరి సూ
చించుట మేల్కుఁధారసము చిప్పెఁడువోయకమున్న శౌరికిన్. 125

తే. అని విచారించి చెప్పనున్నంతలోనఁ, బోసె నిరుగంచములయందుఁ బుడిసెఁడంత
త్రావియును ద్రావకుండఁగ రాహుకేతు, లుచుఁ జెప్పిరిమురవైరి కర్కవిధులు. 126

మ. అటు విన్నప్పుడ తత్సుధారసము కంఠాధఃప్రదేశంబు సో
చ్చుట లేకుండఁగ రాహుకేతువుల యత్సుద్రోతమాంగంబు లా
క్కట ఖండించెను మాయపుంబడఁతియూకారంబు వీడ్కోక య
క్కటకాలంకృతహస్తచక్రమున శ్రీకాంతుం డవిభ్రాంతుడై. 127

క. రాహునకుఁ గేతునకు హరి, బాహుచక్రమున నదరు పాటిల్లుటయున్
హాహానినాదపటుకో, లాహలబహుళంబుగాఁ గలంగిరి దివిజుల్. 128

సీ. వేగ మాయూవధూవేషంబు డిగఁద్రావి కైకొనె నిజమూర్తి కైటభారి
హరి తమ్ము వంచించె సరివేళ గాదని దైత్యులు చనిరి పాతాళమునకు
నమృతంబు భుజియించి యమృతకుంభముఁ గొంచు జనిరి వేల్పులు నిజస్థానమునకు
బహువారములయందు బహువస్తువులు గంచి కలశపాథోరాళి కాను పుడిగె

తే. నుక్కెవడి యున్నిమానిపెల్లుబ్బె నాక, మప్పురకామినీతురంగాదికముల
నచ్యుతుఁడు లచ్చి నటఁ బెండ్లియాడి యరిగె, నాగరిపు నెక్కివై కుంతనగరమునకు.

క. ఈవార్థిమథనకథనం, భేవారు పఠించిరేని నెలమియు నాయు

శ్రీపృథ్వీలఁ గాంతురు వి, ద్యావత్తయఁ యశము గల్గు నావారలకున్.

130

శా. శంకాతంకవిహీనవిక్రమకలాసాకల్య విజ్ఞాన ! సా
హంకారోరువివేకవిక్రమ ! సురాహారాహితస్పర్ధిని
స్సంకాశోజ్జ్వలకీర్తివిభ్రమ ! మహీసంకల్పకల్పదుమా!
లంకాశంకరశైలమధ్యవసుధాలంకార భవ్యక్రమా!

131

క. శరణాగతధీమంజర !, నరకుంజర ! దానకర్ణ ! నందితవిద్వ
ద్వరవర్ణ ! విమలచరిత, స్ఫురితా ! యనవరత శంభుపూజానిరతా!.


132

ఉపేంద్రవజ్రము. కులప్రదీపా ! యలఘుప్రతాపా !
విలాసశక్రా ! జితవీరచక్రా !
కలాజయంతా ! ఘనకాంక్షికాంతా !
నిలీనశంకా ! నిజనిష్కలంకా !

133

గద్య. ఇది శ్రీమత్కమలనాభపాత్ర మారయామాత్యపుత్ర వినయవిధేయ శ్రీనాథ
నామధేయప్రణీతం బయినహరవిలాసం బచుమహాప్రబంధంబునందు

సప్తమా శ్వాసము.



కాశహస్తినాథ

ప్రాకారాంతఃప్రణీతపాతాళగుహ !

శ్రీ కాశహస్తీభక్తసు

ధీకల్పితవిభవ ! యవచిదేవయతిపా !

1

వ. ఆకర్షింపుము.

2

ఉ. అర్జునుఁ డింద్రనీలగిరియందు రసాలతమాలతాలనీ

పార్జునలొద్దతిందుకనవామలకీపనసామ్రపాటలీ

నర్జకురంటకాదిగురుచందనచందననింబకేతకీ

భూర్జకపితృపూర్ణముఖభూరుహపుణ్యతమాశ్రమంబునన్.

3

క. ద్యూతపరాభవమున నగు, చేతోదుఃఖమునఁ దపము చేయఁగఁ దొడఁగె

భ్రాతలయనుమతి శత్రు, వ్రాతజయార్థంబు మది దివస్పతి గురిగాన్.

4

మ. ధనురస్త్రంబులు కేలఁ దాల్చి శరధిద్వంద్వంబు నేపారవీ

పున బంధించి కిరీటియై కవచియై పూనెం దపశ్చర్యయ

ర్జునుఁ డత్యంతగరిష్ఠనిష్ఠ నమరేంద్రుం గూర్చి యయ్యింద్రకీ

లనగాగ్రంబునఁ బ్రత్యనీకవిజయశ్లాఘాభిలాషంబునన్.

5

క. వంచన మనంబులొన నొ, కించుకయును లేక యమ్మహేంద్రముమీఁద

బంచానలమధ్యంబునఁ, బాంచాలీవల్లభుఁడు తపం బొనగించెన్.

6

లే. గాండివముతోడ నొకయోగదండయష్టి, యస్త్రములతోడఁ గొన్నిదర్భాంకురములు

కలసములతోడఁ బుండరీకంబుతోలు, దాల్చి క్రీడి విరుద్ధపుదపము చేసె.

7

శా. శాకాహారుఁడు నిర్జితేంద్రియుఁడు పాషాణాగ్రతల్పుండునై

నాకేశప్రియనందనుండు సలిపె న్నానాప్రకారంబులన్

నాకుంజిత్తము దేహము న్సరియెకా నానాతపశ్చర్యలన్

వ్యాకీర్ణోరగసింహభల్లుకలులాయాభీలశైలాటవిన్.

8

సీ. పతయాళునిర్ఘరాంభోప్రవాహంబుల నఘమర్షణస్నాన మాచరించుఁ

గొండగోగుంబూల గుండవర్ధనముల నర్చించు శశిలాంభనార్ధమాళి

స్ఫటికాక్షమాలికాపాణిప్రవాళుడై జంభారిమంత్రంబుజపముచేయు

నొంటికాల బుజంబు నూర్ధ్వంబుగాఁ జూచి తడవుగానిలుచుండి తప మొనర్చు

తే. శరభశార్దూలసింహాదినత్వచయము, కెరలి తనమీఁద బిట్టు లంఘించునపుడు
కడిమిఁ జేండాడు భుజదండ గాండి వోగ్ర, చండతరశాతనిర్ఘాత కాండవితతి. 9

తే. వీరరసగర్భితం బయ్యు విస్తరిలై, శాంతరస మెంతయును సవ్యసాచియందు
మలయశైలనితంబమండలమునందు, సగ్నవేష్టితచందనత్వాజమట్లు. 10

వ. ఇవిధంబునఁ గపికేతనుండు గాండివజ్యాఘాత రేఖాకిణకళంకాలంకారంబులగుకరం
బులు నీవారపాకంబునకును బాంచాలకన్యకాకుచకుంభకుంకుమప్రేక్షణీయం బైన
వక్షంబు రుద్రాక్షధారణంబునకును నంగారవర్ణగర్భనిర్భేదనచణహుంకారకారణం
బగు కంతంబు మహేంద్రదేవతామంత్రాక్షరధారణంబునకును ఖాండవదహనవేళా
విజృంభితావష్టంభసంరంభం బగుహృదయాంభోరుహంబు ప్రణవోపలంభమునకును
గుంభసంభవప్రదిష్టశాఖాశిఖరపక్షిలత్యౌవలొకనజాగరూకం బగువీక్షణంబులు నాసి
కాప్రదేశానుసంధానంబునకును యంత్రమత్స్యవిభేదనోపాయసందర్శన ప్రభావ
సంసిద్ధి యగుబుద్ధి వృద్ధోపసేవనమునకును గంగాజలనిగ్రహానుగ్రహాపాదన సమ
గ్రం బగుమానసోత్సాహం బింద్రియభంగంబునకును నుత్తరదిగ్విజయయాత్రాధు
రీణంబు లగుచరణంబులు తీర్థగమనంబులకును బాల్పడఁజేసి జగజ్జెట్టిబిరుదంబునెట్లు
కొనం జేసి తండ్రిగుఱించి తపంబుఁజేయుచుండ దినంబులు గడచె వారంబు లరిగెఁ
బక్షంబులు సనియె మాసంబులు వోయె ఋతువు లతిక్రమించె సంవత్సరంబు
దాఁటె నయ్యవసరంబున. 11

సీ. తెల్లనిగడ్డంబు తెల్లనిమీసము ల్నరసినరోమపాండురశిరంబు
మేధావిబొట్టును మెఱుఁగుజన్నిదములు భూతిలలాటత్రిపుండ్రకంబుఁ
గావిదోవతియును గంతోత్తరీయంబు నిష్టికోలయుఁ జంక నిట్టితోలుఁ
బంచాంగముష్టియుఁ బాణిఁ బవిత్రంబు నొక్కవ్రేలికి వెండియుంగరంబు

తే. జాఱుబొజ్జయు నునుదబ్బసంబెలయును, జెత్తగొడుగును జక్కఁదాల్చి కుతుకమునఁ
దనకు సజ్జాతిగా నొక్కతపసి వృద్ధుఁబ్రాహ్మణుఁడువచ్చెనొయ్యెయ్యఁ బార్థకడకు.
వ. వచ్చి యాశీర్వదించి మహాత్మా! నీసంగడంబునం దపంబు చేయవచ్చితినిచ్చోగొన్ని
దినంబులు క్రూరజంతువులు నన్ను బాధింపకుండ నరసికొని యుండవలయు నని
పల్కి యతనిముందటఁ బరిక్రాంతుఁడుఁబోలెఁ జతికిలంబడి కూర్చుండి. 13

తే. మోఱుకునిచందమున నీఱతాఱచూపు, పాండవేయునిపైఁ దార్చి బ్రాహ్మణుండు
పలికె నిప్పచ్చరం బైనభాషణములఁ, బరమనాస్తికభావంబు పరిమళింప. 14

తే. అన్న! యెవ్వరివాడ వీయడవిలోనఁ, దపము సేసెదు నీమంత్రతంత్రపదులు

- పాకశాసనదేవతాప్రార్థనాను, సూచకము లైనయవి యన్నిచూడ నిపుడు. 15
- ఉ. చక్కనివాడ వెంతయును జల్లనివాడవు భాగ్యరేఖఁ బెం
పెక్కినవాడ వీవిసిన మెక్కడ నీసుతుమారతాగుణం
బెక్కడ ఘోరపీఠతప మీయెలప్రాయమునందుఁ జేయు నే
యక్కట యెవ్వఁ డైన నకృతాత్ముడ వీ వొకరుండు దక్కఁగన్. 16
- క. శరచాపధారణంబున్, బరమమనశ్శాంతి దాంతి పరిపాకంబున్
బరికింపఁ “జంకదుద్దును, శరణార్థియు” ననెడునట్టిచందము దోచెన్. 17
- క. వైరిమదకుంభీకుంభవి, దారణదారుణకృపాణధారలు పరిఘా
కారములు కందమూలో, ధ్వారములకుఁ బాలుపడెఁ గదా నీకరముల్. 18
- శా. ఈభద్రాకృతి యిమ్మహాభుజయుగం బీదీర్ఘ కోదండ మీ
యాభీలత్వ మొకం దొకొండ భువనైకాధ్యక్షతాహేతు వే
లాభం బాత్మఁ దలంచి చేసె దొకొ గోలాంగూలభల్లూకమ
త్రేభాక్తిర్ణవనాంతరంబునఁ దపం బేకాగ్ర భావంబునన్. 19
- తే. ఈశ్వరునిఁ గూర్చి చేసెద వేని లెస్స, మాధవునిఁ గూర్చిచేసిన మాకు హితవు
బ్రహ్మగూర్చి చేసిన నది పరమతరము, తగునె యిల వజ్రధరుఁ గూర్చితపముసేయ.
- తే. ఎవ్వఁడుపదేశ మొనరించె నింద్రుఁ గూర్చి, తపముసేయుము నీ పంచ దయ దలిర్ప
నాతఁ డెఱుఁగఁడు గాక యాయద్రి భేది, గౌతమునియొంటఁ జేసినకారుగోష్ఠి. 21
- సీ. ఆసహస్రాక్షునియాత్మసంశుద్ధికిఁ బరమసంయమియింటిపంచ సాక్షి
యానిర్జితేంద్రబాహువిక్రమమునకు భుజగాంతకునియొకపోక సాక్షి
యాసునాసీరు నహంకారగరిమకు నిషధాచలయుమిఁది నెలపు సాక్షి
యాశచీవల్లభు నౌచిత్యకలనకుఁ దాపసుచేతిపూదండ సాక్షి
- తే. యిట్టిదేవేంద్రువలన నీ వేమి ఫలము, వడసెదవు చాలు నీవాంఛ పాడుగాను
వాఁడు నీకంటె నేమిట వాని గలఁడు, తగదు చాలింపు మీవిరుద్ధంపుఁదపము. 22
- వ. అని యెంతచెప్పిన నత్యంతధీరోదాత్తుం డగుపాండుపుత్రుం డూరక తపంబు చేయు
చుండె నట్టియేకాగ్రభావంబునకుం బ్రయంబంది వృద్ధబ్రాహ్మణవేషంబుమాని వృద్ధ
శ్రవుండు ప్రత్యక్షం బై వరంబు వేడు మనుటయు. 23
- క. గురుభీష్మకర్ణ సైంధవ, గురుతనయులతోడఁ గూడఁ గురుపతిబలము
నృసిమార్చునట్టిసత్త్వముఁ, బురుహూతా యిమ్ము కరుణ పొంపిరి వోవన్. 24
- వ. అనిన నింద్రుండు సవ్యసాచి కిట్లనియె. 25
- తే. భీష్మగురుకర్ణకృపు లనిరేభద్యబలులు, ద్రోణిభూరిశ్రవోభగదత్తశల్య
సైంధవులు పేరు గలవారు సమరజయము, శంభుకృప లేక యెబ్బంగి సంభవించు.

ప. పశుపతిఁ గుఱించి తపంబు సేయుము తత్ప్రసాదంబున నీకుం జయం బయ్యెడుఁ
బునర్దర్శనంబు కాఁగలయది పోయి వచ్చెద నని యిందుం డంతర్థానంబు చేసె. 27

తే. తండ్రిచెప్పినమాటలు దప్ప కప్పు, డాదరించి ధనంజయుం డభవుఁ గూర్చి
యింద్రకీలాచలంబుపై నేకనిష్ఠ, భీరుఁ డొనరించె నతిఘోరవీరతపము. 28

మ. భసితోద్ధూళితనిర్మలావయవుఁడు నృపచాక్షరీసంతతా
భ్యసనవ్యాప్తిపరాయణుండును శివధ్యానానుసంధాతయున్
మన్మథస్నిగ్ధతరక్షురప్రమయకంఠాభద్రపీతుండు నై
యసమనేమఁ గిరీటి పాశుపతదీక్షారంభముం గైకొనెన్. 29

సీ. ప్రథమసంధ్యారాగపరిపాటి మిన్నేటి కనకపంకజకోరకములు దెలుపఁ
గందువాఱినమించుగచ్చుటద్దమువోలె విధుమండలము కాంతి వీడుకొనఁగ
దర మైనవేఁబోకఁ దఱసి వెన్నెలఁ గ్రోలి దివిఁ జకోరములు మత్తిల్లి యాడ
మందరాచలకూటమధ్యభాగమ్మునఁ గృత్తికానక్షత్ర మత్తమిల్ల

తే. మృదులభస్మరచితశయ్య మేలుకాంచి, యమలరుద్రాక్షధారణం బాచరించి
యర్జునఁడు పర్ణశాలికాభ్యంతరమున, హరునకొనరించునరుణోదయార్చనంబు. 30

క. కపికేతుఁ డింద్రకీలా, ప్రపాతపతయాళునిర్మరస్నాతుం డై
యుపచారవిధుల నన్నిటఁ, దపనోదయవేళ వ్యాళధరుఁ బూజించున్. 31

మ. అవధానంబునఁ బాకశాసనసుతుం డరేందుకోటిరు సం
గవకాలంబునఁ బూజసేయు హిమవాళికర్పూరకస్తూరికా
ద్రవకాలాగురుగంధసారసురభిద్రవ్యంబులం బూవుల
న్లవలీసర్జరసాగురుప్రముఖ నానాధూపధూమంబులన్. 32

శా. పంచబ్రహ్మషడంగబీజసహిత ప్రాసాద సంచాక్షరీ
చంచన్తంత్ర పరంపరాపరమనిష్ఠాతత్పరత్వంబునన్
మంచుంగొండయనుంగుఁ బెండ్లికొడుకు న్నధ్యాహ్నకాలంబు సే
వించు నిర్జరరాజసూనుఁడు మనోవీధి న్నదానందుఁ డై. 33

శా. ఆయామ్రాజినఖండమధ్యమున సేవాబద్ధ పద్మాసనుం
డాయంద్రాత్మజుఁ డింద్రకీలశిఖరీంద్రాధాభిల్వదుమ
చ్ఛాయానిర్మలచంద్రకాంతమణి పాషాణప్రదేశంబున
స్నాయంకాలము పూజ సేయు నభవు న్సంధ్యానటుం ధూర్జటిన్. 34

ఉ. అంచితభక్తితో శివుని నర్థనిశాసమయంబునందు సే
వించు గురూపదేశపదవీపరిశుద్ధసమర్చనావిధిన్
గాంచనకోరకంబుల బికప్రసవంబులఁ గొండగోఁగులన్
గాంచనకందరాముఖగృహంబులఁ బార్థుఁడు సంస్కృతార్థుఁ డై. 35

వ. ఇట్లు పాశుపతదీక్షాధురంధరుం డై కాలకంధరుంగుఁజించి తపంబు సేయుచుండఁ
గొందొకకాలంబునకు. 36

మ. ఒకనాఁ డింద్రతనూభవుండు గిరికూటోత్సంగభాగంబున
న్వికచానేకలతాతరుప్రతతులన్ దేవార్చనాపుష్పకో
రకము ల్గోయుచు నుండఁ గా వినఁబడెన్ శ్రవ్యంబు లై కుర్కుర
ప్రకరోదంచితకంఠకాశకుహలీజాబామహారావముల్. 37

తే. చాయగోసులకంటెఁ గేసరులకంటెఁ, బులులకంటెను బిసరులై పొగరుమిగిలి
జల్లుకొని వచ్చెఁ బైపెనిసారమేయ, యూధములు వేదమయమూర్తు లుద్ధతముగ. 38

తే. ప్రకటలీల నుదాత్తంపుఫణితఁ గొన్ని, క్రమముతో ననుదాత్తస్వరములఁగొన్ని
స్వరితములఁబ్రచయంబులవరుసఁగొన్ని, ఘోషణము సేయఁదొడఁగెనాకుర్కురములు.

క. కనకపుశ్యంఖలలఁ ద్రయీ, శునకంబులఁ బట్టుకొనఁగ సూరెలఁ బ్రమథుల్
శను నిరుచక్కియ లీలా, వనచరులై కొలువఁ గపటవైహారికుఁ డై. 40

సీ. వికటపాటలజటామకుటికాభారంబు కలుకై నజంజులు నెలులు గాఁగఁ

జారుసుధాధామశకలావతంసంబు పెడకొప్పవై నుండుపీఁకె గాఁగ

ఘనలలాటంబునఁ గనుపట్టుకనుచిచ్చు గైరికద్రవతిలకంబు గాఁగఁ

భుజమధ్యమునఁ గ్రాలుభుజగహారంబులు గురిజపూసలగుబ్బసరులు గాఁగ

తే. శంకరుండు గిరాతవేషంబు దాల్చి, యగజ శెంచెత యై తోడ నరుగుదేలుఁ

బాణి నోంకారదివ్యచాపము ధరించి, వచ్చె వివ్వచ్చువరతపోవనముకడకు. 41

వ. అట్టిసమయంబున. 42

చ. జలధరనీలదేహమును జంద్రకళాయుగళీసమానదం

ప్రేలు భిదురోపమానముఖసంపుటపోత్రము పుల్ల మేచకో

త్పలదలవర్ణకర్ణములు బాటలవర్తులలోచనంబులుం

గణిగి కతోరకంఠఘనఘర్ణ రఘుట్టనఘోషజన్తమై. 43

ఉ. ముట్టియ నింద్రనీలతటమూలమహీప్రభవంబు లైనపె

న్బుట్టలు గ్రుచ్చి వైచుచును భూరుహషండముఁ జూపకట్టుగా

మట్టుచు ఘర్ణరధ్వనుల మాటికిమాటికి దిక్కుటంబులం

ఘట్టన చేయుచు న్నెడఁదకన్నుల నిప్పులు వెళ్లఁ గ్రాయుచున్. 44

క. వంది వడిఁ బాటుదెంచెఁ బు, రందరనందననిశాకరధరులనడుమన్

దందడి గొరిజలతాకునఁ, గందుకములువోలె శిలలు గరువాఱంగన్. 45

ఉ. ఏనెఁ బినాకచాపమున నీశుండు గాండివకార్దుకంబునన్

వాసవసూతి యాప్రబలవజ్రసమానము లైనబాణముల్

- రాసెఁ బరస్పరంబును వరాహము ప్రక్కలు గాడిపాతి మూ
కాసురసూకరంబు దిరుగాడె వడి న్యరఘాతవేదనన్. 46
- అభవార్జునశరపాత, ప్రభవవ్యధఁ దిరిగె నవ్వరాహము కడు సం
క్షుభిత మయి విలయవేళా, నభస్వదుద్భాంతఘనఘనాఘనముక్తియన్. 47
- దీర్ఘ తరహరవరాశుగ, నిర్ఘాతనిపాతజాతనిబిడవ్యధ నం
తర్ఘాణ మాన మగుచును, ఘర్ఘురఘోషంబుతోడఁ గ్రోడము గూలెన్. 48
- అష్టదు గిరాతవేషధారి యగుపురారి యొంకారచాపంబు నేల నిలువంబెట్టి తదీయ
శిఖరంబున నఱచెయి మోసి యొరగి యొయారంపునిలుకడ నిలిచి వలకేల వాలమ్మ
ద్రిప్పుచుఁ గట్టెదుర నున్న జగజ్జెట్టి యగునింద్రునిపట్టిం గనుంగొని ప్రావృషేణ్యప
యోవాహగర్జాగంభీరం బైనస్వరంబున నింద్రకీలగిరిగహ్వరంబులు ప్రతిధ్వనియొసఁ
గ సాటోపంబుగా సగర్వంబుగా సావప్తంభంబుగా నిట్లనియె. 49
- ఎవ్వఁడవురోరి నీవు నాయెదురఁ బాటు, పంది నేసితి బాహువర్పంబు మెఱసి
యెఱుంగవుర యోరి నన్ను నీయింద్రకీల, పర్వతం బేలువనచరసార్వభౌము. 50
- ఏచును నాకుటుంబ మగునీతరళాక్షియు వెంట వెళ్ళి యి
క్కాననభూమిలో బహుమృగంబులఁ జంపుచు వచ్చివచ్చి యే
నీనిశితాస్త్ర పాతమున నిక్కిరిఁ జంపుదు నంచు వాక్పూరి
జ్ఞానియమంబున న్వెనుకజాడఁగ గూడఁగ వచ్చుచుండఁగన్. 51
- వేట నలసి యీచెంచెత, యోటమివెట్టం గడంగి యున్నట్టియెడన్
గాటెఱుకు గోఱవింటన్, జీటంబున వేడ్కయెల్లఁ జెఱచితి కదరా. 52
- తపసి వై యూడి తగు రోరి ధనువుఁ బట్ట, శాంతిపరులకు నేలరా సత్త్వహింస
కపటధారివి రత్యంతకల్తపాత్త, యెవ్వఁడవు రోరి నాపంది నేయ నీవు. 53
- మండెమబలునారసమున, గుండియ పగులంగ నేసి కూల్చితి దీనిన్
వెండి ప్రయోజన మేదీ, రండాసుత! దీనిపై శరము నిగుడింపన్. 54
- తబిసివి గానఁ జావునకుఁ దప్పితి నీ కిది వేటపంతమా
యబలుండ నీ తేఱంగునఁ బరాటవికాయుతచాపవల్లరీ
నిబిడశరాహతం బగువనేచరజంతువు నేసి తీగతిన్
సబముపయి న్నిగుడ్చిననిశాతశిలీముఖ మెట్టివెట్టిదో. 55
- అనినఁ గిరీటి యయ్యాటవికచక్రవర్తి కిట్లనియె. 56
- వైవచ్చూరజంతువుఁ, జేవెరవున నేయు లెందు సిగ్గే చెపుమా
యీవక్ర భాషణంబులు, నీ వాడెదు శబర పొమ్ము నీచను త్రోవన్. 57

- క. పంది నపేక్షించితివో, పందెము గెలువంగ వేడ్క పడియెద వేదో
కందువుగా కాఫలము పు, శిందాధిప యేమిటికిఁ బలికె దీభంగిన్. 58
- మ. తడవే లోరి పులిందరాజ చను మధ్యాహ్నంబు డాయంగ న
య్యెడు నీవేళ శివార్చనంబునకు మా కేకాంతమై యుండఁగాఁ
బడు నీవుం గడు డస్సినాఁడ వటవీపం క్తిప్రచారంబులన్
విడు కోపం బిదె శాంతి గైకొనుము వాగ్గీవాద మిం తేటికిన్. 59
- క. జోటియు నీవును గుర్కుర, కోటియు ననుచరులు డప్పిగొన్నారు మహా
ధాటిపరిశ్రమమున ని, చోట వసించెదర యేని సుఖ ముండఁ దగున్. 60
- వ. అని యర్జునుండు పల్కిన నాగజ్జులాఁడు మోఱకంబున మొగ మడ్డంబు గదల్చి
యా యెడ్డిమాటలం బనిలే దీపంది యొకప్రయోజనంబై వేటపంతంబు దప్పి మమ్ము
నధిక్షేపించితి వీతవృనకుఁ దపసివిగాన నిన్ను శిక్షింపను పొ మ్మదియునుం గాక. 61
- ఆ. తాటియంతవిల్లు ధరియించినాఁడవు, జ్యాకిణాంకితము భుజాయుగంబు
గర్వరేఖ మిగులఁ గానంగ నయ్యెడు, దాంభికంబు నీదుతబిసితనము. 62
- శా. ఏమో నాహృదయంబు నిన్నుఁ గని యిట్లే చాపమం దాసమై
భామాసన్నిధి నుబ్బుచున్నయది నీబాహుప్రతాపంబు ని
స్సీమం బే నొకకొంత సే పిచట నుజ్జృంభించరాఁ జేయుమా
నామీఁద నిగుడింపుమా నిశితనానాక్రూరనారాచముల్. 63
- క. చెం చని నన్నుం జూడకు, వంచింపకు హీనజాతివాఁ డని సంగ్రా
మాంచలమున నిదె నను మె, చ్చించెదవే నవుడు నిన్ను సేబాసందున్. 64
- మ. శివలింగార్చన మెందువోయెడు: దవస్వీత్వమ్ము నెందే నుప
ద్రవముం బొందదులే యొకింతవడిలో ధ్యావానుసంధానముల్
వ్యవధానం బొకయింత నైఁచవొకొ బాహువిక్రమశ్రీమహో
త్సవముం జూపుదుగాక నాయెదుర నాశ్చర్యం బవార్యంబుగన్. 65
- తే. ప్రదర మరివోయుమేయుముప్రాకృకార, కాతుకాధీనహృదయుండఁ గాను నేను
ఔర కులపత్ని యైనయాసీరజాక్షి, యాసపడుచుండు ఘోరపీరాహవములు. 66
- వ. అని పల్కి యాక్రీడాకిరాతుండు గుణధ్వని చేసిన జలధరధ్వానగంభీరంబై
యేలెంచునామ్రోతకు సిఱ్ఱ చూపినఁ గోపించుగంధద్విపంబుంబోలే రోషించి
యర్జునుండు గాండీవగుణగర్జాడంబరంబున నంబరంబు పిక్కటిల్ల నాటక్కరివిలు
కానిపై భల్లంబులు నిగుడించె. 67

శా. గాండివప్రవిముక్తనిష్ఠురమహాకాండప్రకాండంబులన్
ఖండించె న్బ్రతిబాణఘట్టనమునం గందర్పవిద్యేషి యా
తం డాశ్చర్యము నొంది బాపురె పుళింద్రశ్రేష్ఠ యంచు న్భుజా
దండాహంకృతి వెండియుం బఱపె శాతకూరనారాచముల్. 68

శా. ప్రారంభం బొకయింత లేకను దృణప్రాయంబున ట్టొందఁగాఁ
గ్రూరాజిం దెగనేసెనో నఱికెనో క్రొవ్వాడిఱంపంబు చే
నీరీతిం దునుమాడవచ్చునె యనన్ హేళాగతిం ద్రుచె దు
ర్వారాహంకృతి నీశ్వరుండు విజయాస్త్రవ్రాతమున్ వ్రేల్చిడిన్. 69

క. శితికంఠుఁ డేయుశరములు, ప్రతిహతములు సేయు నరుండు పార్థునిశరముల్
శితికంఠుఁ డేయుశరములఁ, బ్రతిహతములు సేయు బహుశబాహాప్రాధిన్. 70

క. క్రూరతరహరనరాశుగ, నారాచశిలీముఖాదినానాస్త్రఘటా
నీరంధ్ర మైననభమునఁ, గారుకొనియె గాఢ మంధకారము దిశలన్. 71

క. ఓంకారగాండివజ్యో, టంకారంబులు నభికికటాహము నిండెన్
శంకరకపికేతుభుజా, హంకారనిరంకుశాహవాంగణభూమిన్. 72

వ. ఇ ట్లొహరిసాహరి నల్లాడుహరార్జునులయందు. 73

క. శరధులు యుగాంతవేశా, శరధులునుం బోలె నయ్యు శరశూన్యంబుల్
సురపతిసూతికిఁ బరమే, శ్వరమాయాశక్తి నపుడు సమరాగ్రమునన్. 74

మ. తెలివిం బొందక యుండె నెమ్మనమునం దివ్యాస్త్రమంత్రాక్షరం
బులు శారద్వ్రతకుంభసంభవులసంభోదంబు సర్వంబు ని
ష్ఫల మయ్యెన్ వృథ యయ్యె నాంతరకృపాభ్యాసంబు గాండివికిన్
గలహక్షోణిఁ బినాకపాణికుహనాకౌటిల్యశిల్పంబునన్. 75

క. నిటలవిలోచనమాయా, ఘటనమునఁ గిరీటి తనప్రగల్భత చెడినన్
గుటిఁముగ బొమలు ముడిచెను, గటకటఁబడఁ దొడఁగెనపుడు కరము సెమర్చెన్. 76

శా. కాండక్షీణత నాయిషుచ్ఛటలకుం గల్గెంగదే నాధనుః
పాండిత్యం బెటువోయె నొక్కొ యని చెప్పం జిట్టలఁ గాక యీ
తం డీలాగునఁ బోవువాడె మయిమైఁ దా నంచు గర్వోద్ధతిన్
గాండివంబున బూన్చి వేయఁ దొడఁగె న్గాండివి గంగాధరున్. 77

క. మృదు నెన్నఁడు శరములఁ గ, వృడి బొదువం దొడఁగె గాండివంబున నపుడే
యుడుగక పొడమెడుభయమున, వడఁకులగుబ్బతికుమారి వడవడ వడఁకెన్. 78

- సీ. కఱకువెండుకలలోఁ బఱచుమందాకిని సుకుమారదేహంబు సుక్కబాతె
నవతంసకుసుమమాల్యం బైనశశిరేఖ బ్రహ్మకపాలరంధ్రమునఁ దూతె
నెట్టియంబుగ బిగ్గఁ జుట్టినపెనుబాము బిగియూడి నొసలిపై డిగఁగ జాతె
నలికనేత్రముకిత్తి యారజ్యమానమై తొప్పలసందుల నిప్పు లుమిసె
- తే. నగజభయమందెఁబ్రమథులు బెగడుగుడిచి, రుపనిషత్తులు ఘోషించెనొక్క పెట్టు
గాలకంఠునిమాళిశృంగాటకంబు, గాండివంబునఁ దాడింప పాండవుండు. 79
- తే. పాండునందనఘనభుజాదండకలిత, చండగాండీవతాడితఖండవరశు
పృథుజటామండలంబునఁ బిండుగట్టి, తాండవం బాడె మున్నేటితరంగదండు. 80
- తే. వింటఁ గొని వ్రేయవ్రేయంగ విసుగు వుట్టె, జెట్టిబిరుదింలే పొమ్మని పట్టి యణచె
సురతనూభవునిం బట్టి శూలపాణి, మల్లసంగ్రామకేళిసంభావనముల. 81
- క. కపికేతువృషభకేతను, లుపజాతనియుద్ధకౌతుకోత్సాహమునన్
నిపుణతఁ బెరఁగంగఁ దొడఁగి, రుపతాయి స్వేషభాష లుపలాస్యముగన్. 82
- తే. తోరహత్తంబునందుఁ బార్థుండు గడిమి, సలిపె నూరులు బీడించె సరభసమున
హరుండు సీసాన హత్తించి యర్జునునకు, బరువు గావించె నిశ్వాసపవనమునకు. 83
- క. ముక్కంటి కంఠమూలము, డొక్కరమున నితీకె బార్థుండు ప్రబంధుండై
చక్కనిప్రకోష్ఠపీడన, మిక్కిలికనువేఁకి నుతీకె మినుమినుకుమనన్. 84
- క. తాఁచుచుఁ బొడుచుచుఁ బడుచును, నేఁచుచునుడుకుచును బిట్టు నెగయుచు గూలం
ద్రోఁచుచుఁ దూలుచుఁ బెనఁగిరి, ప్రాచీపతిసుతుండు హరుండు బాహాబాహిన్. 85
- శా. నిష్పంకించి శశాంకశేఖరుండు గాండీవాయుధుండు నృభజా
పప్తంభంబులు సిద్ధచారణులు గైవారంబు గావింపఁగా
దిష్టాంతాంతకఘోరమూర్తు లయి సాదృశ్యం బదృశ్యంబుగా
ముష్టిముష్టి రణంబు చేసిరి యసన్తోహప్రకారంబులన్. 86
- క. చెమరుచుట యకాడు గఱచుట, బొమ ముడుచుట నిర్వికారమును మును నవరి
శ్రమమును సరిసరిఁ బెనఁగిరి, సమవిషమనియుద్ధకేలి శంభుండు నరుండున్. 87
- క. తాటించెఁ బేరణము నా, సోఁటించెఁ గిరీటివక్షము వృషాంకుఁ డతం
డాటోపచుఱక పిడికిటి, పోటున ధూర్జటియురంబుఁ బొడిచెం గడిమిన్. 88
- శా. అంతం జంద్రకళాధరుండు నిజభాహాగాఢపీడాపరి
శ్రాంతుండై యటఁ బాండుసూతియెదురం బ్రత్యక్షమయ్యెం గృపా
వంతుండై యహిరాజహారములతో స్వర్వాహినీవేణితో
దంతిత్స్వక్పరిధానపల్లవముతోఁ దామ్రజటాపంక్తితోన్. 89

- ఉ. చెంచెత యయ్యెఁ బార్వతియుఁ జెంచులు భూతములై నిజాకృతి
న్నించిరి వేలుపు ల్నుభముమీఁద లలాటమునందు నంజలు
న్నించి నమస్కరించిరి వినీతియు భక్తియు నుల్లసిల్లఁ గా
వించెఁ బ్రణామము ల్గరము విస్తయ మందుఁచుఁ బార్థుఁ డత్తఱిన్. 90
- తే. వేదముల్నాల్గు నుపనిషద్విద్యఁ గూడి, ప్రణవమంత్రాక్షరములతోఁ బ్రస్ఫుటముగ
విశ్వకద్రూత్వ మొయ్యొయ్య వీడుకొనుచు, నభినుతింపంగఁ దొడఁగెఁ జంద్రార్థమాశీ.
- ప. అప్పుడు పార్థుఁడు కృతార్థుఁడై రోమాంచితకంచుకితాఖిలాంగుండై యానంద
బాష్పలోచనుండై కేలుదోయి ఫాలభాగంబునం గీలుకొల్పి యిట్లని స్తుతించె. 92
- క. నీవ పరబ్రహ్మంబవు, నీ వఖిలాండాండపతివి నీవు ప్రసన్న
శ్రీ విభవారోగ్యాయుఁ, ప్రావీణ్యప్రాభవై కఫలదుఁడవు శివా! 93
- క. నిన్నుఁ ద్రిజగన్నివాసునిఁ, బన్నగకంకణుని భక్తపరతంత్రుని న
భ్యున్నతకరుణాగుణసం, పన్నుని గనుఁగొంటి మంటి బాలేందుధరా! 94
- క. నీచేతఁ గృపానిధిచే, వాచాగోచరపవేక వై య్యాత్తునిచే
నోచంద్రకలాశేఖర!, యాచించి మనోరథార్థ మర్థిం గందున్. 95
- శా. నీకై యేను దపంబు చేసితి మహానిష్ఠాగరిష్ఠసితి
నీకై సంస్తుతి సేయుదుం గడఁగి నానే రొప్పఁగా నెంతయు
నీకై పూజ యొనర్తుఁ గొంత విరుల న్నిత్యంబు సద్భక్తితో
నీకై సేవ యహర్నిశం బొనరుతు న్వేదండచర్తాంబరా! 96
- తే. సాటి యెవ్వరు నీకు నిశాటభూష!, కైటభారాతిహాటకగర్భవంద్య!
ఘనజటాజూటవాటికాఘటితవికట, గగనగంగాస్రవంతిక! కరటివైరి! 97
- క. నీయందు జగము లుండుం, బాయక యాజగములందుఁ బాయక నీ వుం
దీయనువు దెలియ నజానకుఁ, దోయజనేత్రునకు నైనఁ దోఁపదు శర్వా! 98
- మ. జయ సర్వేశ్వర! సర్వలోకజనకా! చంద్రార్థమాడామణీ!
జయ కామాంతక! కామితార్థఫలదా! చక్షుశృంగికుండలా
జయ సంపూర్ణకృపాగుణైకవసతీ! శైలేంద్రజావల్లభా!
జయ దక్షాధ్వరమర్దనా! జయ గిరీశా! యీశ! రక్షింపవే. 99
- ఉ. కొండకిరాతుఁ డంచుఁ గయికోక యసంగతభాషణంబు లు
ద్దండత నాడితిన్ గర ముదగ్రత నొంచితి ముష్టిఘట్టనం
గాండివచాపదండమునఁ గ్రచ్చుట మోదితి మాశి భోగభృ
త్కుండల! పెక్కుచందముల ద్రోహము చేసితి నేమి సేయుదున్. 100

వ. అని మఱియు మఱియు సాష్టాంగ ప్రణామంబు లాచరించి నిలిచిన పాండవమధ్య
ముం జూచి భాడపరశుండు సీతపంబునకుఁ బాశుపత వ్రతనిష్ఠాగరిష్ఠతకు భుజా
శౌర్యంబునకు సంతసిల్లితి నీవరం బేదియొ వేడు మనుటయు. 101

తే. అభవ! యీ నాకు నీస్థితం బగువరాబు, దయఁ బ్రసాదించి రక్షింపఁదలఁచి తేని
రాద్ర మై ఘోరమై లోకరక్ష యైన, పాశుపతసంజ్ఞ మగుదివ్యబాణ మిమ్ము.

వ. అనినం బ్రీతచేతస్కుండై శంభుండు శాంభవీహృదయానురాగంబునను బ్రమథపరి
వారసమక్షంబునను మందస్థితంబు కందళింపఁ గరుణాకటాక్షపీక్షణంబున నప్పాం
డుకుమారుం జూచి త్రిపురదైతేయసుందరీవదనారవిదవాసరావసానసాధ్యాసమ
యసమారంభంబును గరటిదనుజకుంభకూటకూటపాకలజ్వరస్తోమంబును జలధరజల
ధరవృహజంఝాసమీరంబును నంధకాసురప్రద్యోతనప్రభామండలంబును శా
ర్దూలదానవారణ్యహవ్యవాహంబును నగునమ్మ హనీయదివ్యాస్త్రంబు ససంప్రయో
గంబు సోపసంహారంబు సకీలకంబు సరహస్యంబుగా నుపదేశించె నపుడు సేవాసమా
పన్ను లగుకిన్నరకింపురుష గరుడగంధర్వవిద్యాధరులు తమతమదివ్యాయుధంబు
లిచ్చిరి పార్వతీదేవి యక్షయబాణతూణీరంబు లొసఁగె దండధరుండు దండంబును
బాశ పాణి పాశంబును నిండ్రుండు వజ్రంబును సమర్పించి ట్లు వరప్రదానంబు నేసి
యీశానుండు సపరివారుండు సాంబుండు నై యంతర్ధానంబు చేసె ననంతరంబ.

తే. పరమసంతోషమును బొంది బలవిరోధి, పుత్రుఁ గొంగిటఁ జేర్చి యాపోనికూర్చి
సమ్మదాశ్రుకణంబులు సప్రఫుల్ల, చక్షురంభోజదళసహస్రమునఁ బొడమ. 104.

వ. ఇట్లనియె. 105

ఉ. భాగ్యముగాదె యశ్రమమ పన్నగకంకణుచేఁ దపకిక్రియా
యోగ్యతఁ జేసి విశ్వభువనోపకృతిప్రతిపాదనైకసౌ
భాగ్యధురంధరం బయినపాశుపతాస్త్రము గాంచి తింక వై
రాగ్యము పుట్టుఁ గాక కురురాజుపయి న్నిజరాజ్యలక్ష్మికిన్. 106

వ. నీవు నారాయణసఖుండ వైనయాదిమునీశ్వరుండవు. నరనారాయణులవలనఁ ద్రివిష్ట
పంబునకుఁ బెక్కుతోయములు రాక్షసబాధలు శాంతిం బొందె. నిప్పుడు హిరణ్య
పురనివాసులు నివాతకవచకాలకేయాదు లగుదైతేయులు రాజ్యలుబ్ధులై నాకంబున
కనేకప్రకారంబుల నుపద్రవం బాపాదించుచున్నవారు. వారిం బరిమార్చ నమరా
వతీపురంబునఁ గొన్నిదినంబులు వ్రతోపవాసప్రయాసభేదం బపనయించి మధ్యమ
లోకంబునకుం గ్రమ్మఱ నేతెంచునది. మాతలిసారథికం బగురథంబు పుత్తెంచెద
నిచ్చోటన యుండునది యని తత్కాలసన్నిహితుం డైనరోమహర్షుం డను ముని

జూచి నీవు ద్వైతవనంబునకుఁ బోయి పాండవుల కర్జునుకుశలవార్తయుఁ బాశు
పతాస్త్రలాభంబును స్వర్గగమనంబుం జెప్ప మని పల్కి యింద్రుండు నిజస్థానంబున
కరిగె. 107

ఆ. విశ్రమించె నొక్కవృక్షంబుకీ నీడ, నర్జునుండు మణిశిలాంతరమున
ఖండవరశుబాహుదండనిష్ఠిడన, ముష్టిఘాతభేదమోక్షమునకు 108

శా. మాళింగోహళి సంఘటించినక్రియ న్మధ్యాహ్నవేళ న్నహః
కాళం బైననభోవిభాగమున వీరకం గానె బీరెండయా
ప్రా లేయాహితసాప్రదీప్తకిరణప్రకీడదర్శోపల
జ్వాలాజాలజటాలజాంగలతటీ వాచాలకోయష్టి యై. 109

వ. అప్పుడు మధ్యాహ్నకాలపూజకు నాయితంబై. 110

సీ. పావననిర్మలరాంభకిప్రవాహంబున నఘమర్షణస్నాన మాచరించి
కసటువోఁడెలిసీటఁ గడిగి యీటార్చిన సలిలకాషాయవల్కలము గట్టి
యాపాదమస్తకం బఖిలాంగకంబులఁ గమ్మనిభసితంబు గలయ నలఁది
వెడఁదముత్యములతో నెడవెట్టి గ్రుచ్చిన మంచిరుద్రాక్షదామములు దాల్చి

తే. పులికళాసంబుగ ద్వైతఃఖ్యాన్కి మెఱయఁ, బంచశుద్ధులు గావించి పాండుసుతుఁడు
షోడశోపచారంబులు సొగదిఁ దీర్చె, నీలగళునకు మధ్యాహ్నకాలవేళ. 111

వ. ఇట్లు శివలింగార్చనంబు దీర్చి కందమూలఫలోపహారంబులు సమర్పించి తత్ప్రసా
దంబునఁ దానును దేహయాత్ర నడపి విశ్రాంతుం డై యున్నసమయంబున ధవళ
హయసహస్రంబులఁ బూన్చినరథంబు గొని వచ్చి మాతలి తనకుంబొడసూపిన సబ
హుమానంబుగా నాదరించి పురందరాదేశంబున నద్వివ్యస్యందనం బెక్కి యాకాశ
మార్గంబునం జనునప్పుడు. 112

సీ. ఇది మేఘమండలం బిది విమానంబులు యక్షవిద్యాధరోపాశ్రయంబు
లిది యాహవస్కంధ మదె తారకావీధి యల్ల తెల్లనిరేఖ యభగంగ
యల్లదె శింశుమారాకారహరిమూర్తి వీడె భాస్వంతుఁడు వాడె ధ్రువుఁడు
వీరె సప్తర్షులు వారె యశ్విన్యాదు లిరువాడ దేవేరు లిందుభార్య

తే. లల్లవాడె సుధాకరుం డవెగ్రహంబు, లిల్వలాభ్యంబు లగుచుక్క లివె కెలఁకుల
ననుచు మాతలి చూపంగ నర్జునుండు, కౌతుకం బంది గగనమార్గంబునందు. 113

శా. జంభారాతితనూజుమీఁదఁ బొలిచెన్ సావిత్రివర్తంబున
న్సంభిన్నోదరశాతకుంభనలినీనాలీకసంవాసనా

సంభారంబులు సోడు ముట్ట సవిధస్వర్లోకకల్లోలిసి

గంభీరాంబుతరంగసంభ్రమములం గల్యాణవాతూలముల్.

114

తే. అర్జునునిమీఁదఁ బొలిచెఁ బశ్యంతరమున, నశ్రగంగానదీతరంగానిలంబు

నందనోద్యానవీధికానవలతాంత, సారభాసురహరినీలహారమగుచు.

115

వ. ఇవిధంబున మాతలిసారథికం బైనయారథంబుమీఁద నక్షత్రమండలం బొఱసి

కొనుచుం జని యర్జునుం డచురావతిం బ్రవేశించి దివ్యాంగనాపాంగ భంగీసమాలిం

గితసౌభాగ్యుండై రాజమార్గంబునం జని దివ్యమందిరంబుఁ బ్రవేశించి సుధర్మాభి

ధానంబైనయాస్థానమండపంబునఁ గొలుపున్న మహేంద్రునర్థానంబున నుండె.

తే. పీఠ పట్టుగ మందారవిషినవీధి, దివ్యసౌధంబునందుఁ బ్రతిష్ఠజేసి

గారవిచె జయంతకుమారుకంటెఁ, బాండురాజతనూజు నాఖండలుండు.

117

వ. ఆనిశాసమయంబున.

118

సీ. పదునాల్గుజాతుల త్రిదశాంగనలయందుఁ బేరుఁబెంపును గలనీరజాక్షి

నీరజనాభునియూరుకాండంబున నుద్భవం బందినయుజ్జ్వలాంగి

యాభోనిధానంబు నావోశనము గొన్న కలశసంభవుఁ గన్నకంబుకంతి

వసుధయందుఁ బురూరవశ్చక్రవర్తికిఁ బ్రాణవల్లభ యైన పద్మనయన

తే. కట్టి తొడి వూసి కై నేసి కాతుకమునఁ, గొన దిగఁగ నీలిపుట్టంబు ముసుగువెట్టి

గాజు తెగఁ ద్రోసి చప్పుడుగాక యుండ, వచ్చె నూర్వశి యర్జునావాసమునకు. 119

చ. విమలసుధాంశుకాంతమణివేదికపై నవహంసతూలత

ల్పమునఁ సుఖప్రసుప్తిపరిపాకము నొంది విశాలనేత్రప

ద్మములు మొగిడ్చి శేషభణిపైఁ బవళించినయంబుజాక్షు భా

వమునఁ గరంబుఁ బొల్పుమరువానిఁ గనుంగొనె ని-తి పార్థునిన్.

120

తే. మేల్కొలిపి యిందుబొబ్బాస్యమెల్లమెల్లఁ, ప్రమదనిద్రాపరాధీనుఁ బాండుతనయుఁ

బగడములఁబోలుతన పాణిపల్లవముల, నతనిమృదుపాదపంకేరుహంబు లొత్తె. 121

వ. మేల్కొని యర్జునుండు నిర్జరలోకలలామం బైనయబ్బామినీరత్నంబుం గనుంగొని

పాన్పు డిగ్గి యభివాదనంబు నేసి వినయవినమితోత్తమాంగుండై యిట్లనియె. 122

తే. ఈనడికిరేయి నొంటి మై యింతదూర, మేమికార్యంబు మదిఁ గోరి యేగుడెంచి

తేను రమ్మన్న రానె పూర్ణేందుపదన, చెప్పుమీ పాన్పుమీఁద విచ్చేసియుండు. 123

ఉ. ఆడఁగఁబోవుతీర్థ మెదురైనవిధంబున నెల్లియెరు రే

పాడియ చంద్రశేఖరు నుపాస్తి యొనర్చి యుపాయనంబుతోఁ



జూడఁగవచ్చువాడ నయి చూచుచు నుండఁగ నీవ వచ్చితో
చేడియ యెట్టిపుణ్యములు చేసినవాడనొ ప్రాగ్భవంబునన్.

124

శా. మత్తారాతివిదారణుండు జనసన్తాన్యండు శీతాంశువం

శోత్తంసంబు పురూరవుండు ప్రచలద్యోగుండు మాతాతగా
రత్తోయాకరమేఖలాపతికి నిల్లా లైతిగా కావునన్

ముత్తో వీ విది లెస్స మన్ననిపయిన్ మోహంబు వాటింపఁగన్.

125

తే. ఆదినారాయణునియూరు వంబుజాక్షీ!, భువనవిఖ్యాత మైననీపుట్టినిల్లు

పావనుడ నైతి నీపాదపద్మములకు, వందనముఁజేసి వరభక్తివైభవమున.

126

ప. అని వెక్కుప్రకారంబుల నిర్వికారుడై పాండుకుమారుండు ప్రియంబు చెప్పిన
నవ్వువ్వుబోడి కప్పల్కు. లొప్పలయ్యును నీరుడప్పికి నేయునుం బోలి యప్పటి
కప్రియంబులై యుండె నిచ్చావిఘాతంబు నొందియు నమ్మచ్చెకంటి చేతోభవవికా
రంబు హరింపం జాలక ధనంజయున కిట్లనియె.

127

తే. ఏల యెన్నోతరంబుల నీడఁ బడ్డ, పెద్దవావులు శోధించి గుద్దలింప

వారకాంతాజనములకు వావి గలదె, మాను మర్జున మొగమోట లేనిమాట. 128

ఉ. వాసవునిండుఁగొల్వునకు వచ్చినయప్పుడు తత్సమఁచితా

ర్థాసన మెక్కియున్ననిను నంగజనన్నిభుఁ జూచి పుష్పబా
ణాసనుపుష్పబాణనివహమ్ములకుం గుఱి యైతి నిట్టినా

యాస నిరాకరింపఁ దగవా మగవాడవు కావ యర్జునా !

129

తే. ప్రమద మెసలారఁ బాంచాలరాజసుతకు

వలచి చేసితివో సత్యవాక్సృతిజ్ఞ

యన్యకాంతలదెసఁబోవ ననుచు నీవు

భామలకుఁ జేయుసత్యంబు పాడిగాదు.

130

క. నామోహము నావేడుక, నామానము నాప్రియంబు నాతగలము నా

ప్రేమమ్మును నాతెగువయు, తామముఁ బొందంగ నూరకయె పోవుదునే.

131

అశులితధైర్యశౌర్యమహిమాద్భుతసాహసు లై మహోగ్రతా

ప్రతతనిశాతనిష్క్రపకృపాణవిదారితదేహు లై రణ

క్షేతిఁ బడి వత్తు రైదుపదిసేయక నాకయి యిట్టినన్ను నీ

వితరులఁ బోలెఁ గైకొనక యేచెద వక్కట పాండునందనా !

132

క. వేసాలఁ బోకు రమ్మి, పూసెజ్జకుఁ బ్రొద్దువోయెఁ బులియుట చాలున్

వాసవనందన కుసుమశ, రాసనకేళికలావిహారంబులకున్.

133

ప. అని పల్కి యంత నిలువక బ్రహ్మచర్యప్రతదీక్షాపరాయణుడవె నీ పనుచు నారా
యణోరు స్తంభంబున సంభవించిన యయ్యచ్చరలేమ లేమొలకనవ్వు లపాంగంబునం

శ్రీ. 100

దొంగలింపఁ గంకణర్పుణర్పుణతార్కంబు తోరంబుగాఁ గంగేలికేశీకమలంబునఁ
 బరాగ రేణుత్ర సరేణువిసరంబులతోడం గూడి మకరందబిందుధారాస్యందంబుచిందఁ
 బురందరనందనుని ప్రేసె ప్రేసిన నత్యంతధీరోదాత్తుండు గావునఁ జిత్తభవసమ్మోహ
 నాస్త్రవిదారణంబునకుం దార యగునవ్వేటున కంతరంబున మిసిమింతుండునుం గాక
 యేపాకంబునకు రాక రాకాచంద్రబింబంబువోని నెమ్మోము వాంచి నిర్వికారుండై
 యూరకుండె నిర్విధంబున నయ్యార్పియింపసిమాలఁ బెనంగి యక్కిరీటి చిక్కని
 మనంబుపక్కు గానక కానక కాసిన వెన్నెలయుంబోలెఁ దనకన్నులవలపు మిన్నక
 పొలివోయినం జిన్నవోయి నిట్టూర్పులు నిగిడించుచు మనోరథవిఘాతప్రభవం బైన
 కోపంబు నైరింపక నరు నుద్దేశించి నపుంసకుండవుఁబోలే నాన గొన్నాఁడ వేడు
 కాలంబు నపుంసకుండవు గమ్మని శపించి దిగ్గన లేచి మొగంబు గంటువెట్టుకొని యిం
 టికిం బోయె. యుధిష్ఠిరానుజుండును వసిష్ఠజననివలన గతకీర్తితాపన్నుండై యయ్య
 రిష్టంబునకు సంతాపంబు నొందక యది విధివశంబుగాఁ దలంచుచుండె నప్పుడు
 గగనంబుక్రేవంబడి యస్తమండలుండై హిమగభస్తి విరహవేదనాదూయమాన
 మానసయగు మైత్రావరుణజనయిత్రి ఖన్నవదనంబునుంబోలే వెలవెలఁ బాఱ విభా
 వరీసమయంబునం ద్రిభాగావశేషం బగుటయు. 134

సీ. పారిజాతకలతాపల్లవంబులు మేసి కొసరె నుద్యానపుంస్కోకిలములు
 గంధరాగ్రై వేయకనకఘంటిక మ్రోయ వేల్పుటేనిక యుషర్విధికి వెడలె
 మందాకినీవీచిమారుతం బల్లార్చె నపురస్త్రీలనీలాలకముల
 సప్తర్షి పావనాశ్రమవనారతరమున నామ్నాయఘోష మభ్యధికమయ్యెఁ

తే. బాలవత్సంబుపైఁ గూర్చి బచ్చడిలుచుఁ గామధుగ్గవివచ్చుహుంకార మెచ్చె
 శుక్రుగడియారమున మించె శంఖరవము, విబుధలోకంబునందలివేగుఁబోక. 135

తే. మర్త్యలోకంబువారి ప్రమాణసంఖ్యఁ, బొందునూనుండు గడపెను వజ్రయింట
 సగము నిద్రయును సగము జాగరమును, నావిభావరివేగుఁబో కాలు నెలలు. 136

సీ. మాటుగా వైచినమాంజిష్ఠతేర యెత్తి పంజుమంచము డిగ్గె మంజుఘోష
 మొకరిమట్టెలమ్రోత ముద్దుచూపఁగ రంభ కనకంపుగొడుగు పాగారు దొడిగె
 నొకట వేనలి మడ్చి యొక్కకేల ఘృతాచి గాజుతెక్కలతల్పు గడియపుచ్చె
 నలసభావముతోడ నలవోక ప్రమ్లాచ నిల్వటద్దంబులో నీడ చూచె

తే. హరిణి గీలించె నలినపట్టాంశుకంబు
 మేనక ధరించెఁ బాలిండ్లమీఁద అవిక
 యపురస్త్రీనికేతనాభ్యంతరములఁ
 గొక్కురోకో యటంచును గోళ్లుగూనె. 137

మ. అమరావత్యమృతాశను ల్పృథమసంధ్యావేశవల్లన్నలం
గమలాపుం గని యాచరించిరి నమస్కారంబు క్రిందైనమ
ధ్యమలోకంబున దీవ్యదంశువుల నీహారప్రతానంబు భం
గమునొందించుచు మిన్నఁ బ్రాకె నుదయగ్రావప్రదేశంబునన్.

138

సీ. పరమర్షి పావనపాణివల్లవములు ఫాలభారములపైఁ బవ్వళింపఁ
బొలొమి పెంచినబాలకోకద్వయం బలఁతియారెండకు నట్లు సాప
గగనకల్లోలిసీకనకవద్దములపైఁ దుమ్మెద తెగసి జుం జుమ్మ రనఁగ
నాకవిద్యాధరీనాట్యశాలలయందుఁ దూర్యత్రయంబులు దురఁగలింపఁ

తే. బ్రమద దిక్కాంత కెంగేలఁ బట్టియాడు
క్రొత్తగురివెందపూసలగు త్తివోలె
దివసకామిని ముఖలక్ష్మి తేలివి నొంద
బూర్వదిశయందుఁ గరకరఁ బొద్దువొడిచె.

139

వ. అయ్యవసరంబున.

140

శా. కాల్యాచారము లాచరించి కడఁకం గౌరవ్యశార్దూలుఁ డౌ
జ్వల్యస్ఫూర్ణితవస్త్రభూషణవిశేషస్ఫూర్తి యై విస్ఫుర
న్తాల్యాలేపనుండై విచిత్రబలశుంభదృవ్యవివ్యాస్త్రసా
ఫల్యప్రాధతపోనిరూఢవిభవభ్రాజిష్ఠుండై యున్నతిన్.

141

క. బలవదరినికరనిర్భర, బలసాదనబాహుదర్పబంధురలీలా
విలసనత యెసఁగ వచ్చెను, బలసూదనుసభకు భక్తిభావం బలరన్.

142

వ. పచ్చి సాష్టాంగం బెఱుగినఫల్గును నఫల్గునవాత్సల్యహేలాసముత్రేకంబున గూఢ
గూహనసంభావితుం జేసి జంభభేది యతని నాత్మీయసింహాసనార్ధంబున నుపవిష్టం
గావించి యిట్లనియె.

143

సీ. బాహుబలాటోపపరిపాటి మెప్పించి పడసితి వీశానుపాశుపతము
సంగ్రహించితివి శస్త్రమ్ము లిమ్మడిగాఁగఁ బురవైరికరుణ నిర్జులవలన
నధికరించితి వస్త్రదాచార్యకంబునఁ జతురంబు లగుదివ్యసాధనములు
కొఱుత లేకుండఁ గైకొంటి కుంభజుచేత నైజంబుగాఁ జాపనైపుణంబు

తే. పరశుపట్టిసముద్గరప్రాసముసల, ఖడ్గముఖచిత్రచంక్రమక్రమనిరూఢిఁ
గరము మేదిని సాటి నీ కరయఁ గలరె, శౌర్యమున నుగ్రభుజవీచి నవ్యసాఁట. 144

శా. ఏరీ నిన్నెదిరింపఁగా జగమున స్వీరు ల్పృతాపోద్ధతిం
ధౌరంధర్యమునం బ్రభావమహిమం ధైర్యంబునం జాపలీ
లారంభంబున సాహసిక్యమున బాహుశక్తి దివ్యాయుధో
దార ప్రాధిమ దేవజైత్యనరగంధర్వాదిసంఘంబులన్.

145

క. నీ వని నేయ బలాధ్యుడ, వీవిశ్వంబునను నీకు నెదు రెవ్వరు లే
రావంత యైన వదలకు, మేవలనను దేవవిప్రహితకార్యంబుల్. 146

క. ఏపున భుజగర్వోన్నతి, ప్రాపున దీపింప నిట సుపర్వహితార్థం
బోపార్థ! చేయవలయును, నాపనిచినపంపుపంపున స్మార్యనిధి. 147

చ. అలఘుబలు ల్నివాతకవచాఘ్నులు వీరులు ఘోరదానవు
ల్లలనిధిగొంది నుండుదు రసాధ్యులు నిర్జరసిద్ధసాధ్యకుం
డలినరకిన్నరద్యుచరనాయకకోటికి మూడుకోట్లనా
రలవలనం గలంగెడు నిరంతరబాధల ముజ్జగంబులున్. 148

చ. మఱియును నెందఱేని నసమానబలు ల్పురలోకకంటకు
ల్లఱచుగ బాధ చేసెదరు దైత్యు లవధ్యులు నిర్జరాళి కే
డైఱ నెఱయంగ వీరభవదీయశరాద్బలపాలు నేసి యం
దఱ నుఱుమాడి యెంతయు హితం బొనరింపుము మాకు నర్జునా. 149

వ. అని సునాసీరుండు సమారాధనంబున. 150

క. తనతోడినభూషణంబులు, తనదుకిరీటము నభేద్యతరకవచంబుం
దనసుతున కొసంగ గాండివ, ధనువున నగజయము గుణము దాచి కడంకన్. 151

క. హయము లనూరుసవర్ణము, లయుతంబు వహింప సూతుఁ డైమాతలియు
న్నియమింపఁ దనరునరదము, నయదము నెక్కంగఁ బనిచి హర్షం బెసంగన్ 152

తే. అసురలోకంబు నిర్జింప ననుపఁ బొంగి
సంగరోత్సాహ మెదలొన సందడింప
నడరుపెంపున నరుగునయ్యర్జునునకు
నిర్జరులు హర్షమున నిట్లనిరి కడంగి. 153

సీ. ఈరథం బెక్కి మున్నింద్రుండు నిర్జించె శుంభన్త హదైత్యు జంభదైత్యు
నీశతాంగమున బర్హిర్భుభేంద్రుఁడు ద్రుంచె నాజినిస్తంద్ర వృత్రాసురేంద్రు
నీయరదంబున నెగిచె గోత్రవిభేది పరిపంథిఘనమహాబలుని బలుని
నీతేరఁ గాదె మాయించె సుత్రాముండు, పాకదైతేయు నిర్భయసహాయు

తే. నీమహాస్యందనంబున నేవు మాపె
నముచిముఖదానవశ్రేణి నమరవిభుఁడు
నీవు మీతండ్రియట్లన నిఖిలదనుజ
పతుల నోర్వము దీనిచేఁ బాండవేయ. 154

వ. అని వల్కిదేవసంబంధం బైనదేవదత్తం బనుశంఖం బిచ్చినం బుచ్చుకొని యర్జునుండు
మాతలియుందానును దద్రుధాధిరోహణంబు చేసి నివాతకవచవధార్థం బతిరభసంబున
నరుగువాఁడు ముందటఁ గరిమకరకరకతోరహస్తారవారిధారాలవాసారహార్యమాణ

రోదసీనిరంతరాకాలసంపాదితోడుభ్రమంబును నమలడిండిగపిండఖండమండితా
ఖండపాండుర్యధుర్యరోచిరనిశసాంద్రచంద్రికాక్రాంతదేశదిశాభాగంబును వితత
విద్రుమలతా నికుంజపుంజసమభిరంజిత ప్రదేశనిర్దిష్ట సంతతాదిష్ట చరమసంధ్యా
విశేషరాగంబును గమతర్పుషకుశీరతిమితిమింగిలాదిన త్వసంపాతసంభృతాచోఢి
తద్వనినిలీననిఖిలచేతనారవంబును డటవిధూతపాతవికిరదవిరళపరాగవినిభృతద్వి
రేఫకుసుమమంజరీ విశాలలవలీలవంగలుంగలతాలాస్యవిభవంబును బక్షభూభృ
దవిరతప్రచారాభిషవణంబును నమేయవాహినీవధూముఖప్రసక్తభూషణంబును నగు
మహాసముద్రంబు డగ్గఱి తదీయోదరంబున.

155

చ. కనియోఁ బురంబు నమ్రమణికాంచనసౌధము నత్యుదగ్రసా

ధనము నసాధ్యశిల్పఘనదారుణసాలము నద్భుతైకస

జ్జనసముదగ్రఘట్టము విశాలతరాట్టము నుద్భటారిత

ర్జనము ననల్పగర్జనసురద్విషదుజ్జ్వలితంబు నిమ్మగఁ.

156

మ. కని యత్యుద్ధతి శంఖ మొత్తుటయు నాకంపించె ధాత్రీతలం

బనిలస్కంధము లేడు చిక్కువడియె న్యాదోనిధు ల్లిందె ఘూ

ర్ణవముంబొందె సురేంద్రలొకములు విన్నంబోయెఁ బాతాళము

ల్వినియోగంబులు దప్పె భూతచయము ల్వీలె న్దిశాభాగముల్.

157

ప. ఇట్లు యుగవిగమసమయఘనఘనాఘనకతోరదీర్ఘ తరళతసహస్రభైరవం బగునమ్మ
హారవంబు కర్ణశూలంబై తాఁకినఁ గనలి దానవులు హలముసలపరశుపట్టినప్రాస
పరిఘముద్గర ముసుండి దండ కోదండ కుంతకులిశభల్లభిందివాల శంఖ శక్తి కర్తరీ కతా
రకుతారలవిత్త తోమరత్రిశూలఖట్వాంగ చక్రచంద్రహాస మహాంకుశ గదాపాశ
పాషాణప్రముఖంబు లగు మహాస్త్రశస్త్రంబులు వహించి వికటగర్జనారవభరంబున
నంబరంబు పిక్కటిల్ల నొక్కపెట్ట యమ్మహానగరంబు వెడలి తదీయస్యందనంబుఁ
జుట్టముట్టి.

158

మ. ఘనశస్త్రాస్త్రమహాతివర్షము నొగి న్గర్జనమహాడంబర

ధ్వనిసంవీతఘనాఘనాఘనిపతద్ధారాశధారామహా

శనివర్షంబుల ద్వంద్వ మొందఁ బయిపై సంరంభశుంభద్గతి

న్వనధుత్ ఘూర్ణిల బిట్టు వాసవిపయి న్నర్విం చె నొక్కుమ్మడిఁ.

159

క. వాలికెమెఱుంగుఁదూపులు, నాళీకోదరునిమఱుది నలిదైత్యులమైఁ

గీలించెఁ బేరుపేర, న్ఫాలమునఁ బడేసికంకపత్రములు పడిఁ.

160

మ. అలుకం దానవు లొక్కయుమ్మడి తదీయస్యందనోరుద్యుతి

స్థలనంబు స్ఫురసిద్ధచారణమహాశ్చర్యంబు గావించుచు

నల్లహాక్షోణీయు నాకసంబు దిశలుం గాండప్రకాండంబులం
గలయం గప్పి యదల్చి యార్చిరి సమాకంపింప భూతావళుత్.

161

తే. భయభరంబున వెలవెలఁ బాటి రపుడు

త్రిదశసారథి ధృతి దప్పె తేరు గడువ
బ్రమసియుండినఁ దాన సారథియు రథియు
నగుచుఁ బరిమార్చె నరికాటి నర్జునుండు.

162

క. నిర్జరసారథి యర్జును, దుర్జయవిక్రమము సమదదోహలతయు దోః
భిర్జాభరంబు సారథి, యౌజ్ఞత్యముఁ జూచి మిగుల హర్షముఁ బొందెన్.

163

సీ. అసురు లుద్ధశిశులహలభిందివాంబు లడరించి రడఁగించె నర్జునుండు
దైత్యులు దండించి దండశంకులశక్తు లిగిడించి రుడిగించె నింద్రసుతుండు
దైతేయు లేచి ముద్గరగదాంకుశములు పఱపించి రదలించె ఫల్గుచుండు
సురవైరు లల్కఁ దోమరకుంతగుణములు సారించి రెడలించె సవ్యసాచి

తే. కణయకంపరఫేటక క్రకచకులిశ

చక్రఖట్వాంగకుద్దాలచంద్రహాస
వివిధశస్త్రాస్త్రములు వైచి రవఘళించె
శుక్రశిష్యుల ద్రోణశిష్యుండు గెలిచె.

164

వ. అయ్యవసరంబున.

165

శా. జంభారి ప్రభవప్రయుక్తనిబిడజ్యారావగంభీరసం
రంభభ్రామితగాండివప్రసరదస్త్రవ్రాతదీవ్యత్పరా
సంభిన్నాంగములై సురారితనువు ల్పంగ్రామరంగంబునం
గుంభద్రోణము లట్ల బిట్టు గురిసెం ఘోరంబుగా రక్తముల్.

166

క. చేయునది లేక దనుజులు, మాదూయుద్ధంబు నేయ మదిఁ దలఁచి ధృతిం
బాయక వైచిరి విద్యా, వైయూత్యము మించఁ బరుషవర్షాస్త్రంబుల్.

167

క. వడిఁ బాము ప్రేలఁగట్టిన, వడువున నలుగడల ముసరి వార్షాహంబు
ల్లడివడి కురియఁదొడంగెను, వెడవెలుపును లేక పాండవేయునిమీఁదన్.

168

మ. బలభిద్ధంబునీవరంబునం గొనినదీవ్యస్త్రాదుతాస్త్రంబుచే
జలవాహంబులు వట్టఁజేసె నరుఁ డక్షయ్యప్రతాపంబున
నల్లయం గప్పిరి దారుణాత్మముల సుగ్రస్వాంతులై యేచి దై
త్యులు పార్థుం గులిశాస్త్ర మేసి యవి తోడ్తోఁ ద్రుంచె నాతం డొగిన్.

169

చ. అనలసమీరణాత్మకములై నమహాస్త్రము లేసి రుద్ధతిం
దనుజులు గాడ్పుతోఁ బెరసి నల్లడ లొక్కట విస్ఫులింగము
ల్లనకనఁ గ్రాలఁ బావకశిఖ ల్వెస ముంచె సురేంద్రనందను
నల్లనలి యతం డణించె నవి గ్రక్కున వారిమహాశుగంబులన్.

170

చ. తిమిరమహాస్త్ర మేసి రణతీవ్రత సూపిరి దైత్యపుంగవుల్
క్రమమునఁ గప్పె నల్లడల గాఢమహోద్ధతిఁ జిమ్మచీకటుల్
తెమలె దిశావివేకమును ధీరతయు నె్వస నెల్లవారికిం
బ్రమసి సురేంద్రసారథియుఁ బాఱఁగ వైచే బ్రతోద మవ్వలన్. 171

క. రథ్యములు పరవనేరక, ఓధ్యాభీమతంబు లయ్యె మెయి మఱచి సమి
ద్రధ్యు ధనంజయుఁ గానక, తథ్యమునకు లేక యుండఁ దత్సారథియున్. 172

వ. భయం బంది యర్జున యెటపోయె దని యెలుంగైతి యాహ్వనంబు సేసి తొల్లి దే
వాసురసమరంబు లనేకంబులు చూచితిం గాని యిట్టిభయోద్రేకజన్యంబు లగుజన్యం
బులు సూడ వీరు వరజనితవీర్యదర్శితులు గావున వీరిసంప్రహారంబు ఘోరంబు అని
పల్కిన మాతలి నూఱడించియిం చుకనేపు మద్భుజావిహారంబు చూడుమనిఫల్గుమండు.

శా. జంభధ్వంసివరంబునం గనినయస్త్రంబు న్నహాసారమున్
శుంభద్విక్రమబాహుదర్పములు సంశోభిల్ల నేసెం దమ
స్సంభారం బడఁగన్ దిశ ల్విపులవైశద్యంబు నొందన్ సుర
ల్సంభావింప భయంపడంగ దితిజు ల్సంగ్రామరంగంబునన్. 174

మ. జవ మేపాఱఁగఁ గూలె దైత్యతనువు ల్సర్వంసహాపీఠిఁ బాం
డవగాండీవధనుఃప్రకాండభవకాండప్రఘటోచ్చండతాం
డవపాండిత్యవిశేషవిభ్రమకృతాడంబప్రతీకంబులై
యవనీంద్రంబులభంగి నింగి యద్రువన్ హాహానినాదంబులన్. 175

వ. ఇట్టినివాతకవచులు నిరవశేషులై మడసిన సక్రందననందనుండు త్పురంబులోని
కిం జని యంతయుం గనుంగొని మాతలి కిట్లనియె. 176

తే. కనకమయహట్టకుట్టిమకాంత మగుచు, వివిధమణిసౌధములును వస్తువులు గల్గు
నిష్పరంబునఁ గాఁపుండ కితరమైన, పురమునం దేల నిల్చె నిర్జరవిభుండు. 177

ఉ. నావుడు నిట్లనుం ద్రిదశనాయకుసారథి నిర్జరేశ్వరుం
డీవనరాశిలోన సృజియించెను దైత్యభయంబుచేత దే
వావలి కుంద నిష్పర ముదగ్రగతిం దనఃసూను లంత రా
జీవభవుం బ్రసన్నునిగఁ జేసి మహాబలవీర్యవంతులై. 178

క. ఇందుండఁగ నిందాదిక, బృందారకవరులతోడఁ బెనకువ నెందున్
గ్రిందుపడకుండఁ దపమున, నందిరి పర మఖిలభువనహాననోత్సుకతన్. 179

వ. కావునం దద్విజయార్థంబుగా విజయ నిన్ను వాసపుండు పనిచె, నిమ్మహాసురులు మ
రుద్గరుడగంధర్వసిద్ధసాధ్యుల కసాధ్యు లిట్టివారల విక్రమంబునం జంపి పెంపు గాం

చిలివి భవదీయసత్త్వసాహసంబులకుం గొలది యెక్కడి యది యని యద్జను
బ్రస్తుతించి మాతలి రథంబు గ్రమ్మఱిచె, ఇట్లు నివాతకవచులఁ బరాభవించి భవ్య
తేజో దుర్నిరీక్షుండై పాండవేయుండు మరలి వచ్చువాఁడు ముందట. 180

అ. వివిధవృక్షగుల్మవిస్తీర్ణ మైకడుఁ, బొలుపు మిగులు నొకతపోవనంబు
నతివిచిత్రశిల్ప మగుపట్టణంబును, నుజ్జ్వలంబు లగుచు నున్నఁ గాంచి. 181

క. సురసారథి యిది యెవ్వరి, పుర మిమ్మహనీయఘనతపోవిపినం బె
వ్వరిది యిది నాదృష్టికి, హరహర యతినిస్తయంబు నాపాదించెన్. 182

వ. అనవుడు నమ్మహాత్మునకు నాతఁ డిట్లునుఁ దొల్లి పులోమియు గోవికయు ననునసుర
కాంత లిత్తపోవనంబున దివ్యసహస్రవర్షంబు లత్యుగ్రనియమంబునఁ బద్మగర్భ
నారాధించి తత్ప్రసాదంబునం గనకమయాబై కామగమనం బైనయిష్టరంబునం
దనుసుతు లాహవంబునం ద్రిదశులఁ దొడరి వధ్యులు గాకుండ వరంబు వడసి గిది
హిరణ్యపుర మిందుఁ జాలామ కాలకేయు లనునసురు లుడుదురు. వీర లింద్రాది
దేవతల కసాధ్యు లనిన నట్లేని యిష్టరంబుమీఁదం దేరు వఱపు మని ఘల్గునుండు
మాతలిం బనిచిన. 183

సీ. సంవర్తమాతరిశ్వమనోహరరయమ్ము లగునశ్వములును దీవ్యద్విభూతిఁ
జిత్రచంక్రమము సుస్థిరనేమిఘోషంబు నత్యద్భుతంబు లై యంద మొంద
నమరారిపురముపై నాతఁ డుప్పరవీధి నరదంబు వరపిన నసురవరులు
వెన శతాంగములు వృష్టిసహస్రకంబుతోఁ బెరసి యొక్కుమ్మడిఁ బురము వెడలి

తే. యింద్రుఁ డనుబుద్ధి నల్కతో నింద్రతనయుఁ
దాకి రాచ్చుడు నతఁడును దారుణాశ్చ
వృక్షజన్యంబు లగుశస్త్రవితతి యేసి
తద్రథాళికి గతనిరోధంబు సేసె. 184

వ. వారును మాయాయుద్ధనిబద్ధబుద్ధు లై తమపురాంబులతోడ నంతరిక్షంబునకు నెగసిన
నిశితశరనికరచంజరప్రపాతంబున నూర్ధ్వగతినిరోధంబు చేసి వారి నేలంబడ నేసి
ఘల్గుచుండు వీరి నన్యప్రకారంబున జయింపరా దని. 185

సీ. బ్రహ్మాదులును నాత్మ భావించి నిజముగా నేదేవుమహిమంబు లేఱుఁగలేరు
భూర్భువస్వర్దుఖంబులు లోక జాలంబు లేదేవుకృపఁ బేర్చి నెలమి చెందు
భక్తి నేదేవునిపాదపంకజములు తలఁచువారల కసాధ్యంబు లేదు
గజరాక్షసాదిమూర్ఖవ్రాతముల నెల్ల నేదేవుఁ డడఁగించి యింపుఁ జేసె

తే. భక్తపరతంత్ర మేదేవుభవ్యమూర్తి, యట్టిదేవుని హృదయంబునందు నిలిపి

పాశుపతదివ్యబాణంబు పరమనిష్ఠఁ, దొడిగి ప్రయోగించె ద్రిదశశత్రువులమీఁద.

చ. శరభతరక్షుసింహకిటిసైరిభఖడ్గమహోక్షపక్షికుం

జరసురయక్షరాక్షసపిశాచమహోరగభూతరూపము

ల్పరసరకిన్నరద్యుచరలోకభయంకరముల్ విచిత్రముల్

వరుసను నుప్పతిల్లి వెనఁ బట్టి గ్రసించె సురారివీరులన్.

187

వ. ఇవ్విధంబున నర్జునుండు సురల నఱువదివేలరథంబులవారల హిరణ్యపురనివాసుల

గీటడంచి వచ్చి వాసవునకుం బ్రణామంబు చేసిన నతండు నివాతకవచపాలోమ

కాలకేయాదిరాక్షసవధప్రకారంబు మాతలివలన విని.

188

క. సురలకు హిత మొనరించితి, ధర కేగుము నిన్నుఁ జూడఁ దద్దయు వేడ్కన్

ద్వరితపడుచున్నవారలు, హరివిక్రమ నీసహోదరాదులు పెరిమన్.

189

క. కదనమున నిన్ను దొడరఁగఁ, ద్రిదశమరుత్సిద్ధసాధ్యదేవాదులలో

నెదు రెవ్వరు లే రనినన్, బదపడి యింక మానవుండు ప్రతియే నీకున్.

190

ఉ. ద్రోణుండు భీష్ముండు గృపుండు ద్రోణసుతుండును గర్ణుఁడన్ రణ

క్షోణి నవశ్యమున్ భవదిషుప్రహతిన్ మహితానుభావసల

ప్రాణబలాధ్యులయ్యు నిట రాక్షసు లట్లనె యకాదు రింక న

త్రాణుల ధార్తరాష్ట్రుల దురంబున గెల్చుట నీకుఁ బెద్దయే.

191

వ. అని పల్కి వాసవుం డనేకమణివిచిత్ర పీతాంబరాభరణంబులు గట్ట నిచ్చి యనిపిన

నర్జునుం డవనీభువనంబునకు వచ్చి యగ్రజులకుం బ్రణమిల్లి తమ్ములం గొంగిలించు

ఖాని ధౌమ్యాదులకు నమస్కరించి ద్రౌపది నుపలాలించి తక్కినవారలకు యథో

చితంబు సేసి తనవృత్తాంతం బాద్యంతం బెఱింగించి.

192

క. క్రమమున సమస్తరిపులన్, సమరమున జయించి యగ్రజుని మాన్యున్

బ్రవిమలమతి ధర్మాత్మజుఁ, బ్రమదమునన్ విశ్వ మెల్లఁ బాలింపించెన్.

193

వ. ఈయాఖ్యానంబు వ్రాసినం జదివిన వినిన నాయురారోగ్యైశ్వర్యాభివృద్ధియుం

బుత్తప్రాప్తాభివృద్ధియు నగును.

194

౧౦ ఆశ్వాసాంతము. ౧౦

శా. వ్యాపారిప్రవరాన్వవాయగణనీయప్రాధిగంభీరస

ల్లాపానందితవిశ్వ ! విశ్వభువనాలంకార ! లంకాదిక

ద్వీపానీతసువస్తుతర్పితసమాధేయాఖిలత్సాప ! వి

ద్యాపాండిత్యవివేక ! నిత్యకృతకృత్యా ! బంధుచింతామణీ !

195

క. ఆర్థినికర్థార్థితప్రద !, సార్థవహకులాభిసంద్య ! సంచితధర్మా !
సార్థచరితార్థ ! సంగర, పార్థ ! యశోవర్థనార్థ ! పరమార్థనిధీ !

196

మాలిని. అచలవిపులధైర్యా హరివిద్వత్సపర్యా
భిచరవినుతకీర్తి కామిసీహృద్యమూర్తి
యుచితజనవివేకా యూరుజన్మప్రవేకా
సుచిరశుభవినోదీ సుస్థిరశ్రీప్రమోదీ.

197

గద్య. ఇది శ్రీమత్కమలనాభపౌత్ర మారయామాత్యపుత్ర వినయవిధేయ శ్రీనాథ
నామధేయప్రణీతం బైనహరవిలాసం బనుమహాప్రబంధంబునందు సర్వంబును
సప్తమాశ్వాసము.

హరవిలాసము సంపూర్ణము.



| | |
|---------|--|
| Acc No. | |
| Class | |
| Book N. | |

ఆంధ్ర గ్రంథములు.



| | ప్రతి 1-కి రు. అ | |
|---|------------------|--|
| చప్పలెనుగురామాయణము, శుద్ధప్రతి | ... 1 4 | |
| ధ్యాత్త రామాయణము, క్రొత్తకూర్పు | ... 1 8 | |
| నంతుని-చందము, చందోదర్పణము | ... 0 14 | |
| నిరుద్ధచరిత్రము | ... 0 8 | |
| పృథ్వీయము, విపులమైన విమర్శతో చక్కనిముద్రితము | ... 2 8 | |
| బంబరీషాపాఖ్యానము, సటిక | ... 0 4 | |
| ఆంధ్రభాగవతము, పోతనామాత్యప్రణీతము, ఇదివఱకు ముద్రితమైన | | |
| ప్రతులకన్న అన్నివిధముల బాగుగనున్నది | ... 5 8 | |
| డిటో ఆత్యుత్తమప్రతి 2 సంపుటములు | ... 7 8 | |
| ముక్తమాల్యద, వావిళ్ల. రామస్వామిశాస్త్రిగారి వ్యాఖ్యానముతో | | |
| మేలుకాగితముల మీద చక్కగ మరల ముద్రించినారము. | ... 4 0 | |
| జననీయదండకము, హనుమద్దండకము | ... 0 2 | |
| ఆంధ్రభారతము, 7 సంపుటములప్రతి | ... 14 0 | |
| డిటో 3 సంపుటములప్రతి | ... 13 0 | |
| ఆది, సభాపర్వములు గల సంపుటము | ... 2 0 | |
| ఆరణ్యపర్వము | ... 2 0 | |
| విరాటోద్యోగపర్వములు | ... 2 0 | |
| భీష్మద్రోణపర్వములు | ... 2 0 | |
| కర్ణశల్యసౌప్తిక స్త్రీ పర్వములు | ... 2 0 | |
| శాంతిపర్వము | ... 2 0 | |
| అనుశాసనిక, అశ్వమేధ, ఆశ్రమవాస, మాసల, మహాప్రస్థానిక, | | |
| స్వర్గారోహణపర్వములు | ... 2 0 | |
| ఆదిపంచకము, ఒకటేసంపుటము | ... 5 8 | |
| యుద్ధపంచకము, స్త్రీ పర్వము | ... 3 12 | |

ప్రతి 1-కి ద్వ. అ.

| | | | |
|---|-----|----|----|
| శాంతిసప్తకము | ... | 3 | 12 |
| ఆంధ్ర భారతవిమర్శనము | ... | 0 | 8 |
| ఆదిపర్వము, పెద్దచ్చు, చిన్నసైజు | ... | 1 | 8 |
| ఆనందరంగరాట్టండము | ... | 1 | 8 |
| ఆంధ్ర శ్రీమద్రామాయణము, కావ్యతీర్థ జనమంచి శేషాద్రి శర్మకృతము, 3 సంపుటములు | ... | 12 | 0 |
| డిటో 7 సంపుటములు | ... | 14 | 0 |
| ఆంధ్ర భాషాభూషణము | ... | 0 | 2 |
| ఆంధ్ర భాషార్ణవము | ... | 0 | 12 |
| ఆంధ్ర చంద్రాలోకము, సటీక | ... | 0 | 8 |
| ఆంధ్ర నామసంగ్రహము, ఆంధ్ర నామశేషము, సాంబసిఘంటువు డిటో కాలిక్టోబైండు | ... | 0 | 12 |
| ఉత్తరరామాయణము, చక్కనికూర్పు | ... | 1 | 0 |
| ఉత్తరహరివంశము | ... | 2 | 0 |
| కవికర్ణరసాయనము | ... | 1 | 8 |
| కవిసంశయవిచ్ఛేదము | ... | 1 | 8 |
| కళాపూర్ణోదయము | ... | 0 | 6 |
| కాశీఖండము, క్రొత్తకూర్పు | ... | 2 | 4 |
| కుచేలోపాఖ్యానము, సటీక, (భాగవతములోనిది) | ... | 1 | 8 |
| డిటో గట్టుప్రభుకృతము | ... | 0 | 4 |
| కృష్ణరాయవిజయము | ... | 0 | 6 |
| గజేంద్ర మోక్షము, సటీక | ... | 0 | 8 |
| గద్యపద్యసంగ్రహము | ... | 0 | 8 |
| గోపీనాథరామాయణము, 2 సంపుటములు | ... | 7 | 8 |
| చాటుపద్యమణిమంజరి, ప్రథమభాగము | ... | 1 | 4 |
| చెన్న బసవపురాణము | ... | 1 | 2 |
| జైమినీభారతము | ... | 1 | 0 |
| తెనుగుసమస్యలు | ... | 0 | 2 |

వావిళ్ల రామస్వామిశాస్త్రులు అండ్ సన్స్,

292, ఎస్.ప్లస్ వేడ్, చెన్నపురి. ఈ.